

மனிதம் வாழாதிடமெல்லாம் எங்கள் தேசமே!

Engal Thesam பிட்டு டீசெல்

மலர்: 13 | இதழ்: 18 | 2014 செப்டெம்பர் 15-30 | வரிஜ்ரி: 1435 | பக்கங்கள்: 20 | விலை: ரூபா 30.00 277



அவசரப்பட மசோதா மஹிந்தவை பாதிப்புக்குட்படுத்தும்? 07



நோக்காணல் பதுளை மாவட்ட முஸ்லிம்கள் 11

67 ஆவது சுதந்திர தினக் கொண்டாட்டம்



இலங்கையின் 67 ஆவது சுதந்திர தினக் கொண்டாட்டம் அம்பாந்தோட்டையில் நடைபெறும் என பொதுநிருவாக மற்றும் உள்விவகார அமைச்சர் டபிள்யூ. டி.ஜே. செனவிரத்ன தெரிவித்தார்.

பிரதமர் அலுவலகத்தில் நடைபெற்ற கலந்துரையாடலில் இதுபற்றி முடிவு செய்யப்பட்டதாக அவர் கூறினார்.

அடுத்த வருடம் பெப்ரவரி 4 ஆம் திகதி சுதந்திர தின கொண்டாட்ட வைபவங்களை அம்பாந்தோட்டையின் முக்கிய நகரான தங்கல்லையில் உள்ள வீரகெட்டிய மத்திய மகா வித்தியாலயத்தில் 16

எதிர்வரும் ஜனவரியில் ஜனாதிபதி தேர்தல்?

ஏ.முஹம்மத் பாயிஸ்

ஜனாதிபதி தேர்தலை 2015 ஆம் ஆண்டு, முதல் இரண்டு வாரங்களுக்குள் நடத்துவதற்கு அரசாங்கம் தீர்மானித்துள்ளதாக நம்பத்தகுந்த வட்டாரங்களிலிருந்து தகவல்கள் வெளியாகியுள்ளன.

ஜனாதிபதி தேர்தல் தொடர்பில் ஜனாதிபதி மஹிந்த ராஜபக்ஷ, நவம்பர் 20 ஆம் திகதி அறிவிப்பார் என்றும் தகவல்கள் தெரிவிக்கின்றன.

ஜனாதிபதி மஹிந்த ராஜபக்ஷவின் இரண்டாவது பதவிக் காலத்தின் 16

படையினரின் மேலாதிக்கம் தொடருமானால் மு.கா. தீர்க்கமான முடிவெடுக்க வரும்

அமைச்சர் ரவூப் ஹக்கீம்



கிழக்கு மாகாணத்தில் முஸ்லிம்களின் காணிகள் கபனிகரம் செய்யப்படுவதும் படையினரின் மேலாதிக்கப் போக்கும் தொடருமானால், அந்த மாகாண சபையை தீர்மானிக்கும் சக்தியாக உள்ள எமது கட்சி உரிய தருணத்தில் மிகவும் காட்டமான தீர்மானத்தை மேற்கொள்ள வேண்டிய நிர்ப்பந்தம் ஏற்படும் என ஸ்ரீ லங்கா முஸ்லிம் காங்கிரஸ் தலைவரும் நீதி அமைச்சருமான ரவூப் ஹக்கீம் தெரிவித்தார். 16

தம்புள்ளை ஹைரியா ஜமுஆப் பள்ளிவாசல் மீது குண்டுத் தாக்குதல்



தம்புள்ளை ஹைரியா ஜமுஆப் பள்ளிவாசலுக்கு குண்டுத் தாக்குதல் ஒன்று மேற்கொள்ளப்பட்டுள்ளது. இது தொடர்பாக பள்ளிவாசல் நிருவாக சபை உறுப்பினர் எம். சலீம்உன் கருத்து தெரிவிக்கையில்:

கடந்த திங்கட்கிழமை (15) காலை 12.45 மணியளவில் இருவர் பள்ளிவாசலுக்கு வந்துள்ளனர். இவர்களிடம் பொலிஸார் விசாரணை நடத்தியபோது

வினாசர் ராஜா

சிறுநீர் கழிக்க வந்ததாக தெரிவித்து பள்ளிவாசல் வளாகத்திற்குள் நுழைந்துள்ளார்.

இதன் பின்பு பள்ளிவாசலின் மிம்பருக்கு பின்னாலுள்ள வெளிப் பகுதியில் குண்டொன்றை வைத்துவிட்டு வெளியேறியுள்ளனர். இவர்கள் சென்று சில நிமிடங்களில் குண்டு வெடித்தது. இதையடுத்து அவ்விடத்தை பார்க்கப்பட்ட போது பெற்றோல் நிரப்பப்பட்ட போத்தல் 16

நாட்டில் சர்வதிகார ஆட்சியையே காண முடிகிறது

மாதுலுவாபே சோபித தேரர்



ஷபீக் ஹுஸைன்

நிறைவேற்ற தீர்மானம் இன்று இந்த நாட்டை மோசமான நிலைக்கு இட்டுச் சென்று கொண்டிருக்கிறது என்று தெரிவித்த சமூக நீதிக்கான தேசிய இயக்கத்தின் தலைவர் மாதுலுவாபே சோபித தேரர், ஜனநாயக ரீதியில் மக்களின் அங்கீகாரத்தை பெற்றுக் கொண்டதன் பின்னர் நாட்டை சர்வதிகாரப் போக்கில் ஆட்சி செய்வதையே வெளிப்படையாக காண முடிகிறது எனவும் தெரிவித்துள்ளார்.

கோட்டே நாக விகாரையில் இடம்பெற்ற சந்திப்பொன்றின் போதே மாதுலுவாபே சோபித தேரர் மேற்கண்டவாறு தெரிவித்துள்ளார். 16

முஸ்லிம்களுக்கு அரசின் மீது சந்தேகம் தேவையில்லை

கிழக்கு கட்டளை தளபதி



அரசாங்கத்துக்கும் பொதுபல சேனாவுக்கும் இடையில் எவ்விதமான தொடர்பும் இல்லை. அரசாங்கத்தின் மீது முஸ்லிம் மக்கள் எந்தவிதமான சந்தேகமும் அச்சமும் கொள்ளத் தேவையில்லை என கிழக்கு மாகாண இராணுவ கட்டளைத் தளபதி மேஜர் ஜெனரல் லால் பெரேரா தெரிவித்துள்ளார். 16

அரசாங்கம் மக்கள் மீது அடக்குமுறையை பிரயோகிக்கிறது

அனுரகுமார தீஸா நாயக்க



அரசாங்கம் மக்கள் மீது உளவியல் ரீதியான அழுத்தங்களை பிரயோகித்து வருவதாக ஜே. வி.பி. இன் தலைவர் அனுரகுமார தீஸா நாயக்க தெரிவித்துள்ளார். கட்சித் தலைமைக் காரியாலயத்தில் நடைபெற்ற செய்தியாளர் சந்திப்பின்போது அவர் இதனைத் தெரிவித்துள்ளார்.

உளவியல் ரீதியான ஆய்வுகளின் பின்னர் அரசாங்கம் இவ்வாறு மக்கள் மீது அழுத்தங்களை பிரயோகித்து வருகின்றது.

டிபென்டர் ரக வாகனங்கள் மற்றும் குண்டர்களை பயன்படுத்தி ஊவாவில் பதற்ற நிலை

மையை அரசாங்கம் ஏற்படுத்தியுள்ளது.

மக்களை பீதிக்குள்ளாக்குவதே அரசாங்கத்தின் நோக்கமாக அமைந்துள்ளது. மக்கள் வாக்குச் சாவடிகளுக்கு சென்று சுயாதீனமாக வாக்களிப்பதை தடுத்து நிறுத்த அரசாங்கம் முயற்சிக்கின்றது. அரசாங்கத்தின் இந்த அடக்குமுறைகளை முறியடிப்பதற்கு மக்களின் கடமையாகும். 16

சிங்களவரிடத்தில் காணப்படும் சந்தேகங்களை களைவதற்கு முஸ்லிம்கள் அவசரமாக நடவடிக்கை எடுக்க வேண்டும்

கொட்டப்பிட்டிய ராகுல தேரர்



முஸ்லிம்கள் குறித்து சிங்கள சமூகத்தவர் மத்தியில் காணப்படும் சந்தேகங்களை களைவதற்கு காத்திரமான நடவடிக்கைகளை முஸ்லிம் சமூகம் அவசரமாக எடுக்க வேண்டியதன் அவசியத்தை வலியுறுத்திய களனிப்பட்டப் படிப்பிற்கான பௌத்த, பாலிகற்கைகள் பீடபணிப்பாளர்

கலாநிதி கொட்டப்பிட்டிய ராகுல தேரர், அண்மைக் காலமாக முஸ்லிம்கள் மத்தியில் ஏற்பட்டிருக்கும் கலாசார மாற்றமே இந்த சந்தேகத்தை தோற்றுவித்திருப்பதாகவும் அவர் சுட்டிக் காட்டினார்.

கொழும்பு பண்டாரநாயக்க சர்வதேசமாநாட்டு மண்டபத்தில் நடைபெற்ற ஸ்ரீ லங்கா முஸ்லிம் கவுன்ஸிலின் விசேட பொதுக்கூட்டத்தில் சிறப்பு பேச்சாளராகக் கலந்து கொண்டு உரையாற்றுகையிலேயே அவர் மேற்கண்டவாறு தெரிவித்தார்.

முஸ்லிம் கவுன்ஸிலின் தலைவர் என்.எம். அமீன் தலைமையில் நடைபெற்ற 16

காந்திய வழியில் எமது போராட்டத்தை முன்னெடுப்போம்

எம்.ஏ. சுமந்திரன்

கட்சியின் தீர்மானங்களில் பாராளுமன்ற உறுப்பினர் எம்.ஏ. சுமந்திரன், 16

வட மாகாண சபையுடன் நெருங்கி செயற்பட தயாராகவுள்ளேன்



ஆளுநர் ஜி.ஏ. சந்திர சிறி

வட மாகாண ஆளுநரின் அலுவலகத்தில் இடம்பெற்ற ஊடகவியலாளர் சந்திப்பின் போது அவர் இவ்வாறு தெரிவித்தார்.

மேலும் அங்கு கருத்துத் தெரிவித்த ஆளுநர்:

அரசியலமைப்பு சட்டத்தின் பிரகாரம் ஓர் ஆளுநரை நீக்குவதாயின் அவர் அரசியலமைப்புக்கு எதிராக செயற்பட்டிருக்க வேண்டும். அரசுநிதியை கையாண்டிருக்க வேண்டும். லஞ்சம் ஊழல் மோசடி

செய்திருந்தல் வேண்டும். தான் பின்பற்ற வேண்டிய ஒழுக்கத்தை கைவிட்டிருக்க வேண்டும். அப்போதுதான் ஓர் ஆளுநரை பதவி நீக்கம் செய்ய முடியும்.

இந்த செயற்பாடுகள் மாகாண சபையினால் நிரூபிக்கப்பட்டு ஜனாதிபதிக்கு மாகாண சபை அறிவித்தால் ஜனாதிபதியினால் ஆளுநர் நீக்கப்படுவார். இந்த நடைமுறை தவிர்ந்து வேறு எவ்விதத்திலும் மாகாண சபையால் ஆளுநரை நீக்க முடியாது.

வட மாகாண சபையுடன் நெருங்கி செயற்பட தான் தயாராகவுள்ளதாகவும் மாகாண சபை சட்ட திட்டங்களுக்கு அமைவாக செயற்பட்டால் அதனுடன் ஒத்துழைக்க தயாராகவுள்ளதாகவும் ஆளுநர் ஜி.ஏ. சந்திர சிறி தெரிவித்தார்.

அத்துமீறிய பிக்குகளை இன்னும் அடையாளம் காண முடியவில்லை

வழக்கு விசாரணை ஒக்டோபர் 30 ஆம் திகதி வரை ஒத்திவைக்கப்பட்டுள்ளது

அமைச்சர் நிஷாட் பதியுதீனின் அமைச்சரவைக்குள் பலாத்காரமாக நுழைந்ததாக கூறப்படும் பொதுபல சேனாவின் பிக்குகளை இன்னும் அடையாளம் காண

முடியவில்லை என பொலிஸார் மீண்டும் நீதிமன்றில் தெரிவித்துள்ளனர். கடந்த ஏப்ரல் மாதம் 23 ஆம் திகதி ஜாதிக பல சேனாவின் தலைவர் வட்ட ரக்க விஜித் தேரரைத் தேடி கைத்தொழில் அமைச்சர் நிஷாட் பதியுதீனின் அலுவலகத்தினுள் கடும்போக்கு பொதுபல சேனா அத்துமீறி நுழைந்ததாக குற்றம் சுமத்தப்பட்டது.

இது தொடர்பாக செய்யப்பட்ட முறைப்பாட்டின் அடிப்படையில் பொதுபல சேனாவிற்கு எதிராக வழக்குத் தாக்கல் செய்யப்பட்டது.

இதன்போது பொதுபல சேனாவின் பிக்குமார் அலுவலகத்தினுள் நுழைந்ததை உறுதிப்படுத்தும் வகையில் எடுக்கப்பட்ட வீடியோ காட்சிகள் தொடர்பில் இன்னும் விசாரணை நடத்தி வருவதாகவும் இதற்கு இன்னும் கால அவகாசம் வேண்டும் எனவும் கொள்ளப்பிடிப் பொலிஸார் கோட்டை மஜிஸ்த்ரேட் நீதிபதி திலினி கமகேயிடம் தெரிவித்தார். இதையடுத்து வழக்கு விசாரணை ஒக்டோபர் 30 ஆம் திகதி வரை ஒத்தி வைக்கப்பட்டுள்ளது.

புதிய ஆணையாளருடன் கலந்துரையாட இலங்கை தயார்



அமைச்சர் கெஹெலிய ரம்புக் வெல்ல

னுடன் இலங்கை விவகாரத்தை விவாதிக்க அரசாங்கம் தயாராக இருப்பதாக இலங்கை ஊடகத்துறை அமைச்சர் கெஹெலிய ரம்புக் வெல்ல பி.பி.சி. இடம் தெரிவித்துள்ளார்.

ஐ.நா. மனித உரிமை ஆணையக விசாரணைக்கு இலங்கை ஒத்துழைக்க வேண்டும் என புதிய ஆணையாளர் தெரிவித்திருப்பதாக வெளியான ஊடகச் செய்தி

திக்கு பதிலளிக்கையிலேயே அமைச்சர் ரம்புக் வெல்ல இதனைத் தெரிவித்தார்.

ஐ.நா. வின் மனித உரிமை ஆணையாளராக இருந்த நவநீதம் பிள்ளை ஒருதலைப் பட்சமாக செயற்பட்டார் என்பதை இலங்கை அரசு ஒளிவுமறைவின்றி வெளிப்படுத்தியிருந்தது என்றும் புதிய மனித உரிமை ஆணையாளர் அப்படி இருக்க மாட்டார் என்று இலங்கை அரசு நம்புவதாகவும் அவர் குறிப்பிட்டார்.

வட மாகாண முதலமைச்சர் விடயத்தில் பொலிஸார் அதிகார துஷ்பிரயோகம்

மாகாண சபை உறுப்பினர் கலாநிதி கந்தையா சர்வேஸ்வரன்

வட மாகாண முதலமைச்சர் விக்கேஸ்வரன் பாதுகாப்பு தொடர்பாகத் தெரிவித்த கூற்றுக்கு பொலிஸார் வழங்கியுள்ள பதில், தனி மனித உரிமைகளை மீறுவதாகவும் அதிகார துஷ்பிரயோகமாகவும் அமைகின்றது எனச் சுட்டிக்காட்டியுள்ள வட மாகாண சபை உறுப்பினர் கலாநிதி கந்தையா சர்வேஸ்வரன், இக்கூற்றுக்களை பொலிஸார் வாபஸ் பெற வேண்டும் எனவும் தெரிவித்தார்.

முதலமைச்சரின் பாதுகாப்பு விடயத்தில் யாழ். மாவட்ட சிரேஷ்ட பொலிஸ் அத்தியட்சகர் விமலசேன கூறிய கருத்து தொடர்பாகத் தெரிவிக்கையிலேயே அவர் இவ்வாறு தெரிவித்தார்.

இவ்விடயம் தொடர்பாக அவர் மேலும் தெரிவிக்கையில்:

நாட்டின் பாதுகாப்பு என்ற போர்வையில் பாதுகாப்புத் துறையினர் பாதுகாப்பிற்கே குந்தகம் விளைவித்து வருகின்றனர்.

தனி மனிதனுக்கு மனித உரிமையும் சுதந்திரமும் இருக்கின்றன. இதனால் ஒருவருடைய அனுமதியில்லாமல் அவரை படமெடுக்க முடியாது. ஆனால், கூட்டங்களைப் படமெடுக்க முடியும்.

முதலமைச்சரைப் படமெடுத்தது போன்று பொலிஸாரும் வேறு அதிகாரிகளும் போகின்ற பொழுது அனுமதியின்றிப் படமெடுக்க அனுமதிப்பீர்களா என்ற கேள்வியும் எமது மனங்களில் தோன்ற

கின்றது. வட மாகாண முதலமைச்சரின் விடயத்தில் பொலிஸார் தமது கடமைகளை அலட்சியம் செய்துள்ளனர். இத்தகைய அலட்சியமான பதிலை ஏனைய முதலமைச்சர்களுக்கோ அல்லது ஜனாதிபதிக்கோ பொலிஸாரால் தெரியப்படுத்த முடியுமா என்ற கேள்விக்கும் அவர்களே பதிலளிக்க வேண்டும்.

இது தனிநபர் சுதந்திரத்தை மீறுவதை பொலிஸார் ஊக்குவிப்பதாகவும் அமைகின்றது. மேலும் தனி மனித வாழ்வில் மக்களை அச்சுத்துடனும் பீதிக்குள்ளும் வைத்திருப்பதற்கு பொலிஸார் முற்படுகின்றனர். இது பிழையான செயலாகும். ஆகவே, யாழ். பொலிஸ் அத்தியட்சகர் தனது, கூற்றை வாபஸ் பெற்று மன்னிப்புக் கோரி திருத்திக் கொள்ள வேண்டும்

நிரூபித்தால் பதவி விலகத் தயார்

அமைச்சர் டலஸ் அழகப்பெரும

சந்திரிகாவின்

ஆட்சியிலேயே அனுமதி

வழங்கப்பட்டது



தற்போதைய அரசாங்கம் மதுபான நிலையங்களுக்கு புதிய அனுமதிப் பத்திரங்களை வழங்கவில்லை எனவும் அவ்வாறு வழங்கியுள்ளதாக நிரூபித்தால் தான் பதவி விலகத் தயாராகவுள்ளதாகவும் அமைச்சர் டலஸ் அழகப்பெரும தெரிவித்தார். கொழும்பில் இடம்பெற்ற ஊடகவியலாளர் சந்திப்பிலேயே அவர் இவ்வாறு தெரிவித்தார்.

மொனராகலை மாவட்டத்தில் மஹிந்த அரசாங்கத்தினால் மதுபான நிலையங்களுக்கு அனுமதிப் பத்திரம் வழங்கப்பட்டுள்ளதாக ஜே.வி.பி. முன்வைக்கும் குற்றச்சாட்டை நிராகரிக்கின்றேன். தற்போதைய அரசாங்கத்தினால் எந்தவொரு மதுபான அனுமதிப் பத்திரமும் வழங்கப்படவில்லை. முன்னாள் ஜனாதிபதி சந்திரிகாவின் ஆட்சிக் காலத்திலேயே அனுமதிப் பத்திரம் வழங்கப்பட்டது என அவர் மேலும் தெரிவித்தார்.

சிறுநீரகங்கள் பாதிக்கப்பட்டவர்களுக்கு இலவச பாஸ் அட்டை வசதி

சிறுநீரகங்கள் பாதிக்கப்பட்ட நோயாளிகள் வைத்தியசாலைகளுக்கு பிரயாணம் மேற்கொள்ளும் பொருட்டு இலவச பாஸ் அட்டை வசதி நடைமுறைத்திட்டமொன்றை மேற்கொள்ள, சுகாதார அமைச்சு நடவடிக்கை எடுத்து வருகின்றது. இத்திட்டத்தின் கீழ், மேல் மாகாணத்தில் இந்த பாஸ் அட்டை வசதி நடைமுறைத்திட்டம் விரைவில் ஆரம்பிக்கப்படவுள்ளதாக சுகாதார அமைச்சின் அதிகாரி ஒருவர் தெரிவித்தார். இத்திட்டம், கம்பஹா, கொழும்பு, கருத்துறை ஆகிய மாவட்டங்களிலுள்ள பிரதான வைத்தியசாலைகளுக்கு இலவசமாக பாஸ் அட்டை

காதீர் கான் மூலம் பிரயாணங்களை மேற்கொள்ளும் பொருட்டு ஆரம்பிக்கப்படும் என்றும் அவர் தெரிவித்தார்.

கொழும்பு தேசிய வைத்தியசாலை, இராகம, கம்பஹா, நீர் கொழும்பு, வத்துபிட்டிவல ஆகிய வைத்தியசாலைகளில் சிகிச்சைகளை மேற்கொள்ளச் செல்பவர்களுக்கு இந்த பாஸ் அட்டை வசதி அறிமுகப்படுத்தப்படும். சிறுநீரக நோயாளிகள் அடிக்கடி வைத்தியசாலைகளுக்கு பயணிக்க வேண்டியிருப்பதால் அவர்களின் நன்மை கருதி இந்நடவடிக்கை எடுக்கப்பட்டுள்ளது.

இலங்கையினால் 2200 பேருக்கு கண் பார்வை



உலகின் 57 நாடுகளிலுள்ள 2200 பேருக்கு இலங்கையிலுள்ள வர்களினால் தானம் செய்யப்பட்ட கண்களின் மூலம் பார்வை பெறும் வாய்ப்பு கிடைத்துள்ளதாக இலங்கை கண் தான சங்கம் அறிவித்துள்ளது.

கண் தானம் செய்பவர்கள் உள்ள நாடுகளின் வரிசையில் இலங்கை முன்னணி வகிப்பதாக இலங்கை கண் தான சங்கத்தின் கண் வங்கி முகாமையாளர் டாக்டர் ஜனத் சமன் மாத்தற ஆராச்சி தெரிவித்துள்ளார்.

இலங்கையில் கண் தான சங்கம் ஆரம்பிக்கப்பட்டு கடந்த 53 வருட காலத்துக்குள் மரணித்தவர்களுடைய 75 ஆயிரம் பேரில், 1 இலட்சத்து 50 ஆயிரம் கண் வில்லைகள் தானமாக கிடைக்கப்பெற்றுள்ளன. ➔ 17

தமிழர்களும் சிங்களம் கற்க வேண்டும்

இந்திய மக்கள் தொகையில் குறைந்தது 50 சதவீதம் பேர் இந்தியாவின் இணைப்பு மொழியான ஹிந்தியை கற்றிருப்பதைப் போல வட மாகாண மக்களும் சிங்களம் கற்க வேண்டும் என்பதே தங்களின் ஆர்வம் என்று இந்திய துணை உயர்ஸ்தானிகர் எஸ்.டி. மூர்த்தி தெரிவித்துள்ளார்.

ஹிந்தி மொழி பயன்பாட்டை இந்தியாவில் பரப்பும் நோக்கில்

ஆண்டு தோறும் செப்டெம்பர் மாதம் 14 ஆம் திகதி கடைப்பிடிக்கப்படும் 'ஹிந்தி திவாஸ்' என்ற நிகழ்வு, யாழ்ப்பாணத்தில் இருக்கும் இந்திய துணை உயர்ஸ்தானிகர் அலுவலகத்தில் நடைபெற்றது. அந்நிகழ்வில் கலந்துகொண்டு பேசிய இந்திய பதில் துணை உயர்ஸ்தானிகர் எஸ்.டி. மூர்த்தி இந்த கருத்துக்களை வெளியிட்டிருக்கிறார்.

கூட்டமைப்புடன் பேச்சுக்கு தயார்



ஜனாதிபதி மஹிந்த ராஜபக்ஷ

னர் நரேந்திர மோடியை மட்டு மன்றி, எந்த நாட்டுக்கும் சென்று எவரையும் சந்திக்க முடியும். இது தான் ஜனநாயகம் என்றும் அவர் கூறியுள்ளார். த ஹிந்து, பத்திரிகைக்கு வழங்கிய பிரத்தியேக

என்றும் அவர் தெரிவித்துள்ளார்.

காணாமல் போனவர்கள் குறித்து விசாரணைகள் ஆரம்பிக்கப்பட்டிருப்பதால் சர்வதேச விசாரணை ஒன்றுக்கு அவசியமில்லை. விசாரணைகள் சர்வதேச மயப்படுத்தப்படுவதை ஒருபோதும் அனுமதிக்கப் போவதில்லை என்றும் ஜனாதிபதி தனது செவ்வியல் குறிப்பிட்டுள்ளார்.

தீர்மானம் ஒன்றுக்கு வருவதாயின் அது பேச்சுவார்த்தை மூலமே சாத்தியமாகும்

செவ்வியலேயே ஜனாதிபதி இவ்வாறு கூறியுள்ளார்.

அதிகாரப் பகிர்வு தொடர்பிலோ, ஏனைய விடயங்கள் தொடர்பிலோ தீர்மானம் ஒன்றுக்கு வருவதாயின் அது பேச்சுவார்த்தை மூலமே சாத்தியமாகும்

ஐ.நா. மனித உரிமைகள் பேரவையின் முன்னாள் ஆணையாளர் ஆரம்பம் முதல் பக்கச்சார்பாகவே கருத்துக்களைத் தெரிவித்து வந்தவர். இந்த நிலையில் புதிய ஆணையாளர் இலங்கைக்கு விஜயம் மேற்கொள்ள வேண்டும் எனக் கோரிக்கை விடுத்தால் அதற்கு அனுமதி வழங்கத் தயாராக இருப்பதாகவும் ஜனாதிபதி மேலும் தெரிவித்துள்ளார்.


13 வது திருத்தச் சட்டத்திலுள்ள அதிகாரப் பகிர்வு உள்ளிட்ட விடயங்கள் குறித்து தமிழ்த் தேசிய கூட்டமைப்புடன் பேச்சுவார்த்தை நடத்தத் தயாராகவே இருக்கின்றேன். ஆனால், தமிழ்த் தேசிய கூட்டமைப்பினரோ பேச்சுவார்த்தைக்கு வர மறுக்கின்றனர் என ஜனாதிபதி மஹிந்த ராஜபக்ஷ தெரிவித்துள்ளார்.

தமிழ்த் தேசிய கூட்டமைப்பி

ஜனாதிபதியுடன் பேசுவதற்கு தயார்

தமிழ்த் தேசிய கூட்டமைப்பு

சர்வதேசத்தின் பிரச்சன்மை பேச்சுவார்த்தையின் வெளிப்படைத் தன்மையை உலகிற்கு உணர்த்தும்




ஜனாதிபதி மஹிந்த ராஜபக்ஷவுடன் பேசுவதற்கு நாம் தயார். ஆனால், பேச்சுவார்த்தை நடத்துவதற்கு சர்வதேச கண்காணிப்பாளர்களின் ஒத்துழைப்பு அவசியமாகும் என்று தமிழ்த் தேசிய கூட்டமைப்பின் தலைவரும் திருமலை மாவட்ட எம்.பி. யுமான இரா. சம்பந்தன் தெரிவித்தார்.

ஜனாதிபதி மஹிந்த ராஜபக்ஷ 'த ஹிந்து' பத்திரிகைக்கு அளித்த பேட்டியில் பொலிஸ் அதிகாரமற்ற 13 வது திருத்தச் சட்டம்

தொடர்பில் கூட்டமைப்புடன் பேச்சுவார்த்தை நடத்த தயார் என்று கூறியிருந்தார். இந்த பேட்டி குறித்து எழுப்பிய கேள்விக்கு பதிலளிக்கையிலேயே சம்பந்தன் இவ்வாறு தெரிவித்தார்.

இது குறித்து அவர் மேலும் கூறியதாவது: ➔17

நிகழ்வுகளுக்கு பொதுமக்கள் வருவதை இராணுவத்தினர் தடுக்கின்றனர்



முதலமைச்சர் விக்னேஸ்வரன்

குறிப்பிட்டிருக்கிறார்.

இதில் அரசியல் கட்சியொன்றைச் சேர்ந்தவர்களும் ஈடுபட்டு வருவதாக இணையதள செய்திகளின் மூலம் அறிந்து கொண்டுள்ளதாகவும் அவர் தெரிவித்தார்.

கிளிநொச்சி மாவட்டம் முழங்காவில் கிருஸ்ண புரம் பகுதியில்,

முழங்காவில் மாதர் சங்கத்தின் ஏற்பாட்டில், கோழிக் குஞ்சு உற்பத்தி நிலையத்திற்கான அடிகல் நடும் வைப்பத்தில் கலந்துகொண்டு உரையாற்றிய போதே வட மாகாண முதலமைச்சர் விக்னேஸ்வரன் இதனைத் தெரிவித்துள்ளார்.

வட மாகாண சபையின் நிகழ்வுகளில் கலந்து கொள்கின்ற பொதுமக்கள், தமது கட்டுப்பாட்டில் இருந்து விலகிச் சென்று விடுவார்கள் என்ற அச்சத்தில் அவர்களை அங்கு செல்லவிடாமல் இராணுவத்தினரும் அவர்களைச் சார்ந்தோரும் தடுப்பதற்கு முயற்சிப்பதாக வட மாகாண முதலமைச்சர் விக்னேஸ்வரன் குற்றம் சுமத்துகின்றார்.

நிகழ்வுகளுக்காகச் செல்லும் வட மாகாண மக்களை இராணுவத்தினர் அச்சுறுத்துவதாக, தான் கேள்விப்படுவதாகவும் அவர்

சுகாதாரத் துறைக்கு 1100 கோடி: ஜனாதிபதியின் பணியாளர்களுக்கு 1340 கோடி



நாட்டின் சுகாதாரத் துறையை விடவும் ஜனாதிபதியின் பணியாளர்களுக்கு அதிகம் செலவிடப்படுவதாக ஜே.வி.பி. கட்சியின் தலைவர் அனுரகுமார திஸா நாயக்க தெரிவித்துள்ளார். நாட்டின் மொத்த சனத்தொகை இரண்டு கோடியாகும். சுகாதாரத் துறைக்கு 1100 கோடி ரூபா பணம் செலவிடப்படுகின்றது.

ஜனாதிபதியின் பணியாளர்களது எண்ணிக்கை 1348. அவர்களுக்கான செலவு 1340 கோடி ரூபாவாகும். ஜனாதிபதி செயலணியின் தலைவர் இன்னும் ஆறு அரச

எனக்கு சவால் விட வருகிறார் மங்கள்



சஜித் பிரேமதாச

காரணமாக இருந்த பாராளுமன்ற உறுப்பினர் மங்கள் சமரவீர தற்பொழுது எனக்கு சவால் விட வருகின்றார் என ஐக்கிய தேசியக் கட்சி பாராளுமன்ற உறுப்பினர் சஜித் பிரேமதாச தெரிவித்துள்ளார்.

சஜித் பிரேமதாச முடியுமானால் கட்சியை முன்னோக்கிச் செலுத்திக் ➔17

பாப்பரசரின் விஜயத்தில் அரசியல் கூடாது

கொழும்பு பேராயர்

பாப்பரசர் பிரான்ஸில் அவர்களின் இலங்கைக்கான விஜயத்தில் அரசியல் நுழைய அனுமதிக்க வேண்டாம் என்று இலங்கையின் கத்தோலிக்க திருச்சபையின்

பேராயர் மல்கம் ரஞ்சித் கேட்டுக் கொண்டார்.

ஜனவரியில் பாப்பரசர் இலங்கைக்கு விஜயம் செய்வது குறித்து இலங்கையின் கத்தோலிக்க திருச்சபையால் அதிகாரபூர்வமாக அறிவிக்கப்பட்டது. ➔17

தேசமான்ய பாக்கீர் மாக்கார் நினைவு தின நிகழ்வு



தேசிய ஐக்கியத்துக்கான பாக்கீர் மாக்கார் நிலையத்தின் ஏற்பாட்டில் தேசமான்ய எம்.ஏ. பாக்கீர் மாக்கார் நினைவுப் பேருரை நிகழ்வு கொழும்பு ரோயல் கல்லூரி திறன்கள் நிலைய மண்டபத்தில் நடைபெற்றது.

இதில் சட்டத்தரணிகள் சங்கத்தின் தலைவர் உபுல் ஜயசூரிய சிறப்பு பேச்சாளராக கலந்துகொண்டு பாக்கீர் மாக்காரின் வாழ்க்கை வரலாறு பற்றி சிறப்புரையாற்றினார். மேலும் இந்நிகழ்வில் பாத்திமா முக்தார் எழுதிய 'சரித்திர நாயகன் பாக்கீர் மாக்கார்' எனும் நூல் வெளியிடப்பட்டது. இந்நூலிற்கான வெளியீட்டுரையை அமைச்சர் பஷீர் சேகு தாலுத் வழங்கினார்.

இந்நிகழ்வில் அதிகளவாக அமைச்சர் ரவூப் ஹக்கீம், ரவி கருணா நாயக்க உட்பட பல அரசியல் பிரமுகர்கள் மற்றும் கல்விமான்கள், ஊடகவியலாளர்கள், சர்வமத தலைவர்கள் எனப் பலர் கலந்து கொண்டனர்.

எங்கள் தேசம்

மலர் : 13 இதழ் : 18 செப்டெம்பர் 15 - 30

77, ஸ்ரீ வஜிரஞான மாவத்தை, கொழும்பு- 09, இலங்கை
தொலைபேசி: 0112 698771/ 0777 412561, பெக்ஸ்: 0112 686030,
மின்னஞ்சல்: engalthesamnews@gmail.com

வன்முறையைத் தூண்டுபவர்களை வாக்காளர் புறக்கணிக்க வேண்டும்

ஜனநாயக ஆட்சி முறை நிலவும் ஒரு நாட்டில் நடைபெறும் எந்தவொரு தேர்தலாயினும் அபேட்சகர்கள், அவர்களின் ஆதரவாளர்கள், அரசியல் கட்சிகளின் தலைவர்கள், உறுப்பினர்கள், வாக்காளர்கள் அனைவரும் ஜனநாயகக் கோட்பாட்டை மதிக்கும், பாதுகாக்கும் மனப்பாங்கு கொண்டவர்களாக இருப்பின் தேர்தல் வன்முறைகள் என்பது எந்த வகையிலும் நடைபெற வாய்ப்பில்லை. கை கலப்புகள், மோதல்கள், கத்திக் குத்துகள், தீ வைப்புகள், துப்பாக்கி பிரயோகங்கள் போன்ற தேர்தல் வன்முறைகள் ஜனநாயகத்துக்கு எந்த வகையிலும் பொருந்தாது. பயமுறுத்தல், இலஞ்சம், அதிகாரத் துஷ்பிரயோகம் போன்ற நிலைமைகளுக்கு அப்பால் நின்று வாக்காளர்கள் சுதந்திரமாக தமது விருப்பத்தை புள்ளடியாக மாற்றும் சந்தர்ப்பமே ஜனநாயகத் தேர்தலாகும். வாக்காளரின் சுயாதீன விருப்பு களவாடப்படுவது, பலாத்காரத்துக்கு உட்படுத்தப்படுவது, ஆள் மாறாட்டம், கள்ள வாக்களிப்பு போன்ற அனைத்தும் ஜனநாயக விரோதச் செயற்பாடுகளாகும்.

அனைத்து அரசியல்வாதிகளும் ஏற்றுக் கொள்ளும் கொள்கை கோட்பாடுகளாக இவை இருப்பினும் வன்முறையற்ற ஒரு தேர்தலைக் காண்பது இலங்கையில் குதிரைக் கொம்பாகவே உள்ளது. ஊவா மாகாண சபைத் தேர்தலில் நடந்தேறும் வன்முறைகளின் அளவுக்கு எல்லையே இல்லை. வட மாகாண சபைத் தேர்தல், வயம்ப மாகாண சபைத் தேர்தல் போன்றவற்றின் போது இடம்பெற்ற வன்முறைச் சம்பவங்களையும் விஞ்சுவதாக ஊவா மாகாணத்தில் தேர்தல் வன்முறைச் சம்பவங்கள் தொடர்கின்றன. தேர்தல் சட்ட மூலம், குற்றவியற் சட்டங்கள், சிவில் சட்டங்கள், இலஞ்சம் மற்றும் ஊழல் தொடர்பான சட்டங்கள் அனைத்தையும் மீறும் சம்பவங்களே இங்கு தலைப்புச் செய்திகளை அலங்கரிக்கின்றன.

அரசாங்கத்தின் ஆணைகள், வாகனங்கள், தளபாடங்கள், உத்தியோகத்தர்கள் தாராளமாகத் தேர்தல் பிரசாரப் பணிகளில் பயன்படுத்தப்படுவதாக பப்ரல் போன்ற தேர்தல் கண்காணிப்பில் ஈடுபடும் அமைப்புகள் சுட்டிக் காட்டுகின்றன. சமுர்த்தி உத்தியோகத்தர்கள், அபிவிருத்தி உத்தியோகத்தர்கள், பட்டதாரி பயிலுனர்கள், மக்களின் வரிப் பணத்திலிருந்து சம்பளம் பெறும் உத்தியோகத்தர்கள் கட்சி அரசியல் பிரசாரக்களாகச் செயலாற்றுவது ஜனநாயக

மீறல் என்பதை அறியாதவர்களாக இருக்க முடியாது.

அரசாங்கக் கட்சியினர்தான் தேர்தல் சட்ட மீறல்களில் ஈடுபடுகின்றார்கள் என்றில்லை. விருப்பு வாக்குகளைப் பெறும் வேட்புடையில் ஒரே கட்சியைச் சேர்ந்தவர்களும் இரத்தத்தை ஓட்டிக் கொள்கின்றனர். ஐ.தே.க. இன் அபேட்சகர் சம்பத் ஜயகூரியவின் மகன் அதே கட்சியைச் சேர்ந்த மற்றுமொரு வேட்பாளரின்மூலம் தாக்கப்பட்டு தற்போது வைத்தியசாலையில் சிகிச்சை பெற்று வருகின்றார். இதனையொத்த வேறு சம்பவங்களும் இடம்பெறுகின்றன. வன்முறைகளின் வளர்ச்சி வேகம் எந்த அளவுக்கெனில் ஊவா மாகாண சபைத் தேர்தல் ஒத்தி வைக்கப்படுமா என்ற வாதப்பிரதிவாதங்கள் நடைபெறும் அளவுக்கு நிலைமை கடினமடைந்துள்ளது. தேர்தல் அதிகாரிகளும் பொலிஸாரும் கூட செய்வதறியாத நிலையிலேயே உள்ளனர். அரசியல்வாதிகளின் தலைபட்டினால் சட்டத்தை நிலைநாட்டும் நிலையில் பொலிஸார் இல்லை.

வன்முறை வளர்ச்சி இவ்வாறு போய்க் கொண்டிருந்தால் இதனைத் தடுத்து நிறுத்த வழியே இல்லையா என்ற கேள்வி எழுகின்றது. அரச அதிகாரிகள், சட்டத்தின் காவலர்கள் எனக் கூறும் பொலிஸாராலும் கூட முடியாததை வேறு யார் செய்ய முடியும்? அவ்வாறு செய்யக் கூடியவர்கள் யாராவது இருக்கிறார்களா என்ற கேள்வி எழ முடியும். எவராலும் முடியாது என்றில்லை. வாக்காளப் பெருமக்களால் இதனைச் செய்ய முடியும். எவ்வித சிரமமோ இன்றி, யுத்தமின்றி, இரத்தமின்றி ஜனநாயக விழுமியங்களைப் பாதுகாக்கும் சக்தி வாக்காளர்களிடமுண்டு. வன்முறையை தூண்டும் வேட்பாளர்கள், அதற்கு துணைபோகும் அபேட்சகர்கள், கட்சிகள் அனைத்தையும் வாக்காளர்கள் புறக்கணிக்க வேண்டும். மக்களுக்காக அரசியலில் ஈடுபடும் நல்ல வேட்பாளர்கள், நேர்மையான ஜனநாயக விழுமியங்களை மதிப்பவர்களைத் தெரிவு செய்து அவர்களுக்கே தமது விருப்பு வாக்குகளை வழங்க வேண்டும்.

தேர்தல் முடிவிற்போது நேர்மையான ஜனநாயகவாதிகள் வெற்றி பெற்றதன் இரகசியத்தை அனைவரும் அறிந்து கொள்வார்கள். அப்போது வன்முறைக் கலாசாரம் படிப்படியாகக் குறையும். ஆனால் வாக்காளர்கள் அவ்வாறு செய்வார்களா?

அரசியல் ஞானி மர்ஹூம் எம்.எச்.எம். அஷ்ரஃப்

முஸ்லிம் சமூகத்தின் விடிவுக்காக அரசியல் எனும் படகிலே பயணித்து தன்னை அர்ப்பணம் செய்தவர் மர்ஹூம் அஷ்ரஃப். 2001 செப்டெம்பர் 16ஆம் திகதி அம் பாரை மாவட்டம் இறக்காமத்தில் ஏற்பாடு செய்யப்பட்டிருந்த தேர்தல் பிரசார நிகழ்வுக்கு ஹெலிகெப்டரில் பயணித்த போது அரசனாயக்க எனும் இடத்தில் இடம் பெற்ற விபத்திலே உயிர் நீத்தார். இன்னாலில்லாஹி வஇன்னா இலைஹி ராஜி ஊன்.

மிகவும் நீண்டகாலமாக இலங்கையில் புரையோடிப் போயிருந்த இன முரண்பாட்டினை தீர்த்து வைத்து அதனூடாக சமாதான பூமியாக இலங்கையைக் காண வேண்டும். இதுவே காலத்தின் தேவை என்ற எண்ணத்திலும் செயலிலும் ஈடுபட்டுவந்த சமாதானப் பிரியர் மர்ஹூம் அஷ்ரஃப் இவ்வுலகினை விட்டு பிரிந்து 14 வருடங்களாகின்றன.

விதானையான தகப்பனார் முகம்மது உசைன், தாய் மதினா உம்மா அவர்களுக்கு மகனாக 1949ஆம் ஆண்டு ஒக்டோபர் மாதம் 23ஆம் திகதி கிழக்கிலங்கையில் உள்ள சம்மாந்துறையில் மூன்று சகோதரிகளுடன் பிறந்தார் அஷ்ரஃப். தனது வாழ்விடமாக கல்முனைக்குடியினை கொண்டிருந்து, தனது ஆரம்ப கல்வியை கல்முனைக்குடி அல் அஸ்ஹர் வித்தியாலயத்தில் ஆரம்பித்து இடைநிலைக் கல்வியை கல்முனை பத்திமா கல்லூரியிலும் உயர் கல்வியை கல்முனை வெவ்லி கல்லூரியிலும் தொடர்ந்தார்.

தனது பாடசாலை வாழ்வில் இன, மத மற்றும் குல போதமின்றி அனைத்து மாணவ மாணவியருடன் பழகிய இவர், பாடசாலையில் நடைபெறுகின்ற சகலவிதமான நிகழ்வுகளிலும் பங்குபற்றி தனது ஆற்றலை வெளிக்காட்டி வளர்த்துக் கொண்டார். அவரின் பாடசாலை பருவ அனுபவங்கள் அவரின் அரசியல் நோட்டத்திற்கு பெரிதும் துணைபுரிந்தன.

தனது எண்ணம்போல் சட்டத்தரணியான அஷ்ரஃப் பேரியல் இஸ்மாயிலை திருமணமும் செய்து கொண்டார். இவர் களுக்கு ஓர் ஆண்மகன் உண்டு.


இன்றுள்ள அரசியல்வாதிகளைப் போன்று ஒரு துறையில் மட்டும் வைத்து அவரைப் பார்க்க முடியாது. சிறந்த பேச்சாற்றல் வன்மையுள்ள சட்டத்தரணி, கவிஞன், சிறந்த அரசியல்வாதி என பல துறைகளில் அவர் பாண்டித்தியம் பெற்றிருந்தார்.

“ஓ.. முஸ்லிம் இளைஞனே இளைப்பாறும் நேரம் உனக்கெங்கிருக்கிறது? நீ செய்ய வேண்டிய பணிகள் எவ்வளவோ இருக்கின்றன. இந்த சமுதாயத்தை வழி நடத்த வேண்டிய பொறுப்பு உன் தோள்களின் மீது இருக்கின்றபோது உன்னால் இளைப்பாற முடியுமா? என்று இளைஞனைப் பார்த்து அல்லாமா இக்பால் கேட்ட வரிகள்தான் என்னுள்ளத்தில் பாய்ந்து அதுவே முஸ்லிம் காங்கிரஸ் என்ற கட்சி உருவாகக் காரணமாகியது” இறக்காமத்தில் நடைபெற்ற அல்லாமா இக்பால் பாடசாலைக் கட்டடத் திறப்பு விழாவின்போது அவர் கூறிய வார்த்தைகள் இவை.

1978ஆம் ஆண்டு ஜே. ஆர். ஏற்படுத்திய மாகாண ஆட்சி முறை முஸ்லிம்களை ஒருக்கியது. பெரும்பான்மைத் தமிழர்களுக்கு முஸ்லிம்கள் அடிமைப்பட்டனர். விடுதலைப் புலிகள் மற்றும்முள்ள ஆயுதக் குழுக்களினால் தாக்கப்பட்டனர். துன்புறுத்தப்பட்டனர். இதற்கெதிராக குரல் கொடுத்த முஸ்லிம்கள் கடத்தப்பட்டனர். தேடித்

தேடிக் கொலை செய்யப்பட்டனர். இது, முஸ்லிம் இளைஞர்களின் மனோநிலையில் பாதிப்பை ஏற்படுத்தியது. கொலைவெறியுடன் அலைந்தனர். பழிக்குப் பழிவாங்கும் எண்ணம் மிகைத்து ஆயுதமேந்தி தமிழர்களுக்கு எதிராகப் போராடுவது குறித்து சிந்தித்துக் கொண்டிருந்த நேரத்திலேதான் இளம் சட்டத்தரணி, அரசியல் ஞானி மர்ஹூம் எம்.எச்.எம். அஷ்ரஃபினால் முஸ்லிம் காங்கிரஸ் என்ற அரசியல் கட்சி தோற்றுவிக்கப்பட்டது.

கொலை வெறியுடன் அலைந்து திரிந்த இளைஞர்களை தனது பேச்சு வல்லமையால் ஈர்த்து அவர்களின் சிந்தனைகளை அரசியலின் பக்கம் திசைதிருப்பி ஜனநாயக முறைப்படி போராட அறைகூவல் விடுத்தார். முஸ்லிம்களின் உரிமை அல்லது பாதுகாப்பை மையப்படுத்தியதாக உருவான இக்கட்சி, 1980ஆம் ஆண்டு செப்டெம்பர் 21ஆம் திகதி காத்தான்குடியில் உதயமானது. 1988இல் தேர்தல் ஆணையாளர் இதனை தேசிய கட்சியாக அங்கீகரித்தார். அதே ஆண்டில் மாகாண சபைத் தேர்தலில் வெற்றி பெற்று எதிர்க்கட்சியிலிருந்தது. பின் இதே ஆண்டில் நடைபெற்ற



ஜனாதிபதித் தேர்தலில் சிறிமாவோ பண்டாரநாயக்கவை தோற்கடிக்கச் செய்து பிரேமதாசவை அதிபராக்கியது. 1994ஆம் ஆண்டு ஆட்சியிலிருந்த யானையை துரத்திவிட்டு சந்திரிகாவை ஆட்சியில் அமரச் செய்தது. எனவே, ஓர் அரசாங்கத்தை அமைப்பதற்கும் அதே அரசாங்கத்தைக் கவிழ்ப்பதற்கும் இவரது கட்சிக்கு சக்தியிருந்தது.

இதற்கு அஷ்ரஃபின் தற்றுணிவு மட்டும் காரணமாயிருக்கவில்லை. முதலில் முஸ்லிம்கள் கட்சிக்கு ஆதரவளித்தனர். இவர்களிடத்தில் தெளிவிருந்தது; நம்பிக்கையிருந்தது. முஸ்லிம்களின் இருப்பு, தன்மானத்தைக் காக்கவல்ல தனியான கட்சியொன்று தேவையென்பதை உணர்ந்து அவர்கள் செயற்பட்டனர். இது, அஷ்ரஃபை மேலும் ஸ்திரிப்படுத்தியது. எந்த இடத்திலும் மார்பு தட்டிப் பேசும் தைரியமும் திராணியும் பொற்றிருந்தார், அஷ்ரஃப். “தமிழர் தாயகத்தை அண்ணன் அமிர்தலிங்கம் பெற்றுத் தர விட்டால், தம்பி அஷ்ரஃப் அதனைப் பெற்றுத் தருவான்” என்று உரித்துக் கூறு மளவுக்கு கட்சிக்கும் அஷ்ரஃபுக்கும் துணிவிருந்தது.

லாரிப் சுலைமான்

கல்வியறிவு மிகப் பெற்ற அஷ்ரஃப் ஒரு சட்ட முதுமானியாய், பெருங்கவிஞராய், ஜனாதிபதி சட்டத்தரணியாய், மந்திரியாய், மக்கள் தலைவனாய் எம்முன்னே தோற்றம் கொடுத்து தனது வாழ்வை அரசியலுக்கு முன்மாதிரியாக்கினார்.

எங்கள் தேசம் சந்தா விபரம்

உள்ளூர்

தனிப்பிரதி: 30.00
வருட சந்தா: 1200.00
ஆறு மாதங்கள்: 600.00

வெளிநாடு

இந்தியா, பாகிஸ்தான், மாலைதீவு,
மலேஷியா, சிங்கப்பூர்: 3600.00
மத்திய கிழக்கு நாடுகள்: 3750.00

அவுஸ்திரேலியா, தென்கொரியா: 4700.00
இங்கிலாந்து: 5750.00, அமெரிக்கா, கனடா:
6900.00, ஜப்பான்: 4800.00

எங்கள் தேசத்துக்கு காசுக்கட்டளை அனுப்ப விரும்புவவர்கள்: காசுக்கட்டளை பெறுவோர், Engal Thesam, தபால் நிலையம் Dematagoda எனவும் குறிப்பிட்டு அனுப்பவும். முகவரி: 77, Dematagoda Road, Colombo - 09

Account Name: SLJEI

Bank Account No. BOC: 372132 Commercial Bank: 1320009182


தொடர்புகளுக்கு:
077 2992220

இங்கிலாந்து போன்ற ஐரோப்பிய நாடுகளிலிருந்து குடியேறியவர்களைப் பெரும்பான்மை இனமாகக் கொண்ட நாடு அமெரிக்கா என்ற போதிலும் இன்று அந்நாட்டின் அரசியல், பொருளாதார, நிர்வாக, ஊடகம் போன்ற துறைகளின் தலைவியைத் தீர்மானிக்கும் சக்திகளாக யூதர்கள் காணப்படுகின்றனர். இதனால் யூத இனத்தையும் யூத தேசத்தையும் காக்கும் கடப்பாடு அமெரிக்காவுக்கு உள்ளது. இல்லாவிட்டால் அவர்களது அரசியல் இருப்பைத் தக்க வைத்துக் கொள்ள முடியாது போகும்.

அமெரிக்கத் திறைசேரியின் செயலாளர் ஜெக் லியூ ஒரு யூத இனத்தவர். அமெரிக்க மத்திய வங்கியின் தலைவர் ஜெனட் எலன் யூத இனத்தைச் சார்ந்தவர். அமெரிக்காவின் முதற் தர செல்வந்த வர்த்தகரான சேன்டிஸ் ஹோட்டல் மற்றும் கெஸினோவின் அதிபதி ஷெல்டன் அடெல்சன் ஒரு யூதர். அமெரிக்காவின் ஊடகம், சினிமா போன்ற துறைகளிலும் யூத ஆதிக்கம் பலமாக உள்ளது. ஜூராஸிக் பார்க், ஈடி, இன்டியானா ஜோன்ஸ் போன்ற உலகப் புகழ் பெற்ற திரைப்படங்கள் பலவற்றை இயக்கிய ஸ்டீபன் ஸ்பீல்பெர்க் ஒரு யூதர். கொலம்பியா, டுவன்டின்த் ஸென்சாபொக்ஸ் மற்றும் டைம் வோனா போன்ற முப்பெரும் ஹொலிவுட் தயாரிப்பு நிறுவனங்கள் யூதர்களுக்கே சொந்தமாக உள்ளன. அத்தோடு டிஸ்னி, டிரீம் வோக்ஸ் எச்.பீ.ஓ. யுனிவோஸல் பிக்சர்ஸ் போன்ற தயாரிப்பு நிறுவனங்களையும் யூதர்களே வைத்துள்ளனர்.

உலகம் முழுவதிலும் குறுகிய காலத்தில் புகழ் பெற்ற பேஸ் புக்கின் ஸ்தாபகர் மார்க் சுகபோக் மற்றும் அதன் பிரதான நிறைவேற்று அதிகாரி ஷொல் சண்டபேக் போன்றவர்களும் யூதர்களே. டெல் கணினியின் ஸ்தாபகர் மைக்கல் டெல் போன்ற உலகத் தொழில்நுட்ப வல்லுனர்களும் யூதர்களாவர்.

ஷொ எரிசன், எலீவிசல் போன்ற புகழ் பூத்த அமெரிக்க எழுத்தாளர்களும் யூதர்கள். ABC, CBS, NBC போன்ற



தாக உள்ளது. மியன்மாரில் முஸ்லிம்களை அழிப்பதற்கென அஸ்வின் விராதுவின் 969 இயக்கத்துக்கு இஸ்ரேல் அனுசரணை வழங்குகின்றது. இந்தியாவில் இந்துத்துவ கடும் போக்குவாத சக்திகளுக்கு இஸ்ரேல் உதவுகின்றது. இஸ்ரேலின் உதவித் தொடர் வரிசையில் இலங்கையும் காணப்படுகின்றது என்பதற்கான ஆதாரங்களை கடந்த காலங்களில் நாட்டில் இடம்பெற்ற அசம்பாவித சம்பவங்களுக்கூடாக அறிய முடியும்.

இலங்கையின் முதலாவது யூத மத்திய நிலையமொன்று மஹிந்த ராஜபக்ஷ ஜனாதிபதியாகப் பதவியேற்ற 2005 நவம்பர் மாதத்தில் ஷபாட் இல்லம்

யூத பின்புலத்தில் இயங்கும் பொதுபல சேனா

தொலைக்காட்சி ஒளிபரப்புக்களின் உரிமைகளையும் யூதர்கள் பெற்றுள்ளனர். NEWYORK TIMES பத்திரிகையின் உரிமையாளரான அடொல்பஸ் ஓவல் என்பவரும் கூட ஒரு யூதராவார்.

யூதர்களது ஆதிக்கம் வெள்ளை மாளிகை முழுவதிலும் புரையோடிப் போயுள்ளது. பிரதித் தேசிய பாதுகாப்பு ஆலோசகர் டொனிபலின்கன், இடைக்கால அரசாங்க விவகாரப் பணிப்பாளர் டெனியல்லா பொரின, மத்திய கிழக்குக் கொள்கை வகுப்பு ஆலோசகர் எரிக்லின்; ஜனாதிபதியின் சிரேஷ்ட ஆலோசகர் டேவிட் பிளவுப், தேசிய பொருளாதார சபையின் பணிப்பாளர் ஜின் ஸ்பொலின் போன்ற யூதர்கள் வெள்ளை மாளிகையில் ஆதிக்கம் செலுத்துகின்றனர். ஒபாமாவின் முதலாவது ஆட்சிக்காலப்பகுதியில் வெள்ளை மாளிகை யூதர்களால் நிரம்பிக் காணப்பட்டது. அமெரிக்காவுக்குள் நிலவும் யூதர்களது ஆதிக்கத்தை நோக்கும் ஒருவருக்கு அங்கு யூதர்களது சனத்தொகையே அதிகம் என்ற முடிவுக்கு வர முடியும். ஆனாலும் 2012

சனத்தொகை அறிக்கையின்படி அங்கு 2.1 வீதத்தையுடைய யூதர்களே உள்ளனர். முழு உலக சனத்தொகையில் யூதர்கள் 0.2 வீதத்தினரே உள்ளனர். ஆனாலும் அமெரிக்காவில் மாத்திரம் அல்லாமல் முழு ஐரோப்பாவிலும் யூதர்கள் அரசியல் பொருளாதாரத் துறைகளில் பலம் பொருந்தியவர்களாகக் காணப்படுகின்றனர்.

உலக அரங்கில் இவர்கள் பெற்றுள்ள அசகாய பலம் எவராலும் கேள்வி எழுப்ப முடியாத அளவுக்கு வியாபித்துள்ளது. அமெரிக்கா போன்ற வல்லரசுகளின் ஆசீர்வாதத்துடன் கடந்த 75 வருடங்களாக பலஸ்தீனில் இனச் சுத்திகரிப்பை இதுகாலும் மேற்கொண்டு வந்துள்ளது. யூதர்கள் உலக முஸ்லிம்களை தங்களது எதிரிகளாகப் பார்க்கின்றனர். முஸ்லிம்களை அழிக்கும் திட்டம் இவர்களால் உலகம் பூராகவும் முன்னெடுக்கப்பட்டுள்ளது. கடும் போக்குவாத மத அமைப்புகள் தீவிரவாதக் குழுக்களாக இவர்களால் மாற்றியமைக்கப் படுகின்றன. இவ்வாறு ஆசிய வலயத்திலும் யூதர்களின் ஆதிக்கத்தைக் காணக் கூடிய

(CHABAD HOUSE) எனும் பெயரில் உருவாக்கப்பட்டது. இன்று 70 இற்கும் மேற்பட்ட நாடுகளில் இதுபோன்ற நிலையங்கள் யூத அடிப்படையானவாக னால் நிறுவப்பட்டுள்ளன. இலங்கையின் முதலாவது இந்நிலையம் ஹிக்கடுவயில் ஆரம்பிக்கப்பட்டது. தற்பொழுது கொள்ளப்பிட்டிய கிறீன்

ஹெட்டி ரம்ஸி

பாத்தில் நிலையான ஷபாட் இல்லமொன்று நிறுவப்பட்டுள்ளது. யூதர்கள் எதிர்பார்க்கின்ற சகல மத கலாசார நடவடிக்கைகளும் அதற்கூடாக ஏற்பாடு செய்யப்படும். இலங்கைக்கும் இஸ்ரேலுக்கும் இடையில் வர்த்தக நடவடிக்கைகள் மாத்திரமல்லாமல் பாதுகாப்பு உடன்படிக்கைகளும் கைச்சாத்திடப் பட்டுள்ளன. கடந்த ஜனவரி மாதத்தில் இஸ்ரேலுக்குச் சென்ற, இலங்கையின் முதலாவது ஜனாதிபதியாக வரலாற்றில் தடம்பதிக்கின்ற மஹிந்த ராஜபக்ஷ


→10

உழ்ஹிய்யா கடமையை நிறைவேற்றும் போது கடைப்பிடிக்க வேண்டிய சட்ட நடைமுறைகள்

நபி இப்ராஹிம் (அலை) அவர்கள் மீது அன்று அல்லாஹ் நடத்திய சோதனையை நினைவுகூர்ந்து படிப்பினை பெற்றுக் கொள்வதற்காகவே உழ்ஹிய்யா கடமைக்காக ஓர் ஆட்டையோ, ஒட்டகத்தையோ அல்லது மாட்டையோ அறுத்துப் பலியிடுவது முஸ்லிம்கள் மீது அனுமதிக்கப்பட்டுள்ளது.

இவ்வாறு அறுக்கப்படுகின்ற பிராணியின் இறைச்சியின் பெரும் பகுதி ஏனையவர்களுக்கு பகிர்ந்தளிக்கப்படுகின்றது. இதன் மூலம் ஏழை மக்கள் நன்மையடைகின்றனர். இத்தகைய தியாகம் நிறைந்த அந்த நாளில் நாம் மேற்கொள்கின்ற அனைத்து நடவடிக்கைகளும் ஏனையவர்களுக்கு எந்தவித அசௌகரியத்தையும் உண்டுபண்ணக் கூடாது. குறிப்பாக, பிராணிகளை அறுத்துப் பலியிடும் நிகழ்வானது மிகவும் நேர்த்தியான வகையில் எம்மால் நிறைவேற்றப்படுவது அவசியமாகும். இவ்வாறு அறுக்க பயன்படுத்தப்படுகின்ற இடமானது மிகவும் சுத்தமான ஓர் இடமாக பேணப்படுவது இன்றியமையாததாகும்.

இத்தகைய பிராணிகளை அறுத்துப் பலியிடுவது தொடர்பிலுள்ள சட்ட ஏற்பாடுகளையும் கருத்திற் கொண்டே நாம் செயற்படுதல் வேண்டும். ஏனென்றால் நாட்டில் அண்மைக் காலமாக ஏற்படுகின்ற முஸ்லிம் எதிர்ப்பு செயற்பாடுகள் காரணமாக நாம் சட்டப்படி எமது செயற்பாடுகளை செய்ய வேண்டியுள்ளது. மார்க்



கத்தின் கடமைகளை நிறைவேற்றுகின்ற அதேவேளை, நாட்டின் சட்டத்தையும் கவனத்திலெடுத்து செயற்பட வேண்டிய தேவையுள்ளது. நாட்டின் சட்டங்களை அறிந்திருந்து அல்லது பொடுபோக்காக, சட்டத்திற்கு மாறாக அமைகின்ற தருணங்கள், முஸ்லிம் எதிர் நடவடிக்கைகளில் ஈடுபடும் கடும் போக்காளர்களுக்கு அவை நொருக்குத் தீனியாக அமைந்துவிடும் என்பதை நாம் கவனத்தில் கொள்ள வேண்டும்.

முதலில் அருகிலுள்ள கால்நடை மருத்துவரை அணுகி அனுமதியை பெற்றுக் கொள்ள வேண்டும். அறுக்கப்பட இருக்கின்ற மாடானது 12 வயதுக்கு மேற்பட்டதாகவும் வளர்ப்பதற்கு உகந்ததல்லாத

தாகவும் பண்ணை வளர்ப்புக்கு பயன்படுத்த முடியாததாகவும் இருத்தல் வேண்டும்.

அதேபோன்று, குறித்த மாட்டினை ஓர் இடத்திலிருந்து வேறு இடத்திற்கு கொண்டு செல்வதும் குறித்த பிரதேசத்திற்கு பொறுப்பான பிரதேச செயலாளரின் அனுமதியின்றி மேற்கொள்ள முடியாது. இவ்வாறு வழங்கப்படுகின்ற அனுமதியானது, குறித்த பிராணியை இடத்திற்கிடம் கொண்டு செல்வதற்காக 3 மாத காலத்திற்கு வலுவிலிருக்கும். அனுமதியின்றி குறித்த பிராணியானது வாகனத்தில் கொண்டு செல்லப்படுமாக இருப்பின் அந்த வாகனம் நீதிமன்றத்தால் பறிமுதல் செய்யப்படவும்

அவ்வாறு கொண்டு செல்லப்படுகின்ற பிராணிகளை பறிமுதல் செய்யவும் சட்டத்தில் ஏற்பாடுகள் உண்டு. இவ்வாறான அனுமதி பெறும் நடைமுறை என்பது ஆட்டுக்கு பொருந்தாது. ஆடுகளை உணவுக்காக அறுப்பதற்கு அனுமதி பெறாமல் கொண்டு செல்ல முடியும். ஆனால், அதற்கு கஷ்டம் ஏற்படும் வகையில் கொண்டு செல்லக் கூடாது. அவ்வாறு அமையின் அது மிருகவதைக் குற்றத்துக்குரியதாகி விடும் என்பதை கவனத்திற் கொள்ள வேண்டும்.

குறித்த பிராணிகளை இடத்திற்கு இடம் மேய்த்துச் செல்வதனால் இக்குற்றத்திலிருந்து விடுபடலாம் என்கின்ற ஒரு கருத்தும் உண்டு. இருப்பினும், அவ்வாறு பிராணியானது மேய்த்துக் கொண்டு செல்லப்படுகின்ற தூரத்தினைப் பொறுத்து குற்றம் வேறுபடுகின்றது. அதிக தூரம் பிராணிகளை மேய்த்துக் கொண்டு செல்வது குறித்த பிராணிக்கு வதை செய்வதாக கருதப்படும். இவ்வாறு பிராணிகளுக்கு மேற்கொள்ளப்படுகின்ற வதை தொடர்பான சட்ட ஏற்பாடுகள் அனைத்து வளர்ப்பு பிராணிகளுக்கும் பொதுவானதாகும்.

எனவே, உழ்ஹிய்யா கடமையை நிறைவேற்ற விரும்பும் முஸ்லிம்கள் மாடுகளை வாங்குவது தொடர்பிலும் அதனை உரிய இடத்திற்கு கொண்டு வருதல் மற்றும் அறுத்துப் பலியிடும் போன்றவற்றில் இலங்கையின் சட்டங்களை கடைப்பிடிக்க வேண்டியது கடமையாகும். இதனூடாக மாற்று மத்தவருடனான முரண்பாடுகளையும் தவிர்த்துக் கொள்ள முடியும் என்பதை ஒவ்வொருவரும் நினைவில் கொள்ள வேண்டும்.

ஸக்கி இஸ்மாயில்

ஒலுவில் பிரதேசத்தில் அபிவிருத்தி திட்டங்கள்



அட்டாளைச்சேனை ஒலுவில் பிரதேசத்தில் சுமார் 45 இலட்சம் ரூபாய் செலவில் பல அபிவிருத்தித் திட்டங்கள் வைபவ ரீதியாக அங்குராப்பணம் செய்து வைக்கப்பட்டன.

அட்டாளைச்சேனை பிரதேச சபை உதவித் தவிசாளர் ஏ.எல்.எம். அமானுல்லா தலைமையில் நடைபெற்ற இவ்வைபவத்தில் ஸ்ரீ லங்கா முஸ்லிம் காங்கிரஸின் தேசிய தலைவரும் நீதி அமைச்சருமான ரஜப் ஹக்கீம் பிரதம அதிதியாக கலந்து கொண்டார். இந்நிகழ்வில் அம்பாறை மாவட்ட

நாடாளுமன்ற உறுப்பினர்களான எச்.எம்.எம். ஹரீஸ், பைசல் காசிம், கிழக்கு மாகாண சபை உறுப்பினர் ஏ.எல்.எம். நஸீர், அட்டாளைச்சேனை பிரதேச சபை தவிசாளர் எம்.ஏ. அன்சில் உட்பட அரசியல் பிரமுகர்கள் பலரும் கலந்து கொண்டனர்.

இதில் ஒலுவில் அல் ஜாயிலா வித்தியாலயத்தில் 25 இலட்சம் ரூபாய் செலவில் நிர்மாணிக்கப்படவுள்ள சுற்றுமதில் மற்றும் நுழைவாயில், அல் ஹம்ரா மகா வித்தியாலயத்தில் நிர்மாணிக்கப்படவுள்ள விளையாட்டு மைதான

பைஷல் இஸ்மாயில்

சுற்றுமதில் போன்றவற்றுக்கான அடிக்கல் நடப்பட்டது. அத்தோடு 6 இலட்சம் ரூபாய் நிதி ஒதுக்கீட்டில் மீனவர்களுக்கான உபகரணங்களும் வழங்கி வைக்கப்பட்டன.

பாடசாலைகளுக்கு தளபாடங்கள் விநியோகம்

கிழக்கு மாகாண சபை உறுப்பினரும் சபையின் ஸ்ரீ லங்கா முஸ்லிம் காங்கிரஸ் குழுத் தலைவருமான ஏ.எம்.ஜெமீல் நிதி ஒதுக்கீட்டின் மூலம் கல்முனை வலயத்தில் ஆறு பாடசாலைகளுக்கு தளபாடங்கள் வழங்கப்பட்டன.

இதற்காக தனது பன்முகப் படுத்தப்பட்ட வரவு-செலவுத் திட்ட நிதியிலிருந்து ஆறு இலட்சம் ரூபாவை அவர் ஒதுக்கீடு செய்திருந்தார்.

சாய்ந்தமருது அல்ஜலால் வித்தியாலயம், லீடர் அஷ்ரப் வித்தியாலயம், நியாலுல் ஜன்னா வித்தியாலயம், மருதமுனை அல்மனார்

அஸ்லம் எஸ். மௌலானா

மத்திய கல்லூரி, நற்பிட்டிமுனை லாபீர் வித்தியாலயம், மத்திய முகாம் அஸ்சிராஜ் வித்தியாலயம் ஆகியவற்றுக்கே இத்தளபாடங்கள் வழங்கப்பட்டன.

சாய்ந்தமருது லீடர் அஷ்ரப் வித்தியாலயத்திற்கு இத்தளபாடங்களைக் கையளிக்கும் நிகழ்வில் கிழக்கு மாகாண சபை உறுப்பினரும் சபையின் ஸ்ரீ லங்கா முஸ்லிம் காங்கிரஸ் குழுத் தலைவருமான ஏ.எம்.ஜெமீல், கல்முனை வலய கல்விப் பணிப்பாளர் அப்துல் ஜெலீல், கணக்காளர் எச்.எம்.எம். றஷீட் உள்ளிட்டோர் கலந்து சிறப்பித்தனர்.

அக்கரைப்பற்று உடற்பயிற்சி நிலையத்திற்கு நீதி ஒதுக்கீடு

அக்கரைப்பற்றில் அமைக்கப்பட்டு வருகின்ற உடற்பயிற்சி நிலையத்திற்கான இரண்டாம் கட்ட நிர்மாணப் பணிகளுக்காக ஆசியா பவுண்டேஷன் 2.7 மில்லியன் ரூபா நிதியை ஒதுக்கீடு செய்துள்ளது.

இதற்கான காசோலையை ஆசியா பவுண்டேஷன் நிகழ்ச்சித் திட்ட அதிகாரி எம்.ஐ.எம். வலீத், அக்கரைப்பற்று மாநகர முதல்வர் அஹமட் சக்கி அதாஉல்லாவிடம் கையளித்தார்.

அக்கரைப்பற்று மாநகர முதல்வர் அலுவலகத்தில் இடம்பெற்ற இந்நிகழ்வில் மாநகர ஆணையாளர் அஸ்மி ஆதம்லெப்பை உட்பட மாநகர சபை உறுப்பினர்களும் அதிகாரிகளும் பங்கேற்றனர்.

அக்கரைப்பற்று மாநகர சபையில் கொய்க்கா செயற்திட்டத்



தின் கீழ் ஆசியா பவுண்டேஷன் நடைமுறைப்படுத்தி வருகின்ற அபிவிருத்தி திட்டத்தின் ஓர் அங்கமாகவே முதல்வரின் வேண்டுகோளின் பேரில் அக்கரைப்பற்று பிரதேசத்தில் இளைஞர்களின் நலன் கருதி இந்த உடற்பயிற்சி

நிலையம் அமைக்கப்பட்டு வருகின்றது.

இத்திட்டத்திற்கான முதற்கட்ட நிதியாக ஆசியா பவுண்டேஷன் 1.9 மில்லியன் ரூபாவை ஒதுக்கீடு செய்திருந்தமை குறிப்பிடத்தக்கது.

வருடாந்த பரிசளிப்பு விழா



பமுலுல்லாஹ் பர்ஹான்

மட்டக்களப்பு காத்தான்குடி மொனாஸ் ஆங்கில அகடமியின் - 2014 வருடாந்த பரிசளிப்பு விழா காத்தான்குடி ஹிஸ்புல்லாஹ் மண்டபத்தில் அகடமியின் அதிபர் ஹில்மியா மூபின் தலைமையில் இடம்பெற்றது.

இந்நிகழ்வில் பல்வேறு ஆங்கில பரீட்சைகளில் திறமையான புள்ளிகளைப் பெற்ற மாணவர்கள் அதிகாரிகளினால் சான்றிதழும் பதக்கமும் கிண்ணங்களும் வழங்கி கௌரவிக்கப்பட்டதுடன் மாணவ மாணவிகளின் ஆற்றல்களை பிரதிபலிக்கும் கலை நிகழ்வுகளும் இடம்பெற்றன.

அடிக்கல் நடும் நிகழ்வு



முன்னாள் அனர்த்த நிவாரண சேவைகள் அமைச்சரும் கிழக்கு மாகாண சபை உறுப்பினருமான எம்.எஸ்.எஸ். அமீர் அலியின் முயற்சியின் பயனாக பொருளாதார அபிவிருத்தி அமைச்சின் கிராமத்துக்கு ஒரு வேலைத் திட்டம் செயற்திட்டத்தின் கீழ், 10 இலட்சம் ரூபாய் செலவில் மட்டக்களப்பு மாவட்டத்தில் கோறளைப் பற்று மேற்கு ஓட்டமாவடி பிரதேச சபைக்கு சொந்தமான ஓட்டமாவடி அமீர் அலி விளையாட்டு மைதானத்திற்கு சுற்றுமதில் அமைப்பதற்கான அடிக்கல் நடும் நிகழ்வு இடம்பெற்றது.

கோறளைப் பற்று மேற்கு ஓட்டமாவடி பிரதேச சபைத் தவிசாளர் கே.பி.எஸ். ஹமீட் தலைமையில் இடம்பெற்ற இவ் அடிக்கல் நடும் நிகழ்வில் பிரதம அதிதியாக கிழக்கு மாகாண சபை உறுப்பினர் எம்.எஸ்.எஸ். அமீர் அலி கலந்து கொண்டார்.

சிறுநீரக மாற்று சத்திர சிகிச்சைக்காக உதவி கோரல்

மினுவாங்கொடை கல்லொ முவை, ஜுமுஆ மஸ்ஜித் மாவத்தை, இலக்கம் 196/1, எனும் முகவரியில் வசிக்கும், அப்துல் காதர் சித்தி நிஸ்மினா (வயது - 27) என்பவர், சிறுநீரக நோயினால் கடுமையாகப் பாதிக்கப்பட்டுள்ளார்.

இரண்டு பிள்ளைகளின் தாயான இவருக்கு, கொழும்பு மேற்குப் பிராந்திய சிறுநீரகம் தொடர்பான வைத்தியசாலையின் விசேட வைத்திய நிபுணரும் பணிப்பாளருமான பேராசிரியர் நிஸ்வி ஷெரீப், மிக அவசரமாக சிறுநீரக மாற்று சத்திர சிகிச்சை மேற்கொள்ளுமாறு கூறியுள்ளார்.

இவரது சத்திர சிகிச்சைக்காக, சுமார் இருபது இலட்சம் ரூபாவரை செலவாகும் என மதிப்பிடப்பட்டுள்ளது. இதேவேளை, இவரது ஏனைய இதர செலவுகளுக்காக மேலும் பல இலட்சம் ரூபா தேவைப்படுவதாகவும் எதிர்பார்க்கப்படுகிறது.

அன்றாடம் சிறு தொழில் செய்து, தன் குடும்பத்தைப் பராமரித்து வரும் இவரது கணவருக்கு மேற்படி தொகையைத் திரட்டிக் கொள்ள முடியாதுள்ளதால், உயிருக்காகப் போராடி வரும் இவரைக் குணப்படுத்த தனவந்தர் களிமயிருந்து குடும்பத்தார் நன் கொடைகளை எதிர்பார்க்கின்றனர். இவர் சிரேஷ்ட ஊடக வியலாளர் ஐ.ஏ. காதர் கான் (மௌலவி) அவர்களின் புதல்வி என்பதும் குறிப்பிடத்தக்கது.

கருணை உள்ளம் கொண்டோர் ஐ.ஏ. காதர், இலங்கை வங்கி லேக்ஹவுஸ் கிளை - 32758 31, கொமர்ஷல் வங்கி நகர காரியாலயம் 8020042523, மக்கள் வங்கி தலைமைக் காரியாலயம் -

204200140094973, அமானா வங்கி புறக்கோட்டை கிளை - 010020 4720001 ஆகிய வங்கிகளின் கணக்கிலக்கங்களுக்கு, தமது நன் கொடைகளை வைப்பில் இட்டு உதவுமாறு குடும்பத்தார் வேண்டுகின்றனர்.

மேலதிக விபரங்களுக்கு ஐ.ஏ. காதர், 071 22 99 801, 072 22 99 801 ஆகிய தொலைபேசி இலக்கங்களுடன், தொடர்பு கொள்ள முடியும் என்றும் குடும்பத்தார் தெரிவித்துள்ளனர்.

பேனா கலை இலக்கிய விருதும் நூல் வெளியீட்டு விழாவும்

பேனா இலக்கியப் பேரவையோடு இணைந்து பேனா பதிப்பகம் வழங்கிய பேனா கலை இலக்கிய விருது, எழுத்தாளர் நந்தினி சேவியர் தலைமையில் கிண்ணியா பொது நூலக கேட்போர் கூடத்தில் நடைபெற்றது.

இந்நிகழ்வில் திருகோணமலை மாவட்ட பாராளுமன்ற உறுப்பினர் எம்.எஸ். தெளபீக், மாகாண சபை உறுப்பினர்களான ஆர்.எம். அன்வர், லாகீர் ஜெய்னு

தின் ஆகியோர் கலந்து கொண்டனர்.

இதன்போது பேனா பதிப்பகத்தின் பணிப்பாளர் ஜே. பிரோஸ் கானின் 'என் எல்லா நரம்புகளிலும்' என்ற கவிதை நூல் வெளியீடும் நடைபெற்றது. இதில் 2013 இல் வெளிவந்த சிறந்த கவிதை, நாவல், சிறுகதை உட்பட இரண்டு சாதனையாளர் விருதும் வழங்கப்பட்டது.



பி.சி.பி. ஏ.என்

இலங்கை அரசியல் யாப்பின் 18 ஆவது திருத்தப் பிரேரணை பிழையாக வரைபு செய்யப்பட்டதன் காரணமாக ஜனாதிபதி மஹிந்த ராஜபக்ஷ மூன்றாம் தடவையும் ஜனாதிபதியாக வருவதற்கான வாய்ப்பு அற்றுப் போவதாக சட்ட வல்லுனர்கள் கருத்து தெரிவித்துள்ளனர். முன்னாள் பிரதம நீதியரசர் சரத் என் சில்வா முதற் தடவையாக பகிரங்கப்படுத்திய இந்த வாதம் பலமான, தோல்வியடையச் செய்ய முடியாத சட்ட ஏற்பாடுகளைக் கொண்டுள்ளதாகவும் வல்லுனர்கள் சுட்டிக் காட்டுகின்றனர்.

ஓய்வு பெற்ற பிரதம நீதியரசர் சரத் என் சில்வா அண்மையில் ஊடகங்களுக்கு வெளியிட்ட அறிக்கையில், இலங்கை அரசியல் யாப்பின் 31 (2) உறுப்புரை யின்படி மக்களால் தெரிவு செய்யப்பட்ட எந்த ஒரு நபரும் அதன் பின்னர் அதே பதவிக்கு மக்களால் தெரிவு செய்யப்படும் தகுதியை இழப்பதாகக் கூறப்பட்டிருப்பதாகவும் மஹிந்த ராஜபக்ஷ 2010 ஜனவரி 27 ஆம் திகதி இரண்டாம் தடவையாக ஜனாதிபதியாகத் தெரிவு செய்யப்படும் போதும் அந்த சட்ட ஏற்பாடே அமுலில் இருந்ததாகவும் சுட்டிக் காட்டுகின்றார். அவர் இரண்டாம் தடவை ஜனாதிபதியாகத் தெரிவு செய்யப்பட்டமை அன்று வழக்கிலிருந்த அந்த யாப்பின் அடிப்படையில் என்பதால் மூன்றாம் முறை ஜனாதிபதியாகும் தகுதியை யாப்பின்

பெரும் சட்ட மேதைகள் கருதுகின்றனர். 18 ஆவது யாப்புத் திருத்தத்தை ஓர் அவசர மசோதாவாகக் கருதி துரிதமாகத் தயார் செய்து பாராளுமன்றத்தில் நிறைவேற்றியமையால் இந்த விடயம் யாரது கவனத்திலும் வரவில்லை என்றும் மஹிந்த ராஜபக்ஷ செய்த அவசர ஏற்பாடு அவரையே இன்று பாதிப்புக்குட்படுத்தி உள்ளதாகவும் சட்ட அறிஞர்கள் சுட்டிக் காட்டுகின்றனர்.

இந்தநிலைமையால் ஜனாதிபதிபதவிக் காலம் முடிவடையும் 2016 வரை ஜனாதிபதி தேர்தல் நடத்தும் வாய்ப்பும் அற்றுப் போகிறது என்றும் சுட்டிக் காட்டு




கம் கோர வேண்டும் என்றுதான் கூறியுள்ளார்.

இதிலிருந்து மீளுவதற்கான ஒரே வழி 18 வது யாப்புத் திருத்தத்திற்கு மேலும் ஒரு திருத்தம் கொண்டு வருவதுதான் என்று சட்ட அறிஞர்கள் கருத்து

விடயமும் 18 வது திருத்தத்தில் இடம் பெற்றிருக்க வேண்டும். அப்படி இடம் பெறவில்லை. இப்போது மீண்டும் ஒரு யாப்புத் திருத்தம் கொண்டு வர வேண்டும். ஆனால், 2009 யுத்த வெற்றியைத் தொடர்ந்து ஐ.தே.க., மு.கா. மற்றும் ஏனைய கட்சிகளின் பிரதிநிதிகளை எல்லாம் அரசில் சேர்த்து அமைச்சப் பதவிகளை வழங்கி அவசரமாக யாப்புத் திருத்தம் கொண்டு வந்த நிலை இப்போதும் இருக்கிறதா என்ற கேள்விக்கு அரசியல் விமர்சகர்கள் 'இல்லை' என்ற பதிலையே வழங்குகின்றனர்.

அரசாங்கத்துக்குள்ளேயே ஜனாதிபதி முறையை எதிர்க்கும் எம்பீக்கள் உள்ளனர். வாசுதேவ நாணயக்கார, பேராசிரியர் திஸ்ஸ விதாரண, டி.யு.குணசேகரபோன்ற இடது சாரிகள் மட்டுமன்றி, தினேஷ் குணவர்தன மற்றும் தேசிய சுதந்திர முன்னணியின் எம்பீக்கள் சிறுபான்மை இனங்களைச் சேர்ந்த எம்பீக்கள் என்று பலரும் ஜனாதிபதி முறையை ஒழிக்கும் நிலைப்பாட்டில் இருக்கும்போது மூன்றாம் தடவை ஜனாதிபதியாகும், மற்றுமொரு சட்ட மூலத்தை ஆதரிப்பார்களா என்பது சந்தேகமே. ஜனாதிபதி முறையை ஒழிக்க இதுவே நல்ல தருணம் என்று அவர்கள் யோசிக்க இடமுள்ளது.

உச்ச நீதிமன்றத்தின் தீர்ப்பு தமக்குச் சார்பானதாக வரும் என்று நம்பும்



18 அவசரப்பட்ட மசோதா மஹிந்தவை பாதிப்புக்குட்படுத்தும்?

18 வது திருத்தத்தின் ஊடாக மாற்றி அமைக்கப்பட்ட ஏற்பாடுகளின்படி, மஹிந்த ராஜபக்ஷ மூன்றாவது தடவை ஜனாதிபதியாவது ஏற்படையதாகும் வகையில் அவர் துக்கமை இழக்க மாட்டார் என்ற விடயமும் 18 வது திருத்தத்தில் இடம்பெற்றிருக்க வேண்டும்.

படியே இழக்கிறார் என்பதே சரத் என் சில்வாவின் வாதமாகும்.

எனினும், 2010 செப்டெம்பர் 9 ஆம் திகதியிலிருந்து செல்லுபடியாகும் வகையில் கொண்டு வரப்பட்ட 18 ஆவது யாப்புத் திருத்தத்தின் மூலம் 31 (2) உறுப்புரை நீக்கப்பட்டது. அதன்படி, எத்தனை தடவைகளும் ஜனாதிபதியாகும் வாய்ப்பு இனிவரும் ஜனாதிபதிகளுக்கு வழங்கப்படுவதாயினும் 18 ஆவது யாப்புத் திருத்தத்திற்கு முன்னர் பழைய யாப்பின்படி தெரிவு செய்யப்பட்டு ஜனாதிபதி பதவிக்காக சத்தியப் பிரமாணம் செய்த மஹிந்த ராஜபக்ஷவுக்கு அந்த வாய்ப்பு கிடையாது. 1901 இன் இலக்கம் 21 சட்டவிளக்கச் சட்ட மூலத்துக்கமைய ஒருவருக்கு தகுதியின்மை அல்லது தண்டனை விதிக்கப்பட்டிருப்பின் அதனை நீக்குவதற்கு கடந்த காலத்துக்கும் செல்லுபடியாகும் வகையில் யாப்புத் திருத்தம் மேற்கொள்ளப்பட்டிருக்க வேண்டும். மஹிந்த ராஜபக்ஷவின் தகுதியின்மை அவர் தெரிவு செய்யப்பட்ட காலத்துக்கு முன்பிலிருந்தே செல்லுபடியாகும் வகையில் யாப்புத் திருத்தத்தில் உட்படுத்தப்படவில்லை என்பதால், மூன்றாம் முறையாகவும் முன்வருவதற்கு அவருக்கு சட்டம் இடம் கொடுக்காது என்று சரத் என் சில்வா மேலும் குறிப்பிட்டுள்ளார்.

சரத் என் சில்வா பற்றி நீதித்துறையில் பல்வேறு சர்ச்சைகள் காணப்பட்டாலும் அவர் இம்முறை முன்வைத்த விவகாரம் சட்டவலுவுள்ள, ஆதாரபூர்வமான, தோற்கடிக்க முடியாத வாதம் என இந்நாட்டின்

கின்றனர். நான்கு வருட முடிவில் தேர்தல் நடத்தும் வாய்ப்பும் தேர்தல் ஆணையாளருக்கு இல்லை என்றும் தெரிவிக்கப்பட்டுள்ளது. 2016 இற்கு முன்னர் ஒரு ஜனாதிபதி தேர்தலை நடத்த தேர்தல் ஆணையாளர் முற்பட்டால் யாப்புக்கு முரணாக செயற்படுவதாக அவருக்கு எதிராக வழக்குத் தொடர முடியும் என்றும் முன்னாள் பிரதம நீதியரசர் சரத் என் சில்வா சுட்டிக் காட்டிய விடயம் இங்கு முக்கியம் வாய்ந்ததாக உள்ளது.

இது உண்மையில் ஜனாதிபதி மஹிந்த ராஜபக்ஷவோ, அவரின் அரசாங்கத்தின்பிரமுகர்களோ எதிர்பார்க்காத ஒன்று என்றே தெரிகிறது. யாப்பு ரீதியான பிரச்சினை என்பதால் வேறு வழிகளில் தீர்வு காணும் சாத்தியமுமில்லை. இப்படியொரு சட்டப்



2016 வரை பதவியில் இருந்துவிட்டு ஓய்வெடுப்பதைத் தவிர வேறு வழியில்லை என்றே கூறப்படுகின்றது.

பிரச்சினை இருப்பதையும் மூன்றாவது தடவை தேர்தலுக்கு வருவதில் பிரச்சினை இருப்பதையும் இதுவரை யாரும் மறுத்துரைக்கவில்லை. அரசாங்கசார்பு சிரேஷ்ட சட்டத்தரணியான கோமின் டயஸ் கூட உச்ச நீதிமன்றத்தில் பிரச்சினையைத் தீர்க்கலாம் என்ற கருத்தையே கூறியுள்ளார். மாறாக, அப்படியொரு பிரச்சினை இல்லை என்று கூறவில்லை. பொதுநிர்வாக அமைச்சர் சட்டத்தரணி ஜோன் செனவிரத்தன உச்ச நீதிமன்றத்திடம் தான் விளக்க

வெளியிடுகின்றனர். 2010 ஆம் ஆண்டு மஹிந்த ராஜபக்ஷ அவர்கள் ஜனாதிபதியாகத் தெரிவு செய்யப்படுவதற்கு முன்பிலிருந்தே செல்லுபடியாகும் வகையில் இத்திருத்தம் மேற்கொள்ளப்பட வேண்டும். வேறு வார்த்தைகளில் கூறுவதானால் 18 வது திருத்தத்தின் ஊடாக மாற்றி அமைக்கப்பட்ட ஏற்பாடுகளின்படி, மஹிந்த ராஜபக்ஷ மூன்றாவது தடவை ஜனாதிபதியாவது ஏற்படையதாகும் வகையில் அவர் துக்கமை இழக்க மாட்டார் என்ற

நிலை இருக்கவே செய்கிறது. ஆனால், தெளிவாகவே யாப்பில் உள்ள ஒரு விடயத்துக்கு வேறு விளக்கம் வழங்குவது இலகுவாக இருக்காது. இப்பிரச்சினை உச்ச நீதிமன்றத்துக்குப் போனாலும் மீண்டும் ஒரு யாப்புத் திருத்தத்துக்குப் போக வேண்டும் என்ற தீர்ப்பையே வழங்குவார்கள் என்று பல சட்ட அறிஞர்கள் கருத்து வெளியிட்டுள்ளனர். அப்பட்டமாக ஜனாதிபதிக்குச் சாதகமாக தீர்ப்பு வழங்கினால் சட்டத் துறையிலும் சமூகத் தளத்திலும் பாரிய கொந்தளிப்புகளும் குழப்பங்களும் வரும் என்ற எதிர்வுகூறலும் முன்வைக்கப்பட்டுள்ளது. இப்போதிருக்கும் நிலையில் மஹிந்த ராஜபக்ஷ அவர்கள் 2016 வரை பதவியில் இருந்துவிட்டு ஓய்வெடுப்பதைத் தவிர வேறு வழியில்லை என்றே கூறப்படுகின்றது. அல்லது பலரும் எதிர்பார்த்தது போல நிறைவேற்று ஜனாதிபதி முறையை ஒழிக்கும் ஒரு யாப்புத் திருத்தத்துக்குப் போவதன் மூலம் மீண்டும் பாராளுமன்ற முறைக்கு மாறி அதில் நிறைவேற்று அதிகார பிரதமராக வரும் வாய்ப்பு பற்றிச் சிந்திக்க வேண்டிய வரும் என்றும் கருத்துகள் வெளியிடப்படுகின்றன.

அதேநேரம், இப்பிரச்சினையை சரத் என் சில்வா இப்போது வெளிக் கொண்டு வந்ததில் ஏதோ உள்நோக்கமுள்ளது எனக் கருதுவோரும் உள்ளனர். தமிழ்த் தேசிய கூட்டமைப்பின் தேசியப் பட்டியல் பாராளுமன்ற உறுப்பினர் திரு. சுமந்திரன் இது பற்றிக் கூறும்போது, மஹிந்த ராஜபக்ஷ குடும்பத்தில் வேறு யாரையோ ஜனாதிபதியாக்கும் குறியில்தான் இந்த முன்னெடுப்புகள் நிகழ்வதாக கூறியுள்ளார். வேறு பலரும் இதையொத்த கருத்துக்களை முன்வைத்துள்ளனர். அரசாங்கத்துக்குள்ளும் பல கருத்து வேறுபாடுகள் தலைதாக்கியுள்ள நிலையில்,


நபர்களின் சுன்னாவும் சட்டவாக்கமும்

மூலம்: கலாநிதி யூசுப் அல்கர்ளாவி

மொழியாக்கம்: அஷ்ஷெய்க் எம்.எப். ஸைனுல் ஹுஸைன் (நளீமி)

(தொடர் 48)

கலாநிதி யூசுப் அல்கர்ளாவி அவர்கள் எழுதிய "அஸ்ஸுன்னா மஸ்தரன் லில் மஹிபாவல் ஹழாரா" (அறிவுக்கும் நாகரிகத்திற்குமான அடிப்படை என்ற வகையில் சுன்னா) என்ற நூலின் மொழிபெயர்ப்புத் தொடர்.



மறைவான உலகம்

எம்மைச் சூழ, எமது கண்களுக்குப் புலனாகாத, மறைவான உலகங்கள் உள்ளன. எம்மிடமுள்ள பகுத்தறிவு புலன் உணர்வுகள் ஆகிய மட்டுப்படுத்தப்பட்ட சாதனங்கள் மூலம் அவை பற்றி எம்மால் எதையும் அறிந்து கொள்ள முடியாது. ஆயினும், அவை பற்றி நாம் அறியாமலிருப்பது அவை இல்லை என்ற அர்த்தத்தை தர மாட்டாது. எமது மூதறிஞர்கள் கூறுவது போல குறிப்பிட்ட ஒரு விடயம் தொடர்பான அறிவீனம் அது இல்லை என்ற முடிவை தர மாட்டாது.

எம்மைச் சூழ அல்லது எம்மில் அல்லது எம்முள் இருந்த எத்தனையோ விடயங்கள் பற்றி பல நூற்றாண்டுகளாக நாம் அறியா திருந்தோம். ஆனால், அவற்றை இன்று நாம் கண்டுபிடித்துள்ளோம். மனிதனின் ஓர் இந்திரியத் துளியில் பல மில்லியன் விந்தணுக்களும் ஓர் இரத்தத் துளியில் பல மில்லியன் உயிரணுக்களும் காணப்படுகின்றன என்பது கண்டுபிடிக்கப்பட்டமைய உதாரணமாகச் சொல்லலாம்.

அல்கர்ஆன் சிலபோது விரிவாகவும் பெரும்பாலான இடங்களில் சுருக்கமாகவும் பேசியுள்ளது. வானவர்கள், ஜின்கள், அர்ஷ், குர்ஸி, லவ்ஹுல் மஹ்பூல் போன்ற விடயங்கள் மறைவான உலகைச் சார்ந்தன

அவனது தூதர், மனோ இச்சையின் பிரகாரம் அவர் பேசவில்லை, அவர் கூறிய அனைத்தும் சத்தியமானவை. அவர் தூதர் அறியாதவற்றை அல்லாஹ்வின் பெயரால் இட்டுக்கட்டிச் சொல்லவில்லை.

வாகும். இவை பற்றி சுன்னாவே மிக விரிவாகப் பேசியுள்ளமை குறிப்பிடத் தக்கது.

மறைவான விடயங்களுடன் தொடர்பான அறிவைப் பெறுவதற்கான மூலாதாரமாக சுன்னாவே விளங்குகின்றது என்பதில் அனைத்து முஸ்லிம்களும் ஒருமித்த கருத்தை கொண்டுள்ளனர். இன்னும் அவர்கள் முஹம்மது நபி (ஸல்லல்லாஹு அலைஹி வஸல்லம்) அவர்கள் அல்லாஹ்வின் புறமிருந்து வஹி அறிவிக்கப்பட்ட அவனது தூதர், மனோ இச்சையின் பிரகாரம் அவர்

பேசவில்லை, அவர் கூறிய அனைத்தும் சத்தியமானவை. அவர்தான் அறியாதவற்றை அல்லாஹ்வின் பெயரால் இட்டுக் கட்டிச் சொல்லவில்லை. மறைவான விடயங்களில் அல்லாஹ் அவருக்கு அறிவித்தவற்றைத் தவிர, வேறு எதனையும் அறிய மாட்டார் என்ற உறுதியான அறிவைத் தரும் தீர்க்கமான ஆதாரங்கள் மூலம் அறிந்து வைத்துள்ளனர்.

ரகூல் (ஸல்லல்லாஹு அலைஹி வஸல்லம்) அவர்களிடமிருந்து வரும் செய்தி எத்தகு வழிமுறை மூலம் எம்மை வந்தடைந்தால் அதனை ஏற்றுக்கொள்வது கடமையாகும் என்பதிலேயே முஸ்லிம்கள் மத்தியில் கருத்து வேறுபாடு நிலவுகின்றது. ஆஹாதான ஹதீஸாக இருந்தாலும் ஸஹீஹானதாக இருந்தாலும் அது போதுமானதா? அல்லது பொய்யின் மீது உடன்படுவது அசாத்தியமானது என கொள்ளத்தக்க எண்ணிக்கையைக் கொண்ட குழுமங்களால் அறிவிக்கப்படும் உறுதியான அறிவைத் தரக் கூடிய முதவாத்திரான ஹதீஸாக அது இருக்க வேண்டுமா?

பிரிதொரு வகையில் சொல்வதாயின், அதிகபட்சமாக மிகை எண்ணத்தை (உறுதியான அறிவைத் தராத) உணர்த்துகின்ற ஆஹாதான ஹதீஸ்கள் அவை ஸஹீஹானவையாக இருந்தால் அவற்றின் மூலம்

நம்பிக்கைக் கோட்பாடுகளுடன் தொடர்பான அம்சங்களை ஏற்றுக்கொள்ள முடியுமா? அல்லது அவற்றை ஏற்றுக் கொள்வதற்கு முதவாத்திரான ஹதீஸ்கள் அவசியம் தேவைப்படுகின்றனவா? என்ற கருத்து வேறுபாடே முஸ்லிம்கள் மத்தியில் நிலவுகின்றது.

நாம் சுன்னாவிலிருந்து பெறும் அறிவு அடிப்படைகளுடன் தொடர்பான அறிவாகும். அது அனுபவம், அவதானம், படிமுறை வளர்ச்சி ஆகியவற்றுக்கு உட்பட்ட விடயங்களுடன் தொடர்பான அறிவல்ல. படிமுறை வளர்ச்சிக்கு உட்பட்ட வாழ்வியல் விவகாரங்களை மனிதன் தனது முயற்சி, அனுபவம், பலமுறை தவறிழைத்து திருத்திக் கொள்ளல் என்பவற்றின் மூலம் கற்றுக் கொள்கின்றான்.

இவ்விவகாரங்களில் அல்லாஹ்விற்கு பிறகு நாம் எம்மையும் எமது முயற்சியையும் ஆதாரமாகக் கொள்ள வேண்டும் என்ற உண்மையை சுன்னாவிலிருந்து விளங்கிக் கொண்டோம். நாம் பயிரிடுவது எப்படி? மருத்துவம் செய்வது எப்படி? ஆயுதங்களை தயாரிப்பது எப்படி? போன்ற விடயங்களை வஹி எங்களுக்குக் கற்பிக்க வேண்டும் என நாம் ஆசை கொள்ள மாட்டோம். ஏனெனில் வஹி 'எப்படி?' என்ற கேள்விக்கான வழிமுறைகளைப் போதிக்க மாட்டாது. எத்தகு சாதனங்களைப் பயன்படுத்த வேண்டும் என்ற விடயத்திலும் தலையீடு செய்யாது. மாறாக அடிப்படைக் கொள்கைகளையும் விழுமியங்களையும் வரையறைகளையும் அது போதிக்கும்.

மாற்றக் காணக் கூடிய உலக விவகாரங்களைப் பொறுத்தவரை அவை குறித்த தீர்மானங்கள் எடுக்கும் அதிகாரம் எமக்கே வழங்கப்பட்டுள்ளது. "உங்கள் உலக விவகாரங்கள் குறித்து நீங்களை நன்கறிந்தவர்கள்" என நபி (ஸல்லல்லாஹு அலைஹி வஸல்லம்) அவர்கள் கூறிய போதும் நாம் இந்தப் பாடத்தை நபிகளரிடமிருந்து கற்றுக் கொண்டோம்.

தத்தெடுத்தது வளர்ப்போரே! பெற்றால்தான் பிள்ளை

"உங்களால் வளர்க்கப்படும் பிள்ளைகளை, உங்கள் பிள்ளைகளாக அல்லாஹ் ஆக்கவில்லை. இது உங்கள் வாய்களால் கூறும் (வெற்று) வார்த்தை. அல்லாஹ் உண்மையே கூறுகிறான். அவனே நேர்வழி காட்டுகிறான். அவர்களை அவர்களின் தந்தை பெயரைச் சேர்த்தே அழையுங்கள். அதுவே அல்லாஹ்விடத்தில் நீதியானது. அவர்களின் தந்தையரை நீங்கள் அறியாவிட்டால் அவர்கள், கொள்கையில் சகோதரர்களாகவும் நண்பர்களாகவும் ஆவார்கள். தவறுதலாக நீங்கள் கூறிவிட்டால் உங்கள் மீது குற்றமில்லை. மாறாக, உங்கள் உள்ளங்களால் தீர்மானித்துக் கூறுவது குற்றமாகும். அல்லாஹ் மன்னிப்பவனாகவும் நிகரற்ற அன்புடையோனுமாக இருக்கிறான்" (அல்கர்ஆன் 33: 4, 5)

இன்று எத்தனையோ முஸ்லிம்கள் பிறரின் பிள்ளைகளை தத்தெடுத்து வளர்க்கின்றனர். அப்பிள்ளைகளை தம் பிள்ளைகள் எனக் கூறுவதோடு மட்டுமல்லாமல், தம் பிள்ளைகளுக்கு தர வேண்டிய அனைத்து உரிமைகளையும் கொடுத்தும், எடுத்தும் வருவதை காண்கிறோம். இது தவறு என்பதை உணர்த்துவதே இக்கட்டுரையின் நோக்கமாகும்.

நாம் ஒரு குழந்தையை தத்தெடுப்பதை இஸ்லாம் தடுக்கவில்லை. மாறாக, அக்குழந்தையை தன் குழந்தை எனக்

கூறுவதைத்தான் தவறு என்கிறது. காரணம், இரத்த பந்தங்களை மாற்றிக் கூறுவதை இஸ்லாம் வெற்று வார்த்தைகள், அதாவது பொய், எனக் கூறுகிறது. பிறரின் பிள்ளைகளை தம் பிள்ளைகள் எனக் கூறுவது பொய்தானே! ஆகவே அப்பிள்ளைகளை அவர்களின் தந்தை பெயருடன் அழையுங்கள். பள்ளியில் சேர்க்கும்போதும் சரி, திருமணம் போன்ற சடங்குகளிலும் சரி தந்தையின் பெயரை சேர்த்தே குறிப்பிட வேண்டும். இது அல்லாஹ்வின் கட்டளையாகும்.

தந்தையை அறிய முடியாத குழந்தையாய் இருந்தால், அதாவது மருத்துவமனையில் அல்லது தொட்டில் குழந்தை போன்ற பொது இடங்களில் இருந்து எடுத்து வளர்த்தால், அவர்களை சகோதரர்களாகவும் சகோதரிகளாகவும் பார்க்க வேண்டும். அல்லது நண்பர்களாக ஆக்கிக் கொள்ள வேண்டும் என்பதை நாம் விளங்க வேண்டும்.

தந்தை பெயர் இல்லாவிட்டால், பள்ளிக்கூடத்தில் சேர்க்க மாட்டார்கள் என்று வாதம்புரிவோர் எந்தவொரு படிவத்திலும் தந்தை அல்லது காப்பாளர் என எழுதியிருப்பதை நோக்க வேண்டும்.



மேலும், பிறரின் பிள்ளை எனக் கூறி வளர்ப்பதால் அப்பிள்ளையின் மனம் புண்படும் என வாதிப்போர், பிற்காலத்தில் அவனுக்கு புத்தி வந்த பின் தெரிய வரும்போது ஏற்படும் மன

உளைச்சலை எண்ணிப் பார்க்க வேண்டாமா?

இயல்பிலேயே ஒருவன் குழந்தையில்லாத போது தத்தெடுத்து வளர்ப்பான். தொடர்ந்து இவனுக்கு பிள்ளைப்பேறு கிடைத்த பின் தத்துப் பிள்ளையை வேறுபடுத்திப் பார்ப்பான்; இது மனித இயல்பு. இப்படி நடத்தப்படும் போது அப்பிள்ளைக்கு மன வருத்தம் ஏற்படும். எனவே ஆரம்பத்திலிருந்தே பிறரின் பிள்ளைதான் என்பதை தெளிவுபடுத்தி விட வேண்டும். அதுமட்டுமே இல்லாமல், சொத்துப் பங்கீடு எனும் பாகப் பிரிவினையில் தத்துப் பிள்ளைகளுக்கு எந்த உரிமையையும் இஸ்லாம் வழங்கவில்லை. இதற்கு பல்வேறு நியாயங்கள் உண்டு.

உதாரணமாக, பெற்ற பிள்ளைகள் இருக்கும் நிலையில் தத்துப் பிள்ளைகளுக்கு பங்கு தரும்போது அதிகமாக பிரச்சினைகள் வர நேரிடுகின்றது. வளர்த்தது போதாதா, சொத்து வேறு தரணுமா? என பெற்ற பிள்ளைகள் கேட்பார்கள். ஆனால், தனக்குரிய மொத்த சொத்தில் மூன்றில் ஒரு பங்கை தன் விருப்பத்தின்படியாகும் மரணசாசனம் செய்வதற்கு இஸ்லாம் அனுமதிக்கிறது. அதனடிப்படையில் வளர்ப்புப் பிள்ளைகளுக்கு தம் சொத்திலிருந்து மூன்றில் ஒரு பங்கை எழுதி வைக்கலாம். அவ்வாறில்லாமல் வளர்ப்புப் பிள்ளைகளுக்கு சொத்திலிருந்து வாரிசுரிமையாக எந்தப் பங்கும் சேராது என்பதையும் கவனத்தில் கொள்ள வேண்டும்.

ஆகவே, பிள்ளைகளை எடுத்து வளர்ப்போரும், வளர்வோரும் தங்கள் நிலையை அறிந்து இறைவனின் சட்டத்தை மதித்து நடக்க வேண்டும். பிறரிடம் வளரும் பிள்ளைகள், தங்கள் பெற்றோர் உயிரோடு இருந்தால் அவர்களுக்குச் செய்ய வேண்டிய கடமைகளையும் உரிமைகளையும் செவ்வனே நிறைவேற்றவும் வேண்டும்.

ஆணமுகன் வேஷம் போட்டால் வாக்களித்து விடுவார்களா?

வட மாகாண முதல்வரின் ஒரே புலம்பல், மாகாண சபை சட்டத்தின் மூலம் மாகாணங்களுக்கு போதிய அதிகாரங்கள் வழங்கப்படவில்லை என்பதும் வழங்கப்பட்டிருக்கும் அதிகாரங்களும் செயற்படுத்த முடியாதவாறு முடக்கி வைக்கப்பட்டுள்ளன என்பதுமாகவே உள்ளது.

கொடுக்கப்பட்டிருக்கும் அதிகாரங்கள் போதியளவாக இல்லை. அவையும் முடக்கி வைக்கப்பட்டுள்ளன. செயற்படுத்தக் கூடிய


நிறைவேற்று ஜனாதிபதி முறைக்கும் எதிரே ஒரு மாகாண சபை எவ்வளவு பலவீனமாகக் காணப்பட முடியும் என்பதற்கு வட மாகாண சபை ஒரு நல்ல உதாரணம்.

இதை இங்கே குறிப்பிட்டுச் சொல்ல வேண்டியிருக்கிறது. ஏனெனில், இவ்வளவு பலவீனமான, திராணியற்ற ஒரு மாகாண சபையின் சக்தியற்ற உறுப்பினராகத் தெரிவு செய்யப்படுவதற்கும் மாகாண ஆட்சியைப் பிடிப்பதற்குமா ஊவா மாகாணத்தில் கட்சிகளும் வேட்பாளர்களும் இவ்வளவு தூரம் அடிதடியில் இறங்கியிருக்கிறார்கள்? என்ற கேள்வி எந்தவொரு நியாய சிந்தனை கொண்ட மனிதனின் மனதிலும் எழவே செய்யும்.

அதிகாரமற்ற அமைப்பு ஒன்றுக்கான தேர்தலிலேயே கட்சிகள் இத்தனை அடாவடித்தனத்தை கிளப்புகின்றன என்றால்,

கட்சிக்கு வாக்களிக்க வேண்டும் என்பது அவரவர் விருப்பம். என்றாலும், தேர்தலுக்கு முன்னரே எப்படி எல்லாம் வேட்பாளர்களினால் துஷ்பிரயோகங்களிலும் அடாவடித் தனங்களிலும் ஈடுபட முடிகிறது என்பதையும் வாரி இறைக்கும் அளவுக்கு இவர்களுக்கு ஏது பணம் என்பதையும் வாக்காளர்கள் ஒரு தடவை சிந்தித்துப் பார்க்க வேண்டும்.

ஏனெனில், நமது கட்சிகள், குறிப்பாக மலையகக் கட்சிகள், இப்போதெல்லாம் தேர்தல்களில் போட்டியிடும் போது கொள்கை விளக்கங்கள் எதுவும் முன்வைப்பதில்லை. பதவிக்கு வந்தால் என்ன செய்வோம் என்பது பற்றி மூச்சும் விடுவதில்லை குறிக்கோள்கள் எதுவும் கிடையாது. மக்களுக்கு இவற்றை எல்லாம் செய்வோம் என்று சொல்லும் தைரியம் இல்



-மலைகுரல்

பொருள் விற்பனை, திருட்டு, ஏமாற்று போன்ற குற்றச் செயல்களில் பிரதேச, மாகாண சபைகளின் உறுப்பினர்கள் அடிக்கடி சிக்கிக் கொண்டவதை செய்திகள் தெரிவிக்கின்றன.

எனவே, இன்றைய இந்த கிரிமினல் அரசியல் கலாசாரம் மாற வேண்டியது அவசியம். அந்த மாற்றத்தை எவராலும் சட்டம் போட்டுக் கொண்டு வர முடியாது. அதை வாக்காளர்கள்தான் கொண்டு வர

ஒரு மாகாண சபை எவ்வளவு பலவீனம் என்பதற்கு வட மாகாண சபை உதாரணம்

அதிகாரமுள்ள பாராளுமன்றத்துக்கான தேர்தலில் என்னென்ன பூதங்கள் தலைவிரித்தாடப் போகின்றனவோ நினைத்துப் பார்க்கவே அச்சமாக உள்ளது.

இலங்கை தனது ஜனநாயக பண்புகளை மட்டுமன்றி, மனித நேயப் பண்புகளையும் படிப்படியாக இழக்க ஆரம்பித்திருப்பதாக சாட்டப்படும் குற்றச்சாட்டு சம்பவங்களுடன் ஒப்பிட்டுப் பார்க்கும் போது சரியானது மாதிரியாகப் படுகிறது. ஒரு பக்கம் நற்பண்புகளும் பாரம்பரிய சிறப்புகளும் குழி தோண்டிப் புதைக்கப்படும் அதே தருணத்தில், மறுபக்கத்தில் அரசியல்வாதிகளிடம் எக்கச் சக்கமாகப் புழங்கும் பணம் வாரி இறைக்கப்படுவதையும் அவதானிக்க முடிகிறது.

இந்த வேட்பாளர்களுக்கு வாரி இறைக்கும் அளவுக்கு ஏது பணம்? எப்படி வந்தது? இவர்களுக்குப் பின்னால் இயங்குவது யார்? அதிகாரமற்ற சபைகளுக்கு பிரதிநிதிகளாக தெரிவு செய்யப்படுவதன் பின்னணியில் உள்ள இலாபங்கள் என்ன?

இவ்வாறான கேள்விகள் வாக்காளர் மனதில் எழ வேண்டும். யாருக்கு, எந்த

லாத இவர்கள் பதவிக்கு வந்த பின்னர் எதையுமே செய்யப் போவதில்லை என்பது தானே உண்மையான பொருள். இனி, இத்தகைய வேட்பாளர்களுக்கு ஏன் வாக்களிக்க வேண்டும்?


இது ஒரு வகையான சிந்தனை. இதை இன்னொரு வகையிலும் சிந்தித்துப் பார்க்கலாம்:

இவ்வளவு பொய்யும் புரட்டும் அடிதடியும் பண விரயமும் செய்து இந்தப் பதவிக்கு வருவது ஏன்? இலாபம் இல்லாமல் உறுப்பினர் பதவிக்காக போட்டி போடுவார்களா? எனவே அதிகாரமும் போதிய நிதியும் இல்லாத மாகாண மற்றும் பிரதேச சபை உறுப்பினர்களாவதன் மூலம் பல ஊழல்களைச் செய்யலாம், பணம் திரட்ட முடியும். சட்டங்களை வளைத்து அதன் மூலம் வளைக்க வேண்டியவர்களை தன் சொல்படி நடக்கச் செய்யலாம் என்பது போன்ற வசதி வாய்ப்புகள் காரணமாகவே இவர்கள் அரசியல் அதிகாரத்துக்கு வர விரும்புகிறார்கள். இதற்கு உதாரணம் பத்திரிகைச் செய்திகளை எடுத்துக் கொள்ளலாம். வல்லுறவு, கடத்தல், போதைப்

வேண்டும். இலங்கை வாக்காளர்கள் இதற்கு முன்னரும் இத்தகைய மாற்றத்தை வாக்கு பலத்தின் மூலம் செய்து காட்டியிருக்கிறார்கள்.

தொடர்ச்சியாக ஊடகங்களில் விளம்பரம் செய்து வாக்காளர்களின் மண்டையில் சம்மட்டியால் அடித்து தன் மீதான நல்ல அபிப்பிராயத்தை உருவாக்கி முடியும் என இந்த வேட்பாளர்கள் கருதுகிறார்கள். ஊவா மாகாண சபைத் தேர்தலிலும் இப்பண்பை பார்க்க முடிகிறது. ஒரு தமிழ் அரசியல்வாதி, தேர்தல் திகதி நிர்ணயம் செய்யப்படுவதற்கு முன்னரேயே தன் முதல் பக்க விளம்பர யுத்தத்தை பத்திரிகைகளில் ஆரம்பித்து விட்டார். இந்த விளம்பர யுத்தத்துக்கு மட்டும் பல இலட்சம் ரூபா செலவு செய்திருக்கிறார். அவ்வாறானால் அவரது ஏனைய தேர்தல் செலவுகளை நீங்களே கணக்கிட்டுக் கொள்ளுங்கள். அது கோடியைத் தாண்டி நீளும்.

அடுத்து, வேட்பாளர்களின் 'மேக் அப்' முகங்கள். ➔ 16



அதிகாரங்களையும் செயற்படுத்த முடியாமல் ஆளுநர் முடக்குகிறார். நிதி அளிக்கப்படுவதில்லை. அரசாங்கம் முடிந்தால் சாதித்துப் பார் என்று சவால் விடுகின்ற மாதிரி தெரிகிறது என்று கூறுகிறார் முதல்வர் விக்கனேஸ்வரன்.

எங்களுக்கு வாக்களிக்காமல் தமிழ்த் தேசிய கூட்டணிக்கு வாக்களித்ததன் பலனை அனுபவிப்புகள் என்றொரு செய்தியை அரசாங்கம் வட மாகாண தமிழ் வாக்காளர்களுக்கு சொல்வது மாதிரி படுகிறது. நடைபெறும் விடயங்களை அவதானிக்கும்போது ஒரு மாகாண சபை சிறப்பாகச் செயற்பட முற்பட்டால் எப்படி எல்லாம் அதற்கு முட்டுக்கட்டைகள் போட முடியும் என்பதற்கும் வடமாகாண சபை ஒரு நல்ல உதாரணம். மத்திய அரசுக்கும்

மன்னார் மக்களின் புலம்பல்: யார் காண்பார்!

வடபுலத்தான்

வட மாகாணத்தில் மன்னாருக்கு என்ன இடமிருக்கு?

மன்னாரைப் பற்றி எந்தப் பேப்பர்காரராவது எழுதினாரா?

எந்த அரசியல்வாதியாவது மன்னாருக்கு வந்து எதையாவது செய்ய வேணும் என்று யோசிக்கிறாரா?

மன்னார் இப்ப எப்பிடி இருக்கெண்டு ஆருக்காவது தெரியுமா?

அல்லது அதைப் பற்றி அறியிறதில் ஆருக்கேனும் அக்கறையிருக்கா?

அமைச்சர் நிஷாட்டுக்கும் ஆயுருக்கும் இடைக்கிடை நடக்கிற அதிகாரப் போட்டியில் ஏதாவது செய்திகள் வந்தால் சரி.

மற்றும்படி இங்கே கழுதை தேய்கிறதே தவிர, உருப்படியான கதை ஏதும் நடக்கிறதாக இல்லை என்றெல்லாம் பொரிந்து தள்ளினார் ஒரு நண்பர்.

இந்த நண்பருடைய ஆதங்கம் மிகச்சரியெண்டே எனக்கும் படுகிறது.

மன்னாரைப் பற்றி ஆரும் கவலைப் படுகிறமாதிரி இல்லை.

தேர்தல் காலங்களில் தமிழ் பற்றும் பாசமும் பொங்க அரசியல்வாதிகள் மன்னாரில் காணல் தெருக்களில் கால்

நடையாக நடந்து மன்னாரை அளப்பார்கள்.

மன்னாருக்கு பொன்னான எதிர்காலம் வரப்போகிறது. அதைத் தங்கத் தட்டில் கொண்டு வந்து தரப்போகிறோம் எண்டெல்லாம் புளுகித் தள்ளுவார்கள்.

அந்த நாட்களில் வண்ணக் கொடிகள் வானில் பறக்கும்.

மன்னாரில் முழங்கும் இந்தத் தேர்தல் தமிழோசையில் மயங்கிக் கிறங்கிப் போகிற சனங்கள் அப்பிடியே போய் வீட்டுச் சின்னத்துக்கு நேரே புள்ளடியைக் கீறிப் போட்டு வந்து விடுவார்கள்.

பிறகு?

மன்னார் பக்கம் எந்தப் பயலும் திரும்பியும் பார்க்க மாட்டார்.

ஒதுக்கப்பட்ட, ஓரங்கட்டப்பட்ட ஒரு பகுதியாகவே மன்னார் புறக்கணிக்கப்பட்டிருக்கும்.

இது ஏன் எண்டதே மன்னார் வாசிகளின் கவலையும் கேள்விகளும்.

ஆனால், இந்தக் கவலையை எந்தத் தமிழர்களும் கவனத்தில் எடுப்பதில்லை.

தமிழ் கூறும் நல்லுலகம் இதைப் பற்றி என்றும் சிந்திப்பதும் இல்லை.

இந்த ஒதுக்கல் ஓரவஞ்சனை தனியே மன்னாருக்கு மட்டும் என்றில்லை.

மன்னாரைப் போல இன்னும் சில பிரதேசங்கள் இப்பிடித்தான் கரலாதிகா



லமாக ஒதுக்கப்பட்டும் ஓரங்கட்டப்பட்டும் வருகின்றன.

இதற்கெல்லாம் பதில் எவரிடமும் கிடையாது.

இதைப் பற்றி எவரும் பொது வெளியில் உரையாடுவதோ, கவனத்துக்குட்படுத்துவதோ இல்லை.

ஆனால், தமிழ்த் தேசிய அரசியலில் இந்தக் குறைபாடுகள் அனைத்தும் மறைக்கப்பட்டு விடும்.

இதைப் பற்றி ஆராவது பேசினால், அது பிரதேசவாதம் என்று சொல்லி அப்படியே தமிழ்த் துரோகச் சிந்தனையைப் பரப்பாதீர்கள் என்று ஆணி அடித்து விடுவார்கள்.

மன்னாருக்கு நீங்கள் வந்து பார்த்தால் தெரியும் இங்கே மீனவர்களின் பிரச்சினைகளில் இருந்து போதை வஸ்துப் பிரச்சினைகள் வரையில் ஏராளமான சிக்கல்கள் இடியப்பச் சிக்கல்களாக உருவாகிக் கொண்டே இருக்கின்றன என்பதை அறியலாம்.


இதுக்கெல்லாம் வடக்கு மாகாண சபையோ, தமிழ்த் தேசிய அரசியலோ தீர்வைத் தரப்போவதில்லை.

இந்த நிலையில் அரசு தரப்படும் ஆக்கபூர்வமாகச் சிந்திப்பதாக இல்லை.

எனவே, மன்னார் அபாயத்தின் விளிம்பில் தத்தளித்துக் கொண்டிருக்கிறது.

கல்வி, சுகாதாரம், விளையாட்டு ஆகிய துறைகளில் கருத்துறை முஸ்லிம்களை மேம்படுத்துவதே எமது இலக்கு

பேருவளை நகர சபைத் தலைவர் மில்பர் கபூர்



கருத்துறை மாவட்டம் மிகவும் பெரியதொரு நிலப்பரப்பைக் கொண்ட பிரதேசம். இங்கு கருத்துறை, பேருவளை, மக்கோன, தர்கா நகர், பாணந்துறை, அட்டுலுகம், வெலிப்பன்ன, வியங்கல்ல உள்ளிட்ட பல பிரதேசங்களில் முஸ்லிம்கள் வாழ்ந்து வருகின்றனர். அவர்களின் கல்வி, சுகாதாரம் மற்றும் விளையாட்டு ஆகிய துறைகளில் இம்மாவட்ட முஸ்லிம்களைத் தேசிய மட்டத்தில் முன்னணியில் பிரகாசிக்கக் கூடியவர்களாகக் கட்டியெழுப்புவதும்

பேருவளை நகர சபைத் தலைவரும் மில்பர் கபூர் பவுண்டேஷனின் ஸ்தாபகரும் அதன் தலைவருமான மில்பர் கபூர் அவர்களை பெந்தொட்ட பீச் வேறாட்டலில் வைத்து சந்திப்போது, மில்பர் கபூர் பவுண்டேஷன் தொடர்பாக அவருடன் மேற்கொண்ட நேர்காணலை எங்கள் தேசம் வாசகர்களுடன் பகிர்ந்து கொள்கின்றோம்.

எங்கள் தேசம்: மில்பர் கபூர் பவுண்டேஷன் ஸ்தாபிக்கப்பட்டதன் நோக்கம், பின்னணி தொடர்பாக கூற முடியுமா?

மில்பர் கபூர்: கருத்துறை மாவட்ட முஸ்லிம்களின் கல்வி, சுகாதாரம் மற்றும் விளையாட்டு ஆகிய துறைகளை மேம்படுத்துவதை நோக்காகக் கொண்டே மில்பர் கபூர் பவுண்டேஷனை ஸ்தாபித்தவர்களோம், அல்லாஹ்வில்தலாஹ்.

கல்வி, சுகாதாரம் மற்றும் விளையாட்டு ஆகிய துறைகளில் கருத்துறை மாவட்ட முஸ்லிம்கள் பலவிதமான தேவைகளுக்கும் குறைபாடுகளுக்கும் நீண்ட காலமாக முகங்கொடுத்து வருகின்றனர். அவற்றை முழுமையாக நிறைவேற்றி வைப்பதில் போதிய கவனம் செலுத்தப்படாத நிலைமை நீடித்து வருகின்றது. இந்நிலைமையை கருத்திற் கொண்டே இந்த பவுண்டேஷனை ஸ்தாபித்துள்ளோம்.

எவரிலும் தங்கியிராது சுயமாக முன்னேற்றமடைந்தவர்களாக அவர்களை மேம்படுத்துவதுமே எமது பவுண்டேஷனின் பிரதான நோக்கங்களாகும்.

இதன் மூலம் எதுவித சுய இலாபங்களையும் நாம் எதிர்பார்க்கவில்லை. இந்த அமைப்பினூடாக நாம் முன்னெடுக்கவிருக்கும் சுகல மேம்பாட்டுத் திட்டங்களுக்கும் தேவையான நிதி உள்ளிட்ட உதவி ஒத்துழைப்புகள் சமூக நலன்விரும்பிகள், தனவந்தர்கள், கொடைவள்ளல்கள் போன்றோர் மூலமே பெற்றுக் கொள்ளப்படுகின்றன.

எங்கள் தேசம்: கருத்துறை மாவட்ட முஸ்லிம்களின் கல்வி, சுகாதாரம் மற்றும் விளையாட்டு ஆகிய துறைகளை வளப்படுத்துவதில் மில்பர் கபூர் பவுண்டேஷன் இதுவரை எத்தகைய

வேலைத் திட்டங்களை அமுல்படுத்தியிருக்கிறது?

மில்பர் கபூர்: எமது பவுண்டேஷனின் முதலாவது வேலைத் திட்டமாக கருத்துறை மாவட்டத்திலுள்ள சுகல கால்பந்து விளையாட்டுக் கழகங்களையும் அழைத்து, அச்சங்கங்களின் மேம்பாட்டு குறித்து கலந்துரையாடினோம். இக்கலந்துரையாடலில் இம்மாவட்டத்திலுள்ள 32 கால்பந்து விளையாட்டுக் கழகங்கள் பங்குபற்றின. இவ்வளவு தொகைக் கால்பந்து விளையாட்டுச் சங்கங்கள் வேறு மாவட்டங்களில் இருக்குமென நான் நினைக்கவில்லை. அதனால் எமது மாவட்ட விளையாட்டுக் கழகங்களை அபிவிருத்தி செய்வதை முக்கிய பணிகளில் ஒன்றாக நாம் கருதுகின்றோம்.

இக்கலந்துரையாடலின் போது அக்கழகங்களின் பிரதிநிதிகள் தமது தேவைகளையும் குறைபாடுகளையும் எமது கவனத்திற்குக் கொண்டு வந்தனர். அதன் அடிப்படையில் இம்மாவட்டத்தில் முன்னணியில் திகழும் 'சுப்பர் சன் கால் பந்து விளையாட்டுக் கழகத்தை' மேம்படுத்துவதற்காக 10 இலட்சம் ரூபாவை அன்பளிப்பாக வழங்கினேன். அத்தோடு இக்கலந்துரையாடலில் பங்குபற்றிய ஏனைய விளையாட்டுக் கழகங்களுக்கு ஜேஸ், விளையாட்டு உபகரணங்கள் உள்ளிட்ட ஏனைய அடிப்படை உதவிகளும் வழங்கப்படவுள்ளன.

எங்கள் தேசம்: கருத்துறை மாவட்ட முஸ்லிம்களின் கல்வித்துறை மற்றும் சுகாதாரத் துறையை வளப்படுத்துவதற்கான வேலைத் திட்டங்கள் குறித்து?

மில்பர் கபூர்: பாடசாலைக் கல்வியை நிறைவு செய்துள்ள இளம் யுவதிகளுக்கு முன்பள்ளி கற்கைநெறியை எமது பவுண்டேஷனின் அனுசரணையோடு நடத்துவதற்கான முயற்சிகளை மேற்கொண்டு வருகின்றோம். அத்தோடு சமையல் கலை, தையல் பயிற்சி, சிறுவர் உளவள மேம்பாடு

ஆகிய துறைகளிலும் பயிற்சிகளை அளிப்பதற்கும் தீர்மானித்துள்ளோம்.

இதேநேரம், இம்மாவட்டத்திலுள்ள முஸ்லிம் பாடசாலைகளின் குறைபாடுகளையும் தேவைகளையும் இனம் காண்பதுடன் வறிய மாணவர்களை அடையாளம் கண்டு அவர்களின் கல்விக்கு உதவி, ஒத்துழைப்பு நல்குவதையும் நோக்காகக் கொண்டு இம்மாவட்டத்திலுள்ள முஸ்லிம் பாடசாலைகளின் அதிபர்களை எமது பவுண்டேஷன் விரைவாக சந்தித்து கலந்துரையாடவுள்ளது.

அக்கலந்துரையாடலின் அடிப்படையில் வறிய மாணவர்களின் கல்வி மேம்பாட்டுக்கான புலமைப்பரிசில் திட்டம் அறிவிக்கப்படும்.

அதேநேரம், ஐந்தாம் தர புலமைப் பரிசில் பரீட்சை, க.பொ.த. சாதாரண தர, உயர் தர பரீட்சைகளுக்குத் தயாராகும் மாணவர்களுக்கென முன்னணி ஆசிரியர்களைக் கொண்டு விசேட கருத்தரங்குகளை நடத்தவும் திட்டமிட்டுள்ளோம்.

இம்மாவட்டத்தின் கல்வி மேம்பாட்டுக்கான சுகல நடவடிக்கைகளும் பாடசாலை அதிபர்கள் வழங்கும் ஆலோசனைக்கு அமையவே முன்னெடுக்கப்படும்.

மேலும், இம்மாவட்ட மக்களின் ஆரோக்கிய மேம்பாட்டுத் திட்டத்தின் கீழ் இலவச கிளிநீக்குகள், விழிப்புணர்வு கருத்தரங்குகள், நடமாடும் மருத்துவ முகாம்கள் என்பன நடத்தப்படும். பாடசாலை மட்டத்திலும் இம்முகாம்களை நடத்துவதற்கு உத்தேசித்துள்ளோம்.

நாம் முன்னெடுக்கும் இந்த அனைத்துச் சேவைகள் மூலமும் எமது மாவட்டத்திலுள்ள முஸ்லிம் சமூகம் பல துறைகளிலும் முன்னேற்றம் காண வேண்டும் என்பதே எமது விருப்பமாகும்.

நேர்காணல்: அபூ அர்வா

யூத பின்புலத்தில்...

(05 ஆம் பக்கத் தொடர்)

அந்நாட்டின் ஜனாதிபதி சிமொன் பெரஸையும் பிரதமர் நெதன் யாஹூவை யும் சந்தித்திருந்தார். ராஜபக்ஷவினது இந்தச் சுற்றுப் பயணம் தொடர்பில் ஜனவரி 9ஆம் திகதி ஜெனூஸில் போஸ்ட் பத்திரிகை, இஸ்ரேல் - இலங்கைக்கிடையிலான தொடர்புதற்பொழுது விரசங்களை இல்லாமல் செய்துள்ளது. இரு நாடுகளுக்கிடையேயும் பாதுகாப்புத் தொடர்புகளைப் பலப்படுத்தியுள்ளது என்பதாக செய்தி வெளியிட்டிருந்தது.

இஸ்ரேல் கடந்த வருடம் இலங்கைக்கு 1500 தொழில் வாய்ப்புகளை வழங்கியிருந்தது. பணி நிமித்தம் இஸ்ரேல் சென்றுள்ளவர்களது விவகாரங்களைக் கவனிக்க வெள ஒரு விசேட பிரதிநிதி இலங்கை வேலைவாய்ப்புப் பணியகத்தால் அங்கு நியமிக்கப்பட்டுள்ளார். இஸ்ரேலின் கெலிலி நகரத்தில் கரவிலகொடுவ தம்மதிலக தேரர் தலைமையில் ஒரு விகாரையும் அமைக்கப்பட்டுள்ளது. நீண்ட காலமாக இலங்கையில் அரச சார்பற்ற நிறுவனமொன்றின் உரிமையாளராகச் செயற்பட்டு வந்த நோர்வே

நாட்டுப் பிரஜை ஹெனாபியலொப் மற்றும் அப்போதைய நோர்வே நாட்டின் தூதுவர் கிரடே எல்சன் போன்றோர் 2011 ஒக்டோபர் மாதம் 20-26 ஆம் திகதிகளில் NOREF எனும் நோர்வே நாட்டு நிறுவனமொன்றின் பங்கேற்புடன் பொதுபல சேனாவை ஆரம்பித்த தலைவர்களுக்கு நோர்வே நாட்டுக்கான சுற்றுப் பயணம் ஒன்றை ஏற்பாடு செய்து கொடுத்தனர். BBS அமைப்பின் நிறைவேற்றுப் பணிப்பாளர் திலந்த விதானகே குறிப்பிடுவதன்படி கலகொட அதே ஞானசார, விதாரண தெனியந்த, அனாத்வை ஆனந்த, தபணை சமண வங்க, வெலிமட சாந்த ஆகிய ஐந்து தேரர்களுடன் புஜித் விஜேசிங்க, மார்க் அந்தனி பெரேரா மற்றும் திலந்த விதானகே உள்ளடங்கலானோர் நோர்வே சென்று வந்த தன் பின்னர் 2012 மே மாதம் 7 ஆம் திகதி பொதுபல சேனா அமைப்பு உருவாக்கப்பட்டுள்ளது. அத்தோடு அப்பயணத்தின் போது அவர்கள் எளிக்கொல்கை மற்றும் முண்டான பாராளுமன்ற உறுப்பினர்களையும் சந்தித்ததாக திலந்த விதானகே ஒப்புக் கொள்கின்றார்.

BBS அமைப்பின் மத்திய நிலையமாகப் பயன்படுத்தப்படுகின்ற ஹவலொக் வதியில்

அமைந்துள்ள (தற்பொழுது சம்புத்த மாவத்த) சம்புத்தவ ஜயந்திமந்திரய எனும் பெயரிடப்பட்டுள்ள பல மாடிக் கட்டடம் கிரமவிமல ஜோதி தேரரின் பௌத்த கலாசார நிலையத்திற்குச் சொந்தமானதாகும். அவ்விடம் மக்கள் வங்கியில் அடகு வைக்கப்பட்டிருந்தது. அடகுத் தொகையைச் செலுத்த முடியாமையினால் அவ்விடம் பறிபோனது. இதனால் வங்கி அவ்விடத்தை ஏலத்திற்கு விடத் தீர்மானித்திருந்தது. இவ்விடத்தில் திடீரென பலகோடி ரூபாய் செலவில் சம்புத்த ஜயந்திமந்திரய எனும் பெயரில் கட்டடம் ஒன்று உருவாக்கப்பட்டது எவ்வாறு என்பது புரியாத புதிராக உள்ளது. காலி பிலான பிரதேசத்தில் மெத் செவன எனும் பெயரில் BBS அமைப்புக்கான இளம் பிக்குமார்களைப் பயிற்றுவிக்கும் நிலையமொன்று அமைக்கப்பட்டு அது 2013 மார்ச் 9 ஆம் திகதி பாதுகாப்புச் செயலாளரினால் திறந்து வைக்கப்பட்டது. அந்நிலையம் ஜேர்மன் நாட்டைச் சேர்ந்த மைக்கல் ஜே. எச். ரைட்மேயா எனும் யூத இனத்தவரின் நிதி உதவியால் நிறுவப்பட்டதாகும். இவர் கொஸ்லந்தையில் அநாதைக் குழந்தைகளுக்காக Little Smiles Association எனும் அரச சார்பற்ற

அமைப்பொன்றை நடத்தி வருகின்றமை குறிப்பிடத்தக்கது.

கடந்த மார்ச் மாதம் ஞானசார தலைமையில் ஒரு குழுவினர் மியன்மார் சென்று அங்கு அஸ்வின் விராதுவை சந்தித்தனர். இச்சந்திப்பில் விராதுவுக்கு இலங்கை வருமாறு அழைப்பு விடுக்கப்பட்டுள்ளது. இவ்வனைத்து வெளிநாட்டுப் பயணங்களுக்குமான பணத்தொகை இவர்களுக்கு எங்கிருந்து எவ்வழியில் வருகின்றது என்ற கேள்விக்கான விடை இன்னும் கிடைத்த பாடில்லை.

இஸ்ரேலிய நிதி உதவிகள் நோர்வேயிற் கூடாக பல்வேறுபட்ட நாடுகளிலுள்ள முஸ்லிம் எதிர்ப்பு இயக்கங்களுக்கு வழங்கப்பட்டு வருவது இன்று பல மட்டங்களில் கலந்துரையாடப்படுகின்ற ஒரு விடயமாக உள்ளது. எனவே யூதர்களது ஆதிக்கம் இன்று உலக நாடுகளில் பல மட்டங்களில் முன்னணியில் உள்ளமையினை எவருக்கும் மறுக்க முடியாதுள்ளது. உலக வர்த்தகத்தில் கிட்டத்தட்ட 70 வீதம் யூதர்களின் கைவசம் உள்ளது. இத்தகையப் பொருளாதாரப் பலமிக்க நாடொன்று முஸ்லிம் எதிர்ப்புக் குழுக்களை போசித்து வளர்ப்பதில் பின்னணியில் உள்ளது அவதானிக்கப்பட வேண்டியதாகும்.

மு.கா. வும், அ.இ.ம.கா. வும் சேர்ந்து ஒரு பெரிய அரசியல் பலத்தை எடுக்கக் கூடிய வாய்ப்பு அங்கிலை. அவர்களால் அதிக பட்சமாக ஓர் ஆசனத்தையே பெற முடியும். இது தேசிய அரசியல் நாக்கத்தை ஏற்படுத்துவதாக அமையப் போவதில்லை. எனவே, பதுளை மாவட்ட முஸ்லிம்களை அங்குள்ள ஏனைய மக்களிடம் இருந்து ஒதுக்கி வைக்கின்ற, அவர்களை தனிமைப்படுத்தும் ஆபத்தான முயற்சி என்பதே எங்களது நிலைப்பாடு என நல்லாட்சிக்கான தேசிய முன்னணியின் பொதுச் செயலாளர் நஜா முஹம்மத் தெரிவித்தார். ஐ.தே.க. உடன் செய்து கொண்ட உடன்படிக்கை தொடர்பாக எங்கள் தேசத்திற்கு வழங்கிய விசேட செவ்வியலேயே அவர் இவ்வாறு தெரிவித்தார். அவரது நேர்காணலின் முழு வடிவத்தையும் இங்கு தொகுத்துத் தருகிறோம்.

எங்கள் தேசம்: ஐக்கிய தேசிய கட்சியுடன் நீங்கள் செய்திருக்கும் உடன்படிக்கை சம்பந்தமாக தெளிவு படுத்த முடியுமா?

நஜா முஹம்மத்: பொதுவாக பதுளை மாவட்ட முஸ்லிம்களுக்கு பொருத்தமான அரசியல் முன்னெடுப்பை முன்வைக்க வேண்டிய கடமைப்பாடு எங்களுக்கு இருந்தது. எனவே நாட்டிலே நிகழ்கின்ற இன ரீதியான முரண்பாடுகள் காரணமாக இனங்

வழங்கப்படுவதற்கும் உடன்பாடு காணப் பட்டுள்ளது.

எங்கள் தேசம்: இலங்கையில் பல பெரும்பான்மை கட்சிகள் இருந்தும் ஐ.தே.க. உடன் கூட்டிணைந்தமைக்கான காரணம் என்ன?

நஜா முஹம்மத்: இந்நாட்டில் கடந்த பல வருடங்களாக 2 கட்சிகளே ஆட்சி செய்து வந்துள்ளன. அதிகமான சந்தர்ப்ப


நஜா முஹம்மத்: மக்களுடைய எதிர் பார்ப்பு அவ்வாறிருந்தாலும் எங்களுடைய கடந்த கால அனுபவங்கள் பல விடயங்களைச் சொல்கின்றன. மு.கா. வும், அ.இ.ம.கா. வும் ஒன்றிணைந்து செயற்படுவதற்கு மிக முக்கியமான சந்தர்ப்பங்கள் இருந்தன. அவ்வாறு சேர்ந்து செயற்படுவதற்கும் அரசியல் இயக்கத்தை கட்டியெழுப்புவதற்கான வாய்ப்பும் கிழக்கு மாகாணத்திலும் ஏனைய சில மாவட்டங்களிலும் இருக்கின்றன.

அந்த, அனைத்து வாய்ப்புகளும் இருக்கின்ற எல்லா சந்தர்ப்பங்களிலும் அவர்கள் கூட்டிணையாமல், அத்தோடு ஜம்இய்யதுல் உலமாவும் சில முஸ்லிம் அமைப்புகளும் சொன்னபோதும் அவற்றையெல்லாம் இவர்கள் துச்சமாக கருதி மறுத்து விட்டு, பதுளை மாவட்டத்தில் ஏன் ஒன்று சேர்ந்தார்கள் என்பது இங்கே கேள்விக்குறி. இரண்டு கட்சிகளும் சேர்ந்து ஒரு பெரிய அரசியல் பலத்தை எடுக்கக் கூடிய வாய்ப்பு

குறைந்த முஸ்லிம் வாக்குகள் இருக்கின்ற இந்த பதுளை மாவட்டத்தில் இணைந்திருப்பது அது ஒரு சாணக்கியமான அரசியல் போக்கல்ல

பதுளை மாவட்ட முஸ்லிம்களை ஆபத்திலிருந்து பாதுகாப்பதற்காகவே தனித்து செயற்படுகிறோம்

ந.தே.மு. பொதுச் செயலாளர் நஜா முஹம்மத்



பங்களில் ஐ.தே.க. தனியாக ஆட்சி அமைத்துள்ளதுடன் சிலபோது கூட்டாக ஆட்சி அமைத்த சூழ்நிலைகளும் இருந்தன. தற்போது நாடு இருக்கும் சூழ்நிலையில் ஆட்சி மாற்றத்திற்கான தேவையை முழு மக்களும் எதிர்பார்த்துக் கொண்டிருக்கின்ற காலகட்டம். எனவே ஆட்சி மாற்றத்தை கொண்டு வரும் தகுதி ஐ.தே.க. இறகுத்தான் உள்ளது. அத்தோடு பதுளை மாவட்டத்தில் போட்டியிடும் பிரதான கட்சிகளில் இவ்விரண்டு கட்சிகளே காணப்படுகின்றன. ஊவா மாகாணத்தில் ஆட்சியை தீர்மானிக்கும் கட்சியாக ஐ. ம. ச. மு.

அங்கிலை. அவர்களால் அதிக பட்சமாக ஓர் ஆசனத்தையே பெற முடியும். இது தேசிய அரசியல் நாக்கத்தை ஏற்படுத்துவதாக அமையப் போவதில்லை. எனவே, பதுளை மாவட்ட முஸ்லிம்களை அங்குள்ள ஏனைய மக்களிடம் இருந்து ஒதுக்கி வைக்கின்ற, அவர்களை தனிமைப்படுத்தும் ஆபத்தான முயற்சி என்பதே எங்களது நிலைப்பாடு. எனவே இந்த ஆபத்திலிருந்து பதுளை மாவட்ட முஸ்லிம்களை பாதுகாப்பதற்காக நாம் இவ்வாறு தனித்து செயற்படுகின்றோம். மக்கள் மத்தியில் செல்வாக்கை இழந்த இரண்டு தலைமைகள் தமது செல்வாக்கை அதிகரித்துக் கொள்வதற்காகவே இந்த சந்தர்ப்பவாத கூட்டமைப்பை மேற்கொண்டுள்ளனர். ஆனால், குறைந்த முஸ்லிம் வாக்குகள் இருக்கின்ற இந்த பதுளை மாவட்டத்தில் இணைந்திருப்பது அது ஒரு சாணக்கியமான அரசியல் போக்கல்ல.

பக்கங்களுக்கும் உரிமைகளும் கடமைகளும் இருக்கின்றன. இரண்டும் தமது கடமைகளை சரி வர செய்ய வேண்டும். இவ்வாறு செய்கின்றபோது அவ்வறவு நீடிக்கலாம். ஒப்பந்தம் எமக்கு எழுத்தில் தரப்பட்டுள்ளது. இது வெளிப்படையான ஒர் ஒப்பந்தமாகவே காணப்படுகின்றது. முஸ்லிம் அரசியலில் ஒப்பந்தம் எனப்படுவது மு.கா. இன் தோற்றப்பாட்டோடு வந்துள்ளது. மு.கா. 18 ஆம் திருத்தத்திற்கு ஆதரவு தெரிவிப்பதற்காக ஓர் உடன்பாடு காணப்பட்டது. அது என்ன என்பதும் எமக்குத் தெரியாது. அதன் பின்பு மு.கா. ஐ சாராத ஒரு முதலமைச்சரை அவர்கள் நிறுவியுள்ளார்கள். அதற்குக் காரணம் என்ன? நியாயங்கள் என்ன? உடன்படிக்கைகள் என்ன? எதனை விட்டுக் கொடுத்து தங்களுடைய முதலமைச்சரை தியாகம் செய்தார்கள்? நாங்கள் எமது பிரதிநிதித்துவங்களை பகிரங்கமாக காட்டினோம்.

களுக்கிடையிலான ஐக்கியத்தையும் சகவாழ்வையும் புரிந்துணர்வையும் கருத்தில் கொள்ள வேண்டிய தேவைப்படும் அங்குள்ளது. அத்தோடு ஊவா மாகாணத்தில் பதுளை மாவட்டத்தில்தான் கணிசமான முஸ்லிம்கள் உள்ளனர். மொனாராகலை மாவட்டம் மிகவும் சிறுபான்மையான, ஒரு பத்தாயிரத்திற்கு உட்பட்ட மக்களை கொண்டுள்ளது. எனவே அங்கு அரசியல் பிரதிநிதித்துவம் என்பது அதி உச்சமாக பெறக் கூடிய வாய்ப்பு மாகாண சபைத் தேர்தலிலேயே காணப்படுகின்றது. ஒரு பாராளுமன்ற உறுப்பினரை தெரிவு செய்வது என்பது சிரம சாத்தியமான விடயமாகும். இந்த இரண்டு நோக்கங்களையும் அடைவதற்கு இம்முறை ஐக்கிய தேசிய கட்சியுடன் உடன்படிக்கை செய்தோம்.

அல்லது ஐ.தே.க.யே காணப்படுகின்றது. இவ்விரண்டில் ஒன்றையே நாம் தெரிவு செய்ய வேண்டும். ஜனாதிபதி மஹிந்த ராஜபக்ஷ தலைமையில் உள்ள அரசாங்கம் எமக்கு பொருத்தமற்றது என்பது எமக்குத் தெரியும். அதனால் அடுத்த கட்சியாகிய ஐ.தே.க. யை நாம் தெரிவு செய்தோம்.

எங்கள் தேசம்: நீங்கள் ஐ.தே.க. உடன் இணைந்திருப்பது மறைமுகமாக முஸ்லிம் அரசியல் தளத்திற்குள் எதிர்க்கட்சி போன்றே செயற்படுவதாக அமையும் அல்லவா?

நஜா முஹம்மத்: அரசியலில் ஆதரவு அல்லது எதிர்ப்பு என்ற ஏற்பாடே இருக்கின்றது. ஒரு தரப்போடு இருக்கின்றபோது இன்னொரு தரப்பிற்கு அது எதிராக மாறுகின்ற ஒர் இயல்பான சூழ்நிலை காணப்படுகின்றது. மு.கா. உம், அ.இ.ம.கா. உம் இணைந்து கூட்டணியாக செயற்படுகிறார்கள். எனவே நாங்கள் ஐ.தே.க. உடன் இணைந்து முஸ்லிம் வாக்குகளை மையப்படுத்திய ஒரு தேர்தல் பிரசாரத்தைத்தான் மேற்கொள்கின்றோம். நாங்களும் முஸ்லிம் மக்களின் நலனையும் அவர்களுடைய அரசியல் அபிலாஷைகளையும் முன்னெடுப்பதற்காக இறங்குகின்றபோது நேரடியாக அவர்களுக்கு எதிரான ஒரு நிகழ்ச்சியாகத்தான் இருக்கும்.

எங்கள் தேசம்: கட்சிகள் ஒன்று பட வேண்டும் என்ற கருத்து சமூகத்தில் பரவலாக நிலவுகின்ற சந்தர்ப்பத்தில் நீங்கள் தனித்து செயற்படுகிறீர்கள். இது தொடர்பாக உங்களது நிலைப்பாடு என்ன?

சென்ற மாகாண சபைத் தேர்தலில் ஐக்கிய தேசிய கட்சியில்தான் முஸ்லிம் ஒருவர் சுமார் 250 வாக்குகளால் பின்தள்ளப்பட்டு தெரிவு செய்யப்படுவதற்கான வாய்ப்பை இழந்தார். எனவே ஐ.தே.க. இல் முஸ்லிம் பிரதிநிதித்துவத்தை பெறுவதற்கான வாய்ப்பு இங்கே அதிகமாக உள்ளது. இனங்களுக்கிடையிலான புரிந்துணர்வை ஏற்படுத்தும் வாய்ப்பும் உண்டு. இதன் அடிப்படையில்தான் நாங்கள் ஐ.தே.க. இன் தலைமையுடன் பேச்சுவார்த்தை நடத்தி ஒப்பந்தத்தை செய்துள்ளோம்.

இவ் ஒப்பந்தத்தில் நாங்கள் வெறுமனே முஸ்லிம் நலனை மாத்திரம் கொண்டிராமல் இனங்களுக்கிடையிலான நல்லுறவை ஏற்படுத்தவும் ஊவா மாகாணத்தின் நிருவாகத்தை ஐ.தே.க. கைப்பற்றுகின்ற போது வினைத்திறன் மிக்க சிறந்த நிருவாகத்தை உருவாக்கவும் அத்தோடு முஸ்லிம் பிரதிநிதி ஒருவருக்கு மாகாண சபையில் இடம்

மு.கா. வும், அ.இ.ம.கா. வும் ஒன்றிணைந்து செயற்படுவதற்கு மிக முக்கியமான சந்தர்ப்பங்கள் இருந்தன. அவ்வாறு சேர்ந்து செயற்படுவதற்கும் அரசியல் இயக்கத்தை கட்டியெழுப்புவதற்கான வாய்ப்பும் கிழக்கு மாகாணத்திலும் ஏனைய சில மாவட்டங்களிலும் இருக்கின்றன. அந்த, அனைத்து வாய்ப்புகளும் இருக்கின்ற எல்லா சந்தர்ப்பங்களிலும் அவர்கள் கூட்டிணையாமல், அத்தோடு ஜம்இய்யதுல் உலமாவும் சில முஸ்லிம் அமைப்புகளும் சொன்னபோதும் அவற்றையெல்லாம் இவர்கள் துச்சமாக கருதி மறுத்துவிட்டு, பதுளை மாவட்டத்தில் ஏன் ஒன்று சேர்ந்தார்கள் என்பது இங்கே கேள்விக்குறி.

எங்கள் தேசம்: ஐ.தே.க. உடன் நீங்கள் செய்து கொண்ட உடன்படிக்கை ஊவா மாகாண சபைத் தேர்தலின் பின்னரும் தொடரும் சாத்தியமுள்ளதா?

நஜா முஹம்மத்: இந்த ஒப்பந்தம் ஊவா மாகாண சபையை மையப்படுத்தியது. இந்த ஒப்பந்தத்தின் அடிப்படையை இரண்டு கட்சிகளும் பேணிப் பாதுகாத்தால் அவ்வறவு தொடரும். இரண்டு

அந்த பிரதிநிதித்துவத்தினூடாக மக்களுக்கு என்ன நன்மை கிடைக்கப் போகின்றது என்பது பற்றியும் மக்களுக்கு பகிரங்கமாக கூறியுள்ளோம். எனவே தமிழ்த் தேசிய கூட்டமைப்பு எம்மோடு உத்தரவாதங்களை நிலைநிறுத்தினார்கள். அவ்வாறு ஐ.தே.க. உம் நிலைநிறுத்தும் என்று எண்ணுகின்றோம்.

நேர்காணல்: ஏ. முஹம்மத் பாயிஸ் வினாசர் ராஜா (இஸ்லாஹி)

ஐ.எஸ். க்கு எதிராக தாக்குதல் நடத்த திட்டம் வகுத்துள்ளதாக அமெரிக்க ஜனாதிபதி தெரிவிப்பு



ஐ.எஸ். கிளர்ச்சியாளர்களுக்கு எதிரான அமெரிக்காவின் தாக்குதல் திட்டத்தை பராக் ஒபாமா வகுத்துள்ளார்.

ஐ.எஸ். கிளர்ச்சியாளர்களை அமெரிக்கா வலுவழக்கச் செய்யும் எனக் கூறியுள்ள பராக் ஒபாமா அவர்களின் கட்டுப்

பாட்டிலுள்ள பகுதிகளை குறைத்து, தோற்கடிக்கவுள்ளதாகவும் குறிப்பிட்டுள்ளார்.

அமெரிக்க தொலைக்காட்சி ஒன்றுக்கு வழங்கிய நேர்காணலில் அவர் இந்த விடயங்களைக் கூறியுள்ளார்.

ஐ.எஸ். கிளர்ச்சியாளர்கள் தொடர்பாக வினவியபோது தந்திரோபாய திட்டங்கள் எதுவும் இதுவரை தம்மிடம் இல்லை என ஒபாமா கூறியமை விமர்சனங்களை தோற்றுவித்திருந்தது.

இதேவேளை, ஐ.எஸ். கிளர்ச்சியாளர்களை இலக்கு வைத்து முதல் முறையாக ஈராக்கின் மேற்குப் பிராந்தியத்தில் அமெரிக்கா விமானத் தாக்குதல்களை நடத்தியிருந்தது. அதேநேரத்தில், ஐ.எஸ். கிளர்ச்சியாளர்களை ஒடுக்குவதற்கு தேவையான அனைத்து நடவடிக்கைகளையும் எடுப்பதாக அரபு லீக் உறுதி அளித்துள்ளது.

ரஷ்ய ஜனாதிபதி புடின் தான்தோன்றித்தனமான தலைவர்


தலாய் லாமா

ரஷ்ய ஜனாதிபதி புடின், தன்னைப் பற்றி மட்டுமே கவலைப்படும் தலைவராக செயற்பட்டு வருவதாக திபெத்தில் இருந்து வெளியேறி இந்தியாவில் தஞ்சமடைந்துள்ள திபெத்திய தலைவர் தலாய் லாமா தெரிவித்துள்ளார்.

ஜோர்மனி தலைநகர் பெர்லினில் செய்தி யாளர்களுக்கு பேட்டியளித்த ரஷ்ய ஜனாதிபதி விளாடிமிர் புடின் மேற்கத்திய நாடுகளுடன் கடைப்பிடித்து வரும் மோதல் போக்கை வன்மையாக சாடினார்.

நான் என்று தன்னைப் பற்றி மட்டுமே கவலைப்படும் தான்தோன்றித்தனமான தலைவராக அவர் செயற்பட்டு வருவதாகவும் இது மிகவும் அநியாயமான செயல் எனவும் தலாய் லாமா குற்றம் சாட்டியுள்ளார்.

சீனாவின் நிலைப்பாட்டையும் ரஷ்யாவின் நிலைப்பாட்டையும் வேறுபடுத்திக் காட்டிய தலாய் லாமா, உலகளாவிய அரசி



யலில் கால்பதிக்க துடிக்கும் சீனா அதற்காக சர்வதேச நாடுகள் விதிக்கும் எந்த சட்ட திட்டத்தையும் ஏற்றுக்கொள்ள தயாராக உள்ளது. ஆனால், ரஷ்யாவின் நிலைப்பாடு இதற்கு முற்றிலும் மாறுபட்ட வகையில் உள்ளது எனவும் குறிப்பிட்டுள்ளார்.

பூமியை தாக்கிய ராட்சத விண்கல்

லத்தீன் அமெரிக்க நாடுகளிலேயே மிகவும் ஏழ்மை நிலையில் உள்ள நிகாராகுவா நாட்டின் தலைநகரான மனாகுவா நகரை அண்மையில் ராட்சத விண்கல் ஒன்று தாக்கியது. அங்குள்ள விமான நிலையத்தை அண்மிய வளப் பகுதியில் தீப்பிழம்பாக விழுந்த இந்த விண்கல், சுமார் 39 அடி குறுக்களவு கொண்ட மிகப் பெரிய பள்ளத்தை ஏற்படுத்தியது. அது விழுந்த இடம் அடர்ந்த வளப் பகுதி என்பதால் அதிர்ஷ்டவசமாக யாருக்கும் எந்த ஆபத்தும் ஏற்படவில்லை. விண்கல் விழுந்த ஓசையும் அதிரவும் மனாகுவா முழுவதும் உணரப்பட்டதாகவும் நிலநடுக்கத்தை அளவிடு செய்யும் கருவியிலும் அதன் தாக்கம் பதிவானதாகவும் உள்ளூர் ஊடகங்கள் தெரிவித்தன.

காஷ்மீருக்கு இந்தியா உதவத் தயார்

தான் அரசு விரும்பினால் மனிதாபிமான உதவிகளை அளிப்பதற்கு இந்திய அரசு தயாராக இருக்கிறது என பிரதமர் நரேந்திர மோடி தெரிவித்துள்ளார்.

பாதிக்கப்பட்டுள்ள இப்பகுதி மக்களுக்கு பிரதமர் நரேந்திர மோடி தனது கவலையைத் தெரிவித்துள்ளதோடு, வெள்ளத்தால் பாதிக்கப்பட்டுள்ள பகுதியில் பாகிஸ்தான் மேற்கொண்டு வரும் நிவாரணப் பணிகளுக்கு மேலதிகமாக, இந்திய அரசும் உதவத் தயாராக இருப்பதாகவும் பிரதமர் தெரிவித்துள்ளார்.

இது குறித்து பிரதமர் அலுவலகம்



வெளியிட்டுள்ள அறிவிப்பிலேயே இவ்வாறு தெரிவிக்கப்பட்டுள்ளது.

சிறைகளை வாடகைக்கு எடுக்கிறது நோர்வே



நோர்வேயின் சிறைக் கட்டடங்கள் புதுப்பிக்கப்பட்டு வரும் நேரத்தில், அருகே உள்ள நெதர்லாந்து நாட்டின் சிறைகளை வாடகைக்கு எடுக்க திட்டமிட்டு வருவதாக நோர்வே அரசு கூறுகிறது.

நோர்வேயில் சிறைத் தண்டனை விதிக்கப்பட்டவர்கள், சிறைகளில் இடம் கிடைக்கும் வரை, சிறைத் தண்டனையை அனுபவிக்கக் காத்திருக்க வேண்டியதாயிருக்கிறது.

தற்போது நோர்வேயில் சுமார் 1,300

பேர் சிறைத் தண்டனை விதிக்கப்பட்டு, சிறையில் இடமில்லாமல் காத்திருக்கிறார்கள்.

பெல்ஜியத்தில் குற்றவியல் தண்டனை விதிக்கப்பட்டு அந்த நாட்டு சிறைகளில் இடமில்லாத காரணத்தால், சிறைத் தண்டனை அனுபவிக்க வேண்டிய கைதிகளுக்கு தனது நாட்டில் சிறைகளை வாடகைக்குத் தர நெதர்லாந்து ஏற்கனவே பெல்ஜியத்துடன் ஓர் ஒப்பந்தமிட்டிருக்கிறது.

பெல்ஜியம் நாட்டு மக்களில் சுமார் பாதிப் பேர் டச்சு மொழி பேசுபவர்கள் என்பது குறிப்பிடத்தக்கது.

ஆனால், நோர்வேயுடனான இந்த ஏற்பாடு மாறுபட்டதாக இருக்கும் என்று நெதர்லாந்து கூறுகிறது. ஏனென்றால், நோர்வே ஐரோப்பிய ஒன்றியத்தின் உறுப்பு நாடல்ல. மேலும் நோர்வே மக்கள் வேறு மொழி பேசுபவர்கள்.

புதிய அரசாங்கத்திற்கு அமெரிக்கா பாராட்டு



ஈராக்கில் புதிய அரசாங்கம் உருவாக்கப்பட்டுள்ளதை தாம் பாராட்டுவதாக அமெரிக்க இராஜாங்கச் செயலாளர் ஜோன் கெர்ரி தெரிவித்துள்ளார். அத்துடன் ஈராக்கில் பல நகரங்களைக் கைப்பற்றி தம்வசம் வைத்திருக்கும் ஐ.எஸ்.ஐ.எஸ். போராளிகளுக்கு எதிராக பாரிய தாக்குதல்களை முன்னெடுக்க அமெரிக்கா தீர்மானித்துள்ளதாகவும் அவர் கூறியுள்ளார்.

அமெரிக்காவின் இந்த முயற்சிக்கு சர்வதேச நாடுகளான சனது அரேபியா,

ஜோர்தான், ஐக்கிய அரபு எமிரேட்ஸ் மற்றும் துருக்கி போன்ற நாடுகளின் ஒத்துழைப்பு தமக்கு தேவையென்று ஜோன் கெர்ரி கேட்டுக் கொண்டுள்ளார்.

இதேவேளை, தற்போது அமைக்கப்பட்டுள்ள புதிய ஈராக் அரசாங்கத்தில் சுன்னி மற்றும் குர்திஷ் இனத்தவர்களும் உள்ளடக்கப்பட்டுள்ளனர். கடந்த ஆகஸ்ட் மாதம் ஈராக் பிரதமர் நூரி அல் மாலிகி பதவி விலகியதைத் தொடர்ந்து அரசாங்கம் கலைக்கப்பட்டு புதிய அரசாங்கம் நிறுவப்பட்டுள்ளது.

ஈராக்கின் புதிய பிரதமராக ஹைதர் அல் அபாதி நியமிக்கப்பட்டுள்ள நிலையில் சுன்னி மற்றும் குர்திஷ் இனக் குழுக்களை பிரதிநிதித்துவப் படுத்தும் வகையில் பிரதிப் பிரதமர்கள் நியமிக்கப்பட்டுள்ளனர். பல அரசியல் முட்டுக்கட்டைகளுக்கு பிறகே ஈராக்கில் புதிய அரசாங்கம் பதவியேற்றுள்ளது.

காஸா பேரழிவுகளை நோரில் வந்து பாருங்கள்

சியோனிஸ ஆக்கிரமிப்புப் படைகள் காஸா பகுதியில் அரங்கேற்றியுள்ள நாசகார செயற்பாடுகளையும் பேரழிவுகளையும் நேரடியாக அங்கு வந்து பார்க்குமாறு பலஸ்தீனின் பொதுப் பணிகள் மற்றும் வீடமைப்பு அமைச்சர் முபீத் அல் ஹசாயினாஹ் சகல உலக நாடுகளுக்கும் பொதுவான அழைப்பொன்றை விடுத்துள்ளார்.

காஸாவை மீளக் கட்டியெழுப்பும் நோக்கில் எதிர்வரும் ஒக்டோபர் மாதம் 10 ஆம் திகதியில் இருந்து 12 ஆம் திகதி

வரையில் எகிப்தின் தலைநகர் கெய் ரோவில் நடைபெற இருக்கும் நன்கொடையாளர் மாநாட்டை நோர்வே பொறுப்பெடுத்துள்ளது என தெரிவித்த அவர், அனைத்து அரபு மற்றும் இஸ்லாமிய நாடுகளையும் தவறாது அதில் பங்கு கொள்ளுமாறும் கேட்டுக் கொண்டுள்ளார். அப்போதுதான் காஸா மக்கள் மீது இஸ்ரேல் மேற்கொண்டுள்ள அழிவுகள் சீர் செய்யப்பட்டு அவர்கள் நிம்மதியாக வாழ வழியேற்படும் எனவும் அவர் சுட்டிக் காட்டியுள்ளார்.

ஓசோன்படலம் அழிவிலிருந்து மீள் வருவதாக ஐ.நா. தெரிவிப்பு


ஓசோன்படலம் அழிவிலிருந்து மீள் வருவதற்கான அறிவுறுக்கீடுகள் காணப்படுவதாக ஐக்கிய நாடுகள் சபை தெரிவித்துள்ளது.

பல ஆண்டுகளாக தொடர்ச்சியாக தேய்வடைந்து வந்த ஓசோன்படலத்தின் தடிப்பு தற்போது அதிகரித்து வருவதாக ஐ.நா.வின் ஆய்வுகளில் தெரிய வந்துள்ளது.

அண்டாட்டிக்காவிற்கு மேலுள்ள ஓசோன்படலத்தின் துவாரம் வருடாந்தம் விரிவடைவதற்கு தடுப்பு நடவடிக்கை எடுக்கப்பட்டுள்ளது.



எனினும், இந்த துவாரம் இல்லாத போவதற்கு ஒரு தசாப்தம் எடுக்கும் எனவும் ஐக்கிய நாடுகள் சபை தெரிவித்துள்ளது.



னைக்கு பேச்சுவார்த்தையும் விட்டுக்கொடுப்புகளுமே ஒரே தீர்வு என அப்பாஸ் மீண்டும் முழுங்க ஆரம்பித்திருக்கிறார். இஸ்ரேலுடனான பேச்சு வார்த்தைக்கு ஹமாஸ் தயாராக இல்லை என்றால் கூட்டரசாங்க உடன்படிக்கையை முறித்துக் கொள்வதற்கு தனது அரசு தயாராக இருக்கிறது என அப்பாஸ் தெரிவித்திருக்கிறார். இத்தகைய ஹமாஸுக்கு எதிரான விமர்சனங்களுக்கூடாக இஸ்ரேலின் ஆதரவைப் பெற்று அரசியல் வலுச் சமநிலை போரில் வெற்றி பெறுவதற்கு பதாஹ் முயற்சி செய்கிறது.

அது மாத்திரமன்றி, பலஸ்தீனத்தின் உள்ளக அரசியலின் பேசுபொருளாக புதிய அதிகார சபைத் தேர்தல் மாறியுள்ளது. அதேநேரம், பலஸ்தீனில் ஹமாஸுக்கு பரவலான ஆதரவும் காணப்படுகிறது. உதாரணமாக, Palestine center for Policy and Research ஆய்வகம் வெளியிட்டுள்ள தரவுகளின்படி, யுத்தத்திற்கு முன்னர் பதாஹ் அதிகாரம் செலுத்தும் மேற்குக் கரைப் பகுதியில் ஹமாஸுக்கான ஆதரவு வெறும் 25 வீதமாகவே

பிரதமரே, ஜனாதிபதியேர காலாவைத் தரிசிக்கவில்லை. இது மிகத் தெளிவாகவே ஹமாஸின் பிரபல்யத்தை கருவறுப்பதற்கு பதாஹ் முயற்சிக்கிறது என்பதை கட்டுவதற்கு போதுமான சான்றாகும்.

அடுத்த தேர்தலொன்று நடக்கும் பட்சத்தில் ஹமாஸ் எப்படி பதாஹ்வின் நரித்தனங்களை எதிர்கொள்ளப் போகிறது? என்பது ஹமாஸ் உடனடியாக சிந்திக்க வேண்டிய அம்சம் என அரசியல் நோக்கர்கள் அடையாளப்படுத்துகின்றனர். ஆனால், இங்கு பதாஹ் எதிர்கொள்ளும் சவால் என்னவென்றால், சர்வதேச தளத்தில் பதாஹ்வுக்கு வெளிப்படையாக இஸ்ரேலால் ஆதரவளிக்க முடியாத நிலை காணப்படுகிறது. ஏனென்றால், அவ்வாறு டெல் அவீவ் அப்பாலுக்கு ஆதரவளித்தால், இறுதியில் அது ஹமாஸிக்கு மக்களாதரவை பெருக்கும் முயற்சியாகவே நிறைவடையும். இதனால்தான், ஹமாஸ் தைரியமாக, சுபதாஹ் பலஸ்தீனம் பெற்ற வெற்றியை தனது இலாபத்திற்காக அடகு வைக்க முயற்சிக்கிறது என அடித்துச் சொல்கிறது.

இந்நிலையில் நெதன் யாஹூவின் அரசியல் வலுச் சமநிலையும் சரிய ஆரம்பித்துள்ளது. நெதன் யாஹூவின் அரசியல் இராஜதந்திரத்தை சரமாரியாக

விட்டார். இக்கட்டான கட்டத்தில் பெற்ற இத்தகைய வெற்றிகளை ஹமாஸ் கனவிலும் நினைத்திருக்க மாட்டாது என்கிறார் பேராசிரியர் சேரோன்.

இது பற்றி பலஸ்தீன் அரசியல் ஆய்வாளர் சரப் நஷாஷிப் குறிப்பிடும்போது, அப்பாஸ் மட்டுமன்றி நெதன் யாஹூவினதும் உள்நாட்டு ஆதரவு பாரிய வீழ்ச்சி கண்டுள்ளது. இந்த யுத்தம் இரு நண்பர்களையும் பிரபல்யப் பிரச்சினையில் (Popularity Crisis) சிக்க வைத்து விட்டது என்கிறார். காலா மீதான யுத்தத்திற்கு முன்னர் 82 வீதமாக இருந்த நெதன் யாஹூக்கான ஆதரவு, யுத்தத்திற்குப் பின்னர் 38 வீதமாக குறைந்துள்ளது. இதனை அமெரிக்காவின் பொரின் பொலிஸி சஞ்சிகை ஹமாஸுடனான போரில் இராஜதந்திரத் தோல்வியைச் சந்தித்த நெதன் யாஹூ தனது அமைச்ச ரவையுடன் யுத்தம் செய்யத் தயாராகிறார் என பிரசுரித்திருந்தது. மேலும் சமீபகால நெதன் யாஹூவின் அரசியல் காய் நகர்த்தல்கள் பற்றி ஆய்வாளர் சரப் நஷாஷிப் குறிப்பிடும்போது எதனை அடைய வேண்டும் என நெதன் யாஹூ நினைக்கிறாரோ, சரியாக அதற்கு நேர் எதிரானதையே அவர் அடைந்து விடுகிறார். இஸ்ரேலிய அமைச்ச ரவையுக்கு நெதன் யாஹூவுடன் கணக்குத் தீர்க்க வேண்டிய ஒரே சிக்கல்

காலா வெற்றியின் பின்புலத்தில் சூழ் கொள்ளும் புதிய வலுச் சமநிலை



ஸகி பவ்ஸ் (நளமீ)

இஸ்ரேலுடனான யுத்தத்தில் காலா மக்கள் பெற்ற அமோக வெற்றியின் தொடராக பல்வேறு அரசியல் மாற்றங்களை பிராந்தியத்தில் அவதானிக்க முடியும். அவற்றில் பலஸ்தீனுக்குள்ளும் இஸ்ரேலுக்குள்ளும் அகன்ற பிராந்தியத்திலும் சூழ் கொள்ளும் புதிய வலுச் சமநிலைகள் (Balance of Power) கவனயீர்ப்பைப் பெற வேண்டியவை.

காலா மக்களின் வெற்றிக்குக் காரணமாக அமைந்த ஹமாஸ் இயக்கத்திற்கும் பதாஹ் அமைப்புக்கும் மத்தியிலான அரசியல் சமநிலையில் தளம்பல்கள் ஏற்படத் துவங்கியுள்ளன. அதாவது, காலா மக்களும் ஹமாஸ் இயக்கத்தினரும் 52 நாட்கள் இஸ்ரேலுடன் நடத்திய யுத்தத்தில் அடைந்த வெற்றியும் அதனைத் தொடர்ந்து கைச்சாத்திடப்பட்ட யுத்த நிறுத்த உடன்படிக்கையும் பலஸ்தீன் விவகாரத்திற்கு சார்பானதாக சர்வதேசத் தின் பொதுக் கருத்தினை (Public Opinion) மாற்றியுள்ளன. இதன் விளைவாக, ஹமாஸ் மற்றும் காலா மக்கள் அரசியல் வலுச் சமநிலையில் இஸ்ரேலை விட வலுவான நிலையில் இருக்கின்றனர்.

மறுபுறத்தில், மஃமூத் அப்பாஸ் தலைமையிலான பதாஹ் இயக்கம் அரசியல் வலுச் சமநிலையில் ஹமாஸ் மற்றும் இஸ்ரேல் போன்ற இரு தரப்பினரோடும் ஒப்பிடும்போது தோல்வியடைந்த மனோநிலையில் தேக்கமடைந்திருக்கின்றது. குறிப்பாக, பலஸ்தீன் மக்களுக்கு மத்தியிலும் பதாஹ் இயக்கத்திற்கு பாரிய வரவேற்பு இல்லை. இதனால் வழமை போன்று பதாஹ் அரசு ஹமாஸை விமர்சிப்பதற்கு ஆரம்பித்துள்ளது. அதன் உச்சகட்டமாக பலஸ்தீனப் பிரச்சி



காணப்பட்டது. ஆனால், யுத்தத்தின் பின்னர் அவ்வாதரவு 50 வீதத்தை எட்டியுள்ளது. இந்தப் பின்புலத்தில் தேர்தலொன்று இடம்பெறுமானால் ஹமாஸின் தலைவர் இஸ்மாயீல் ஹானியா வெற்றி பெறுவதென்பது நிச்சயமானது. இவ்வாறான நிலைமைகளை கருத்திற் கொண்டு அப்பாஸ் கவனமாக காய் நகர்த்த ஆரம்பித்துள்ளார். அதாவது, ஹமாஸை தொடர்ச்சியாக விமர்சிப்பதினூடாக இஸ்ரேலிய அரசில் தனக்கான ஆதரவை பெற்றுக் கொள்வது, அடுத்த கட்டமாக தேர்தலில் ஹமாஸ் வெற்றி பெற்றால் இஸ்ரேலின் இருப்பை ஹமாஸ் அங்கீகரிப்பதில்லை என்ற பெயரில் பலஸ்தீன் அதிகார சபை தலைமைப் பொறுப்பை மீண்டும் கைப்பற்றிக் கொள்வதுமே அப்பாஸின் உளவியலில் ஊசலாடும் எண்ணங்களாகும். இது யுத்தத்திற்குப் பிந்திய பதாஹ் மற்றும் பலஸ்தீன் அதிகார சபையின் நடவடிக்கைகளில் தெளிவாகவே புலப்படுகிறது. உதாரணமாக, ஹமாஸ் பல முறை பலஸ்தீன் அதிகார சபைத் தலைவரை காலாவுக்கு விஜயம் செய்யுமாறு கோரியும் கூட, இதுவரை

இஸ்ரேலிய அரசியல் விமர்சகர்கள் கீறிக் கிழிக்கத் துவங்கியுள்ளனர். டெல் அவீவ் பல்கலைக்கழகத்தின் அரசியல் தத்துவத்துறை (Political Philosophy) பேராசிரியர் அலாப் சேரோன், காலா மீதான எமது யுத்தம் பிழையான நேரத்தில், பிழையான இராஜதந்திரத்தை பயன்படுத்தி, பிழையான நோக்க த்திற்காக தொடுக்கப்பட்ட யுத்தம். எனவே நாம் தோல்வியடைந்தோம்; ஹமாஸ் வெற்றி பெற்றது என்கிறார். இந்த யுத்தம் இஸ்ரேலுக்கு பயங்கர இராஜதந்திரத் தோல்வியை கொண்டு வந்துள்ளது என பேராசிரியர் சேரோன் நிறுவும் விதம் சுவாரஷ்யமானது. ஹமாஸ் ஏற்கனவே தனிமைப் படுத்தப்பட்டிருந்தது. ரபஹ் கடவை மூடப்பட்டிருந்தது. நாம் ஒரு புறமிருக்க எகிப்திய அரசு ஹமாஸை பழிவாங்கிக் கொண்டிருந்தது. மிக மோசமான தனிமைப்படுத்தலிருந்து ஹமாஸை நெதன் யாஹூ விடுவித்துவிட்டார். ஹமாஸின் ஆயுதக் கடத்தல்களுக்காக ரபஹ் கடவையை திறந்து கொடுத்துவிட்டார். எமக்கிருந்த ஒரே நண்பனை இராஜதந்திர பயங்கரவாதி (அப்பாஸ்) என தனிமைப்படுத்தி

அதுதான் என்கிறார். பிராந்திய ரீதியில் காலா யுத்தத்தின் பின்னர் இஸ்லாமியவாதிகளும் மத்திய கிழக்கின் ஜனநாயக விரும்பிகளும் மீண்டும் கவனயீர்ப்பை பெற்றுள்ளனர். அதிலும் குறிப்பாக, ஹமாஸின் யுத்த வெற்றியும் அர்துகானின் ஜனாதிபதி தேர்தல் வெற்றியும் அடுத்தடுத்து இடம்பெற்றமையால், மத்திய கிழக்கின் மன்னர்களுக்கு நிகரான கூட்டான ஹமாஸ், கத்தார் மற்றும் துருக்கிக் கூட்டு வலுவடைந்துள்ளது. இது கிட்டிய எதிர்காலத்தில் பாரிய வலுச் சமநிலை மாற்றங்களை மத்திய கிழக்கு அரசியல் களத்தில் நிகழ்த்தலாம் என எதிர்பார்க்கப்படுகிறது. இவ்வாறு, பலஸ்தீனுக்குள்ளும் இஸ்ரேலுக்குள்ளும் பிராந்தியத்திலும் வடிவம் பெறும் புதிய அரசியல் சமநிலைகள் பலஸ்தீன் போராட்ட சமூகத்திற்கும் இஸ்லாமிய வாதிகளுக்கும் சார்பானவையே. இஸ்லாமிய உலகம் நீண்டதொரு பாதையில் நிலையானதொரு மாற்றத்தினை நோக்கி நகர்ந்து கொண்டிருக்கிறது என்பதற்கான அடையாளங்களாக அவற்றை கருதலாம்.

புகைப்படக் கருவி எவ்வாறு தொழிற்படுகின்றது?

புகைப்படக் கருவியை வைத்திருக்கும் நாம் எல்லோரும் அது எவ்வாறு தொழிற்படுகின்றது என அறிந்திருத்தல் மிகவும் பயனுள்ளதாகும். கமெரா ஒன்றின் அடிப்படைப் பகுதிகள் கீழே காட்டியவாறு அமைந்திருக்கும்:

நாம் கமெராவை ஒரு பொருளின் மீது குவியப்படுத்தும் போது பொருளில் இருந்து தெறிப்படையும் ஒளிக்கதிர்கள் கமெராவின் வில்லைகளின் ஊடாக பயணித்து ஆடி ஒன்றில் தெறிப்படைந்து, கமெராவின் பார்வைப் பகுதியை அடைந்து விம்பமாக பிரதிபலிக்கின்றன. பார்வைப் பகுதியில் தெரியும் விம்பத்தை அவதானித்து எமது புகைப்பட தேவைக்கு ஏற்றவாறு கமெராவை சரி செய்து கமெராவின் பட்டணை அழுத்தும்போது தெறிப்பு வில்லையானது ஒளிக்கதிரின் பாதையில் இருந்து விலகி உணரியின் மீது படுவதற்கு வழி அமைக்கும். அதே வேளையில், உணரிக்கு முன்னால் இருக்கும் மூடியானது திறந்து கொள்ளும். இந்த இரண்டு செயற்பாடுகளும் ஒரே கணத்தில் நடைபெறும்.

வில்லையின் ஊடாக உட்புகும் ஒளியின் அளவானது துவாரம் ஒன்றின் ஊடாக கட்டுப்படுத்தப்படக் கூடியது. மேலும், உணரிக்கு முன்னால் இருக்கும் மூடி



யானது திறந்து மூடும் வேகமும் கட்டுப்படுத்தப்படக் கூடியது. துவாரத்தின் அளவும் மூடியானது திறந்து மூடும் வேகமும் புகைப்படம் ஒன்றின் தன்மையை நிர்ணயிப்பதில் முக்கிய பங்காற்றுகின்றன.

உணரியானது தன் மீது படும் ஒளிக்கதிர்களை ஏற்றம் பெற்ற இலத்திரன்களாக மாற்றும். பொருளில் இருந்து வரும் ஒளிக்கதிரின் செறிவு, தன்மை என்பனவற்றிற்கு ஏற்ப ஒவ்வொரு இலத்திரனின் ஏற்ற அளவும் வேறுபடும். ஏற்றம் பெற்ற இந்த இலத்திரன்கள் அனலொக் தரவுகளாக சேமிக்கப்படும். பின்பு இவை எண்ணியல் தரவுகளாக மாற்றி ஒன்றின் மூலம் மாற்றப்பட்டு சேமிக்கப்படும். பின்பு இத்தரவுகளில் உள்ள தேவையற்ற புள்ளிகள் நீக்கப்படும். மேலும், இவை

பல்வேறு வடிக்கட்டிகள் ஊடாக செலுத்தப்பட்டு படத்தின் வெளிர் நிர்ணயம், நிறம் என்பன செம்மைப்படுத்தப்படும். இந்த செயற்பாடானது எண்ணியல் விம்ப நிரலாக்கம் எனப்படும். இவ்வாறு செம்மைப்படுத்தப்பட்ட எண்ணியல் விம்பமானது நினைவகத்தில் சேமிக்கப்படும்.

பழைய புகைப்படச் சுருள் கமெராக்களில் உணரி அமைந்திருக்கும் இடத்தில் சுருள் இருக்கும். ஆகவே, சுருளின் மீது விம்பம் நேரடியாக பதிவாகும். நவீன எண்ணியல் கமெராக்களில், இந்த உணரி பட உருவாக்கத்தில் முக்கிய பங்கு வகிக்கின்றது.

உணரியானது மில்லியன் கணக்கான நுண்ணிய ஒளி உணர் புள்ளிகளால் ஆனது. இந்த நுண் உணர் புள்ளிகள் சிலிக்கன் சில்லு

களால் வடிவமைக்கப்பட்ட நிரல்களாலும் நிரைகளாலும் ஆன அணிகளாகும். ஒவ்வொரு நுண் உணரிப் புள்ளியும் பிக்சல் என அழைக்கப்படும். இவ்வாறான ஒரு மில்லியன் புள்ளிகளின் சேர்க்கையானது ஒரு மெகா பிக்சல் எனப்படும். உதாரணமாக ஓர் உணரி 2048 நிரல்களாலும் 3072 நிரைகளாலும் ஆன அணியால் வடிவமைக்கப்பட்டது எனில், அந்த உணரியானது 6291456 (2048 X 3072) நுண் உணர் புள்ளிகளைக் கொண்டிருக்கும். அதாவது இந்த உணரி 6291456 நுண் உணர் புள்ளிகள் உள்ள ஓர் ஒளிப் படத்தை பதிவு செய்யும் திறனுள்ளது. அண்ணளவாக இது 6.3 மெகா பிக்சல் ஆகும். மேலே குறிக்கப்பட்ட உணரியால் உருவாக்கப்பட்ட புகைப்படக் கருவியானது 6.3 மெகா பிக்சல் கமெரா எனப்படும்.

தற்காலக் கமெராக்களில் பொதுவாக CCD, CMOS என இரண்டு வகையான உணரிகள் பயன்படுத்தப்படுகின்றன. CMOS உணரியானது மிகவும் மலிவானது. மேலும் அது குறைந்த அளவிலான மின்னாற்றலில் இயங்கக் கூடியது. CCD உணரியானது மிகத்துல்லியமான படங்களை உருவாக்கவல்லது. ஆனால், இதன் விலை அதிகம். மேலும், இதன் இயக்கத்திற்கு அதிக மின்னாற்றல் தேவை. ஆகவே CCD உணரியை உடைய கமெராக்களின் தரமும் விலையும் CMOS உணரியை உடைய கமெராக்களின் விலையையும் தரத்தையும் விட அதிகம்.

ஹஸன் இக்பால் - யாழ்ப்பாணம்



தற்போது எந்நேரமும் செல்போனும் கையுமாக இருப்பவர்களை அதிகம் காண முடிகிறது. செல்போன்களை அதிகம் பயன்படுத்தினால் கழுத்தில் வலி ஏற்படும் என்று எச்சரிக்கிறார்கள், மருத்துவர்கள்.

டெக்ஸ்டெக் என்ற இந்தப் பாதிப்பு, செல்போனை அதிகம் பயன்படுத்துவோருக்கு, குறிப்பாக இளைய தலைமுறையினருக்கு, அதிகம் ஏற்படுகிறது என்கிறார்கள், அவர்கள். குனிந்து செல்போனையே பார்த்துக் கொண்டிருப்பதால் அந்தத் தோற்றத்துக்கு ஏற்ப முதுகுத் தண்டு



செல்போன் பித்தர்கள் ஜாக்கிரதை

எலும்புகளும் தசைகளும் தங்களை மாற்றிக் கொள்ள வேண்டியிருக்கிறது.

கழுத்து வளைவு, ஆதரவுத் தசைகள், மெல்லிய இணைப்புகளில் ஏற்படும் மாற்றம், கடைசியில் தசைகளில் வீக்கத்தையும் வலியையும் ஏற்படுத்துகிறது என்கிறார்கள், மருத்துவர்கள். இன்றைய நவீன யுகத்தில் செல்போன் போன்ற உபகரணங்களைப் பயன்படுத்துவது தவிர்க்க முடியாதது என்ற போதும் அவற்றால் உடல் நலத்துக்கு ஏற்படும் பாதிப்பை குறைத்துக் கொள்ள முயற்சிக்கலாம் என்றும் அவர்கள் கூறுகிறார்கள்.


அதாவது, கையிலுள்ள உபகரணத்தை நாம் பார்க்கும் விதத்தை மாற்றிக் கொள்ள வேண்டும். தலையைக் குனிந்து செல்போனைக் கேட்கவோ, குறுந் தகவல்களைத் தட்டி அனுப்பவோ செய்யாமல் முகத்துக்கு நேராகப் பிடித்தபடி அவற்றைச் செய்ய வேண்டும். அதிக நேரம் தலை குனிந்திருப்பதைத் தவிர்க்க வேண்டும்.

அப்படியே இருந்தாலும் இடையிடையே கழுத்தை நிமிர்த்தி ரிலாக்ஸ் செய்து கொள்ள வேண்டும் என்கிறார்கள். கையடக்க எம்பி 3 பிளேயர் ஈர்டர் எனப்படும்

மின்னணு புத்தகம் போன்றவற்றுக்கும் இது பொருந்தும்.

சிறிசில மாற்றங்கள் மூலம் நீங்கள் உங்களின் ஆரோக்கியம், முதுகுத் தண்டுவடம், கழுத்தெலும்பு மற்றும் தசைகளின் ஆயுட்காலத்தைக் காத்துக் கொள்ளலாம் என்று மருத்துவ ஆய்வாளர்கள் கூறுகிறார்கள். பொதுவாக செல்போன் பித்தர்கள் தங்களை மறந்து அதில் மூழ்கி விடுகிறார்கள். அவர்கள் இனி கொஞ்சம் ஜாக்கிரதையாக இருந்தால் நல்லது.

கடல் ஆமைகள் பற்றிய சில உண்மைகள்



ஆமைகளின் புதை படிவங்கள் டிராசிக் காலத்தைச் சார்ந்தவை என்று கண்டறியப்பட்டுள்ளது. அதாவது, 245 மில்லியன் ஆண்டுகள் முன்பானது, கடல்

ஆமைகள் ஊர்வன இனத்தைச் சார்ந்திருப்பதால், ஊர்வன இனம் டைனோசர்கள் (200 மில்லியன் ஆண்டுகள் முன்பு வாழ்ந்தவை) தோன்றும் முன்பாகவே இது இருந்ததாக கண்டறியப்பட்டுள்ளது.

மேலும் கடல் ஆமைகளின் ஓடுகள் பல அடுக்குகளாலான எலும்பு பிளேட்டுகள் மற்றும் கொம்புகளாலான கவசத்தையும் உடையன. ஆதலால் ஓடுகள் எதையும் தாங்கும் வலிமையும் ஓட்டில் நரம்புகள் இருப்பதால் உணர்திறனையும் இவை பெற்றுள்ளது.

ஆமைகளின் முதுகு மற்றும் விலா எலும்புகள் ஒட்டுடனே இணைந்திருப்பதால், வலி

இதனை ஓடுகளில் இருந்து வெளியே கொண்டு வர முடியாது. மேலும் ஓடுகள் ஆமைகளுக்கு பாதுகாப்பாகவும் திகழ்கின்றன.

லெதர்பேக் (leatherback) என்ற கடல் ஆமைதான் மிகவும் நீண்ட வாழ்நாள் கொண்டது. அது 540 கிலோ எடை வரை வளரும் தன்மை கொண்டது.

கேலபாகோஸ் பனிப் பிரதேசங்களில் வாழும் ஜியோகிலோனி எலபென்டோஸ் (Geochelone elephantopus) என்ற ஆமைகள் பரந்து விரிந்த மிகப் பெரிய

வரலாற்றுக் கண்டுபிடிப்புகள்

பூமியை உருண்டையாகப் பார்த்த முதல் மனிதன்

பூமி உருண்டை என்பதை முதன் முதலாகப் பார்த்த மனிதன் ரஷ்யாவின் பூரி காகரின்தான். இவர்தான் விண்வெளிக்குச் சென்ற முதல் மனிதர். விண்வெளியிலிருந்து பூமியையும் அதன் உருண்டை வடிவத்தையும் முதன் முதலாகப் பார்த்த பெருமை இவரையே சாரும்.

20 நிமிடத்தில் நான்கு செய்தித் தாள்கள்

அமெரிக்காவின் முன்னாள் குடியரசுத் தலைவர் ஜான் எப். கென்னடி தினமும் 20 நிமிடங்கள் மட்டுமே செய்தித் தாள்கள் படிக்க ஒதுக்கி வந்தார். இந்த குறுகிய நேரத்திற்குள் அவர் நான்கு செய்தித் தாள்களை படித்துவிடுவார் என்பது ஆச்சரியமான செய்தி.

தோல் தொழிற்சாலை தலையை செயலகமாக மாறிய விந்தை

விஜய நகர நாயக்க மன்னர்களின் கடைசி மன்னரான சந்திரகிரி மன்னரிடம், ஆங்கிலேயர் ஆட்டுத்தோலை பதப்படுத்தும் தொழிற்சாலைக்கு இடம் கேட்டு வாங்கினார். அந்த இடத்தில் பின்னாளில் புனித ஜோர்ஜ் கோட்டையான தற்போதைய தலைமைச் செயலகம் அமைந்துள்ளது.

மன்னர்களின் அடையாளம் பூ

பண்டைய தமிழ் மன்னர்களான சேர, சோழ, பாண்டிய மன்னர்களுக்கு அடையாளமாக சின்னங்களும் பூக்களும் வைத்திருந்தனர். சேர மன்னன் வில்-அம்பு சின்னத்தையும் பனம் பூவையும் சோழ மன்னன் புலிச் சின்னத்தையும் அத்திப் பூவையும் பாண்டிய மன்னன் மீன் சின்னத்தையும் வேப்பம் பூவையும் அடையாளமாக வைத்திருந்தனர்.

2 கோடி ஆண்டுகளுக்கு பிறகு வந்த அயூர்வ வளர்ச்சி

உலகின் மிகச் சிறந்த அதிசயங்களில் ஒன்று கி.பி. 1866 ஆம் ஆண்டு பெப்ரவரி மாதம் பெளர்ணமியன்று முழு நிலவு மில்லை, குறைந்தும் இல்லை. அன்று சந்திரக் கிரகணமும் இல்லை. இதே போன்ற நிலை இரண்டு கோடி வருடங்களுக்குப் பிறகுதான் ஏற்படும் என வானியல் வல்லுநர்கள் கணித்துள்ளனர்.

உலக வாணிகத்தில் நிலவு முனைக்கும் பன்னிரண்டில்

மரணம் ஒரு வாயில். முடிவுறும் உலகிலிருந்து முடிவில்லாதொரு பிரபஞ்சத்தை நோக்கிய திறப்பு. மரணத்தைத் தழுவிக்கொள்வது உடல் மட்டுந்தான், நிரந்தரமான ஆன்மாவுக்கு அழிவில்லை. இத்தனை சமாதானங்களையும் மிசைத்து உயிர் வேர்களை உலுக்கி எடுத்ததோர் நிகழ்வு என் பெரியம்மாவின் மரணம். அன்றைய நாளை மிக நிறைவாகக் கழித்து இரவுணவையும் தானே தயாரித்து அமைதியாய் தூங்கிய அந்த நள்ளிரவு விடியவேயில்லை. மாரடைப்பில் உங்கள் உயிர் படைத்த வளை நோக்கி மீண்டு விட்டதாய் வந்த செய்தி என்றைக்குமாய் எங்கள் இதயங்களில் உறைந்து போனது. இப்போதுதான் தூங்கியது போன்ற வெண்ணிரடை தரித்த அந்த உடலுக்கு அருகாமையில் உங்கள் ஆன்மா சந்தோஷமாய் சுற்றித் திரிந்து கொண்டிருந்திருக்கும். அல்லாஹ் உங்கள் பாவங்களை மன்னித்து அருள் நிறைந்த சுவர்க்கத்தில் உயர்வான இடத்தை தர வேண்டும் என்று உளமுருகி பிரார்த்திக்கின்றேன். எதையும் மனசுக்குள் பூட்டத் தெரியாது உடனே சொல்லிவிடும்

வெள்ளந்தி இயல்பு உங்களது. அதனாலே நீங்கள் தப்பாகவும் புரியப்பட்டிருக்கலாம். இப்போது எல்லாமே மிகத் தெளிவாகப் புரிகிறது. ஆனாலும், உங்கள் கரம் பற்றிப் பேசுவதற்கான தருணங்கள் இனி வரப் போவதில்லை என நினைக்கும்போது துக்கம் தொண்டைக்குள் அடைக்கிறது. இன்னாலில்லாஹி வஇன்னா இலைஹி ராஜிஹன்... இறைவா! நாங்கள் உன்னிடமிருந்தே வந்தோம். உன்னிடமே மீண்டு வரப் போகிறோம். இந்தத் துயரத்தை தாங்கும் வலிமையையும் பொறுமையையும் எங்களனைவருக்கும் நீதான் தர வேண்டும். சுவனத்தின் முடிவுறா பிரபஞ்சத்தில், கட்டறுந்தோடும் ஒரு வெள்ளி ஓடைக் கருகில் உங்களோடு திரும்பவும் நாங்கள் உட்கார்ந்து பழங்கதை பேச வேண்டும். இருள் ஊதா வானத்தில் நிலவு முளைக்கும் பின்னிரவில் நட்சத்திரங்களில் மிதந்தபடி மறுபடியும் உங்களோடு உரையாடும் நாள் மிக அருகில் வேண்டும். அப்போதாவது நான் உங்களை மிகவும் நேசிக்கிறேன் என்று இப்போது சொல்ல முடியாமல் போன வார்த்தைகளை சொல்ல வேண்டும். -சமீலா யூசப் அலி-

பெண்கள் தேசம்

தயாரிப்பு: சமீலா யூசப் அலி



போதும் முகச் சுளிப்பின்றி துப்பரவு செய்வதில்லை. மாத விலக்கு நாடகமென்றால் கடந்து போவதற்கே முகம் சுழிப்பாக இருக்கும். அக்காவும் ஒரு பெண்தான் என்பதை எப்படி மறந்தார்கள்.

எனக்கு ஒரு பைத்தியக்கார அக்காவை தெரியும்

35 வயதை கடந்துவிட்ட அநாதை அக்கா சகோதரிகளின் பராமரிப்பில் இருக்கிறார். வெய்யில் மழை எது வந்தாலும் யாரும் கவனிப்பதில்லை இரவில் உறங்குவதை தவிர... வீட்டின் உள்ளே வரவும் அனுமதியில்லை குழந்தைகளுடன் இருப்பதை போல அன்பாக இருப்பதில்லை. ரொட்டித் துண்டங்களை சிறிது சிறிதாக பிடித்து உண்ணக் கொடுப்பதில்லை. கூடு ஆறிய தேநீரை அருந்தக் கொடுப்பதில்லை. முகம் கழுவி, தலை சீவி ஆடை மாற்றி விடுவதில்லை. சிறுநீர் கழிக்கும் போதும் மலம் கழிக்கும்

தயவாக பணிக்கும் அக்காவின் ஏக்கம் தரும்படி விழிகளை ஒரு நாள் என்றாலும் கூர்ந்து பார்த்ததில்லையா? நடுநிசி கடந்து விழிப்பு தடும் போதெல்லாம் இரவின் அமைதியை கீறிக் கொண்டு எழும்பும் சுய பிதற்றல்கள் இப்போது கேட்பதில்லை. அக்கா அமர்ந்திருக்கும் வாசலில் இப்போது புதிதாக பூக்கன்றுகள் பூத்திருக்கின்றன. அவர்கள் குழந்தைகள் விளையாட நிழல் கூடாரங்கள் அமைத்திருக்கிறார்கள். கூடாரமில்லாத முற்றத்தி் வெய்யிலில்தான் ஒரு நாள் அக்கா தண்ணீர் கேட்டு கேட்டு இறந்து கிடந்தார். -ஜெம்சித் ஸமான்-

ஆரோக்கிய தேசம்

தீ விபத்துகளால் ஏற்படும் சேதங்கள் ஏராளம். இந்த ஆபத்துகளிலிருந்து உங்கள் உடைமை, உயிர், உறவினர்கள் யாவரையும் காப்பாற்ற அவசியம் அறிய வேண்டிய முதல்தவி முறைகள்.

1. எண்ணெய் மற்றும் அமிலத்தால் ஏற்பட்ட தீ விபத்துகளுக்கு மணலை உபயோகித்து நெருப்பை அணைக்க முயலுங்கள்.
4. சூடான பாத்திரங்களை தொடுவதானாலோ, கொதிக்கும் சூடான எண்ணெய் தெறித்து விழுவதினாலோ, சூடான பொருள் உடலின் மீது விழுவதினாலோ ஏற்படும் சிறு புண்கள், கொப்புளங்களை கையினால் தேய்ப்பதோ, நகத்தால் கிள்ளுவதோ கூடாது. அப்படி செய்தால் கிருமிகள் உள்ளே சென்றுவிட வாய்ப்புகள் அதிகம். அந்தக் கொப்புளங்களின் மீது ஆண்டிசெப்டிக் மருந்துகளை வைத்து லேசாக கட்டுப்போட வேண்டும்.
5. தீக்காயங்களுக்கு தேன் மிகவும் பயன் தரும். தேனை காயத்தின் மீது தடவலாம்.

அவசியம் அறிய வேண்டிய முதல்தவி முறைகள்



6. கடுமையான தீக்காயங்களுக்கு அதன் மீது காற்றுப் படாமல் மூட வேண்டும். இது வலியை குறைக்கும்.
7. தீ விபத்தில் உடலின் மீது துணி ஓட்டிக் கொண்டிருந்தால் அவசரப்பட்டு அந்தத் துணியை அகற்றக் கூடாது.
8. இரண்டு கரண்டி சமையல் சோடாவை நீரில் கொதிக்க வைத்து வெது வெதுப்பான, சுத்தமான துணியை அந்த நீரில் நனைத்து தீப்புண்ணை மூடலாம். துணி காய்ந்து போனால் மீண்டும் அந்த நீரை சொட்டுச் சொட்டாக விட்டு நனைக்கலாம்.
9. தீக்காயம் பட்டவருக்கு அடிக்கடி உப்பு கலந்த நீர், எலுமிச்சை சாறு கலந்த நீர், வெந்நீர் இவற்றைக் கொடுக்கலாம்.
10. தீக்காயங்கள் அதிகம் ஏற்பட்டிருந்தால் பாதிக்கப்பட்டவரை உடனடியாக மருத்துவமனைக்கு கொண்டு செல்ல வேண்டும்.

கள். மற்றைய தீ விபத்துகளை நீருற்றி அணைக்க முயற்சி செய்யுங்கள். 2. விபத்தின்போது தீப்பிடித்து எரியும் நபரின் அருகில் நீங்கள் இருந்தால், உடனே அவரை கீழே தள்ளி கம்பளப் போர்வை, கோணி இதில் ஏதாவது ஒன்றினால் அவரை இறுகச் சுற்றினால் தீ பரவாமல் அணைந்துவிடும். 3. ஆடையில் தீப்பற்றி விட்டால் பயந்து ஓடக் கூடாது. ஓடினால் காற்றின் வேகத்தில் தீ மேலும் வேகமாக பற்றி எரியும். அதனால் தீப்பற்றியவர் கீழே படுத்து உருள வேண்டும்.

மூட்டுவலிக்குரிய மருத்துவக் குறிப்புகள்

ஒருவருக்கு முதுமை வந்துவிட்டால் அங்கே மூட்டுவலியும் சேர்ந்து ஆரம்பித்து விடுகின்றது. உடம்பில் இருப்பு மூட்டு, கால்மூட்டு, தோள்பட்டை, கழுத்து போன்ற பகுதிகளில் இந்த வலியை உணர முடியும். இந்த மூட்டுவலிக்கு முதன்மைக் காரணமாக முதுமை இருந்தாலும் உடலுக்கு ஒத்துக் கொள்ளாத உணவுகளை அடிக்கடி சாப்பிடுவது, அதிக குளிர்ச்சி மற்றும் வெப்ப நிலை, அதிக நேரம் நடத்தல் அல்லது அதிக நிறை கொண்ட பொருட்களைத் தூக்குதல், அதிகமாக உடற்பயிற்சி செய்தல் அல்லது எந்தவித உடற் பயிற்சியும் செய்யாமல் இருப்பது, நீண்ட நாட்களாக உடல் நோய்களால் பாதிக்கப்பட்டு இருப்பது, எலும்பு மூட்டுக்களில் இரத்தம் உறைந்து காணப்படுவது ஆகியவையும் பிற காரணங்களாக அமைகின்றன.



நீங்களும் மூட்டுவலியால் அவதிப்படுபவரா? அந்த அவஸ்தையில் இருந்து தப்பிக்க வேண்டுமா? என்பவற்றுக்கான தீர்வாக பின்வரும் மருத்துவக் குறிப்புகள் அமைகின்றன: கரட், பீட்டுட் ஆகியவற்றை பச்சையாக உண்ணும் பழக்கத்தை ஏற்படுத்திக் கொள்ளுங்கள். காய்கறிச் சூப், அசைவ சூப் போன்றவைகளை அடிக்கடி சாப்பிடுங்கள். எந்த வாழைப்பழமாக இருந்தாலும் அதை தினமும் சாப்பிடும் வழக்கத்தை ஏற்படுத்திக் கொள்ளவும். கல்சியம் அதிகமுள்ள பால் சார்ந்த

பொருட்கள் மற்றும் மீன் உணவை அடிக்கடி எடுத்துக் கொள்ளுங்கள். நடைப் பயிற்சி அவசியமான ஒன்று தான். ஆனால், அது அளவோடுதான் இருக்க வேண்டும். அதேபோல் அளவான உடற்பயிற்சி செய்வதும் நன்மை தரும். காரம் நிறைந்த எண்ணெய்யில் பொரித்த உணவுகளை சாப்பிடுவதை முடிந்தளவு தவிர்ப்புகள். உடல் நலத்தைக் காக்க அக்கறை எடுப்பது போல உங்கள் மனதையும் சுகமாய் வைத்திருக்க முயன்றிருங்கள். அதாவது, மனதில் தேவையில்லாத விஷயங்களை போட்டுக் குழப்பிக் கொள்ள வேண்டாம். தேவையில்லாமல் டென்ஷன் ஆக வேண்டாம். இவற்றை பின்பற்றினால் உங்களுக்கு வர இருக்கும் மூட்டுவலி தானாக மறைந்து விடும்.

அவசரப்பட்ட...

(07 ஆம் பக்கத் தொடர்)

பொதுமக்களிடத்திலும் பல அதிருப்தி கள் வெளிப்படையாகத் தெரியத் தொடங்கி யுள்ள சந்தர்ப்பத்தில் சிங்கள பெளத்த இனவாதிகளின் ஆதரவைத் தக்க வைத் துக் கொள்ளும் வகையில் ஒரு மாற்று ஏற் பாட்டைச் செய்யும் நோக்கம் இருப்பதாக சில காலமாக கருத்துகள் முன்வைக் கப்படுகின்றன.

இந்நிலையில், மோடியைப் போன்று ஒரு வினைத்திறனுள்ள ஒரு தலைவரைக் கொண்டு வரும் முயற்சிகள் சிங்கள பெளத்த தீவிரவாதிகளின் சிந்தனையில் ஏலவே உதித்துள்ள கருத்துகளுக்கு செயல் வடிவம் கொடுக்கும் வகையில் பாது காப்புச் செயலாளர் கோதபாய ராஜ பக்ஷவை அடுத்த ஜனாதிபதி வேட்பாள ராக்கும் திட்டம் பலரிடையே இருப்ப தாகவும் ஊகங்கள் வெளியாகியுள்ளன. யுத்த வெற்றியும் அதனைத் தொடர்ந்து நாட்டில் ஏற்படுத்தப்பட்டுள்ள நகர மாக்கல் மற்றும் பாதுகாப்பு ஏற்பாடுகள், அபிவிருத்தி முயற்சிகளை மும்முரமாக தலைமையேற்று நடத்தியவர் என்ற வகையில் வேற்றுமைகளை மறந்து ஏகோபித்த ஆதரவைப் பெற்ற ஒரு வேட் பாளராக அவரைக் கொண்டு வரலாம் என்று கருதுவோரும் உள்ளனர்.

ஏலவே ராஜபக்ஷ குடும்பத்தின் செல் வாக்கு அரசாங்கத்திலும் சுதந்திரக் கட்சி யிலும் வலுவடைந்திருக்கின்ற நிலையில் கட்சியின் தலைவர்கள், நிறைவேற்றுக் குழு உறுப்பினர்கள் இந்த ஏற்பாட்டை இலகுவாக ஏற்பார்களா என்ற பாரிய பிரச்சினையும் இல்லாமலில்லை. எப்படி யும் இம்முறை தோன்றியுள்ள பிரச்சினை களில் இருந்து அரசாங்கம் இலகுவில் வெளியே வர முடியாதிருக்கும் என்றே நம்பப்படுகிறது. ஆயினும், எதிர்க்கட்சி கள் பலத்த தூக்கத்தில் இருக்கும் வரை எதுவும் சாத்தியமாகும் என்று கூறுவோ ரும் இருக்கவே செய்கின்றனர்.

நாட்டில் சர்வதிகார...

முன் பக்கத் தொடர்

அவர் மேலும் தெரிவித்துள்ளதாவது; கடந்த காலத்தில் இடம்பெற்ற சகல தேர் தல்களின் போதும் நிறைவேற்று அதிகார ஜனாதிபதி முறை ஒழிக்கப்பட்டுமென சகல தரப்பினரும் மக்கள் மத்தியில் உறுதி மொழி வழங்கிய போதிலும் அதிகாரத் துக்கு வந்த பின்னர் அதனை முற்றாக மறந்து விடுகின்றனர்.

நாட்டில் இன்று மக்களாட்சி நடை பெறவில்லை. ஒரு நாட்டின் மிக உயர் வான சட்டம் அரசியலமைப்பே ஆகும். அதனூடாகவே நாடு ஆளப்பட வேண்டும். 1978 இல் ஏற்படுத்தப்பட்ட நிறைவேற்று அதிகார ஜனாதிபதி முறையின் மூலம் ஒரு தனிநபரிடம் முழு அதிகாரமும் குவிக்கப்பட்டுள்ளது. அந்த அதிகாரம் எதற்குமே தலைசாய்க்காது. பாராளுமன்றத்துக்குக் கூட பொறுப்புக் கூறுவதில்லை. சட்டத் துக்கும் அடிபணிவதில்லை. நீதித்துறையும் நிறைவேற்றதிகாரத்துக்கு அடிபணிய வேண்டியுள்ளது.

இனிமேலும் நிறைவேற்றதிகாரத்தை விட்டுவைக்க முடியாது. அனைத்து ஜன நாயக சக்திகளும் ஒன்றுபட்டு இந்த நிறை வேற்றதிகாரம் எனும் சர்வதிகார முறையை ஒழித்துக்கட்ட முன்வர வேண் டும். அத்துடன் மஹிந்த ராஜபக்ஷவும் மூன்றாவது தடவையாகவும் போட்டியிட அனுமதிக்க முடியாது. அதற்கு எதிராகவும் போராடுவோம்.

நீதித்துறை அதன் சுயாதிபத்தியத்தை இழந்துவிடாமல் பாதுகாக்க வேண்டிய தேவைப்படும் இன்றைய முக்கிய விட யங்களாக உள்ளன. ஜனநாயக அரசியல் வாதிகள் ஒன்றுபடும் போதுதான் ஒட்டு மொத்தமாக மக்கள் சக்தியையும் ஓரணி யில் திரட்ட முடியும் எனவும் அவர் தெரி வித்தார்.

ஒரு மாகாண சபை...

(09 ஆம் பக்கத் தொடர்)

குறிப்பிட்ட இந்த வேட்பாளர்கள் தமி ழுக் அரசியல்வாதிகளின் பாணியை அப் படியே பின்பற்றுகின்றனர். வெள்ளை சேர்ட், வேட்டி, மேக்அப் முகம், கறுப்புக் கண்ணாடி என்று ஹீரோ வேஷத்தில் புன் னகைக்கிறார்கள், விளம்பரங்களில்.

இவர்களிடம் சாதனைப் பட்டியல் எது வும் கிடையாது. செய்து முடித்த பணிகள் இல்லை. எதையேனும் உருப்படியாக செய்வதற்கு விக்கினேஸ்வரன் ஐயா சொன்ன மாதிரி அதிகாரமும் கிடையாது, நிதியும் ஒதுக்கீடு செய்யவும் மாட்டார்கள். குறைந்த பட்சம் தமிழகக் கல்வி அமைச்ச ரவை கிடையாது. தமிழ் மக்களுக்கு ஏதாவது செய்வதற்கு இத்தனை வருடங்களாக ஐ.ம.சு. மு. க்கு வாக்குகளை சேகரித்துக் கொடுத்து புண்ணிய காரியம் செய்து வந்த இ.தொ.கா. வினால ஊவா மாகாணத்தில் மீண்டும் தமிழகக் கல்வி அமைச்சை உரு வாக்குவோம் என்றதொரு வாக்குறுதியை வழங்க முடியுமா? மாகாண சபை தோற் றம் என்ற காலத்தில் இருந்து இத்தனை ஆண்டுகளாக செயற்பாட்டில் இருந்த மத்திய மாகாண தமிழகக் கல்வி அமைச்சரை

முஸ்லிம்களுக்கு...

முன் பக்கத் தொடர்

திருக்கோவில் பிரதேசத்தில் உள்ள வறிய குடும்பத்துக்கு, இராணுவத்தி னரின் உதவியுடன் நிரந்தர வீடொன்றை கையளிக்கும் நிகழ்வொன்று இடம் பெற்றது.

அந்நிகழ்வில் கலந்து கொண்ட ஊடக வியலாளர் ஒருவர் எழுப்பிய கேள்விக்கு பதிலளிக்கையிலேயே அவர் மேற்கண்ட வாறு கூறினார்.

பல சந்தேகங்களுக்கு முஸ்லிம் மக்கள் தெளிவு பெறும் வகையில், அண்மையில் பாதுகாப்பு செயலாளர் ஊடகங்கள் மூலமாக, விரிவான விளக்கம் ஒன்றினை தெரியப்படுத்தி உள்ளார்.

எனவே, அரசாங்கம் மக்களின் பாது காப்பிலும் அபிவிருத்தி விடயங்களிலும் கரிசனையுடன் உள்ளது. பொய் பிர சாரங்களின் மூலம் முஸ்லிம் மக்கள் அரசாங்கம் மீது அச்சம் கொள்ளத் தேவை யில்லை என மேலும் அவர் தெரிவித்தார்.

காந்திய வழியில்...

முன் பக்கத் தொடர்

நாம் போராட்டங்களை முன்னெ டுத்து வருகின்ற சரியான தருணத்தில் இந்த தலைமைத்துவப் பொறுப்பை பாராளுமன்ற உறுப்பினர் மாவை. சேனாதிராஜா ஏற்றுள்ளார் எனவும் தெரிவித்தார்.

இலங்கை தமிழரசுக் கட்சியின் தலை வராக தெரிவு செய்யப்பட்ட மாவை. சேனாதிராஜாவுக்கான கௌரவிப்பு நிகழ்வு யாழ்ப்பாணத்தில் நடை பெற்ற போது உரையாற்றுகையி லேயே அவர் இவ்வாறு தெரிவித்தார்.

இலங்கை தமிழரசுக் கட்சியின் தலை மைத்துவத்தை ஏற்றவர்கள் கட்சிக் காக்கும் மக்களுக்காகவும் தங்களை அழித்துக் கொள்கின்றனர். இதன் உச்சக்கட்ட அனுப வங்கள் ஊடாகவே பாராளுமன்ற உறுப் பினர் மாவை. சேனாதிராஜாவும் கட்சிப் பொறுப்பை ஏற்றுள்ளார்.

காந்திய போராட்டத்தில் ஈடுபடுகின்ற போது வேறு ஏதாவது வன்முறை நடந் தால் தமது போராட்டத்தை கை விட்டு விடுவர். இரண்டு படகுகளில் காலை வைத்து பயணம் செய்வது காந்தியமாக அமையாது. இந்த காந்திய வழிப் போராட் டத்தை அழுத்திச் சொல்ல வேண்டிய கடப்பாடுடைய வர்களாக உள்ளோம் என அவர் மேலும் தெரிவித்தார்.

யும் தொலைத்தவர்கள்தானே இந்த இ.தொ.கா. தலைவர்கள்.

எனவே, எதையும் சாதிக்க முடியாத இந்த அரசியல்வாதிகள் தம்மை வசீகரம் குறையாத ஆணழகனாக, ஒரு ஹீரோவாக புகைப்படங்களின் மூலம் மட்டும் வெளிப் படுத்தி வாக்குகளை வசீகரிக்கும் ஒரு சிறு பிள்ளைத்தனமான தந்திரத்தை தமிழ் வாக் காளர்கள் மத்தியில் நடை முறையில் விட்டி ருக்கிறார்கள். இப்படிக்கையாலாகாதவர்க ள் நடிகர் வேஷம் போட்டு வந்தால் அந்த வசீகரத்தை நம்பி வாக்காளர்கள் வாக்களித்து விடுவார்கள் என்ற இந்த நம்பிக்கையைத் தகர்க்க வேண்டியது ஊவா வாக்காளர் களின் கடமை.

இங்கே போட்டியிடும் தமிழ் வேட்பா ளர்கள் மாகாண சபையில் காணப்படும் ஓட்டைகள் பற்றி பேச வேண்டும். உண்மை நிலை பற்றி பேச வேண்டும். இத்தகைய வர்களுக்கே மக்களும் வாக்களிக்க வேண் டுமே தவிர, வேஷதாரிகளுக்கு அல்ல. இவர்கள் ஏன் வேஷம் தரிக்கிறார்கள் என் றால் பதவி மூலம் கிடைக்கக் கூடிய சொந்த ஆதாயங்களுக்காகத்தானே தவிர, வாக்கா ளர்களின் நலன்களுக்காக அல்ல என்பதைத் தெளிவாக வாக்காளர்கள் புரிந்து வைத்தி ருக்க வேண்டும்.

சிங்களவரிடத்தில்...

முன் பக்கத் தொடர்

இந்த விசேட பொதுக் கூட்டத்தில் பிரதம அதிதியாக பேருவளை ஜாமிஆ நளிமியா கலாபீடத்தின் பணிப்பாளர் கலாநிதி சுக்ரி, சிறப்பு அதிகாளாக முன் னாள் பாராளுமன்ற உறுப்பினர் இம்தி யாஸ் பாக்கீர் மாக்கார் மற்றும் அகில இலங்கை ஜம்இய்யத்துல் உலமாவின் தலைவர் ரிஸ்வி முப்தி உட்பட சிவில் சமூக அமைப்புகளின் உறுப்பினர்கள் பலர் கலந்து கொண்டனர்.

அங்கு தொடர்ந்து உரையாற்றிய தேரர் மேலும் தெரிவித்ததாவது;

எமது நாட்டில் ஒரு தகவலை மற்ற வர்களுடன் பகிர்ந்து கொள்ளும்போது பல மாற்றங்களுடன் விஸ்தரிக்கப்பட்டு பகிரப்படும் நிலை காணப்படுகிறது. அதேபோன்று சிலர் பிரச்சினைகளை பெரிதுபடுத்தும் நோக்கில் ஊடகங்கள் வாயிலாகவும் பழையான தகவல்களை மக்களுக்கு வழங்குகின்றனர்.

இதற்கு சிறந்த உதாரணமாக அண்மைய அளுக்கமை சம்பவத்தை எடுத்துக் கொள்ள லாம். இதன்போது பெளத்த பிக்குகள் மூவரை முஸ்லிம்கள் கொன்றுவிட்டதாக ஒரு செய்தி வெளியானது. இது உண்மை யிலேயே பெளத்தர்களை ஆத்திரமூட்டக் கூடிய ஒரு செய்தி. என்றாலும் அப்படி எந்த ஒரு சம்பவமும் அங்கு இடம்பெற வில்லை.

அத்துடன் இந்த இடத்தில் நாம் எமக் குள் காணப்படும் மொழிப் பிரச்சினை கள் தொடர்பிலும் கூடிய கவனம் செலுத்து தல் வேண்டும். எமது நாட்டைப் பொறுத்தவரையில் பிரதான மொழியாக சிங்களம் காணப்படுகின்றது. ஆகவே தாய் மொழியுடன் சிங்கள மொழிக்கும் முக்கி யத்துவமளித்து கற்றுக் கொள்ள வேண்டும். இன்றைய இந்த ஸ்ரீ லங்கா முஸ்லிம் கவுன்ஸிலின் கூட்டம் சிங்கள மொழியில் நடத்தப்படுகின்றமை மகிழ்ச்சியளிக்கின் றது. அதேபோன்று, முஸ்லிம்களுக்கு எதிராக முன்வைக்கப்படும் குற்றச்சாட் டுக்களுக்கும் சிங்கள மொழியிலேயே பதில் வழங்கினால் மக்களுக்கு சென்ற டையும் வீதம் கூடுதலாகக் காணப்படு கிறது. அப்போது எமக்குள் காணப்படும் ஒற்றுமை மேலும் அதிகரிக்கும் என அவர் தெரிவித்தார்.

அரசாங்கம்...

முன் பக்கத் தொடர்

ஊவா மாகாணத்தில் அரசாங்கம் பிரயோகித்து வரும் அடக்குமுறைகளை எதிர்வரும் ஜனாதிபதி தேர்தலிலும் பயன்படுத்தக் கூடிய சாத்தியங்கள் காணப் படுகின்றன எனவும் அனுரகுமார திலா நாயக்க தெரிவித்துள்ளார்.

67 ஆவது சுதந்திர... முன் பக்கத் தொடர்

நடத்துவதற்கான ஏற்பாடுகள் மேற்கொள் ளப்பட்டுள்ளதாகவும் அவர் மேலும் கூறினார்.

இக்கொண்டாட்டத்தில் 16 தேசிய கலாசார நிகழ்வுகள் இடம்பெறும் என் றும் 5000 படை வீரர்களின் அணி வகுப்பு நிகழ்ச்சி இடம்பெறும் என்றும் அமைச் சர் தெரிவித்தார்.

படையினரின்...

முன் பக்கத் தொடர்

ஊவா மாகாண சபைத் தேர்தலில் பதுளை மாவட்டத்தில் ஜனநாயக ஐக்கிய முன்னணியின் இரட்டை இலை சின்னத் தில் போட்டியிடும் வேட்பாளர்களை ஆத ரித்து குத்தலாவையில் இடம்பெற்ற கூட் டத்தில் உரை நிகழ்த்தும் போதே அமைச் சர் இதனை தெரிவித்தார்.

அரசாங்கத்தைப் பலப்படுத்துவதோ அல்லது ஐக்கிய தேசிய கட்சியை பல வீணப்படுத்துவதோ எமது நோக்கமல்ல. முஸ்லிம்களைப் பலப்படுத்துவதே நாம் ஒற்றுமைப்பட்டு இத்தேர்தலில் போட்டி யிடுவதன் ஒரே நோக்கமாகும் என அமைச்சர் ரஷூப் ஹக்கீம் மேலும் தெரி வித்தார்.

எதிர்வரும்...

முன் பக்கத் தொடர்

முதல் நான்கு வருடங்கள் நவம்பர் 19 ஆம் திகதியுடன் நிறைவடைகின்றன.

ஜனாதிபதி தேர்தலை 2015 ஆம் ஆண்டு ஜனவரி மாதம் இறுதிப் பகுதி யில் நடத்துவதற்கு அரசாங்கம் ஏலவே கலந்தாலோசித்திருந்த நிலையில், பாப் பரசர் பிரான்ஸிஸ், ஜனவரி மாதம் 13 ஆம் திகதி இலங்கைக்கு விஜயம் செய்யவிருப் பதால் அவருடைய வருகைக்கு முன்னரே தேர்தலை நடத்தி முடிப்பதற்கு அரசாங் கம் தீர்மானித்துள்ளதாகவும் ஊவா மாகாண சபைத் தேர்தலுக்கு பின்னர், ஜனாதிபதி தேர்தலுக்கான ஆரம்பக் கட்ட வேலை களை ஸ்ரீ லங்கா சுதந்திரக் கட்சி முன்னெ டுக்கவுள்ளது என்றும் தகவல்கள் வெளி யாகியுள்ளன.

இதேவேளை, எதிர்வரக் கூடிய ஜனாதி பதி தேர்தலில் மஹிந்த ராஜபக்ஷ போட்டி யிட முடியுமா என்ற சர்ச்சையும் தோன்றி யுள்ள நிலையில், ஜனாதிபதி தேர்தல் நட வடிக்கை முன்னெடுக்கப்படுகின்றது. ஜனாதிபதி தேர்தலுக்கான எதிர்வு கூறலைத் தொடர்ந்து எதிர்க்கட்சிகளின் பொதுவேட்பாளர் தெரிவும் தீவிரப்படுத் தப்படும் என்றும் அரசியல் மட்டத்தில் எதிர்பார்க்கப்படுகிறது.

தம்புள்ளை...

முன் பக்கத் தொடர்

மற்றும் 'காபைற்' உள்ளிட்ட சில பொருட்கள் மீட்கப்பட்டன.

இந்த சம்பவத்தினால் பள்ளிவாசலுக்கு எந்த சேதமும் இல்லை. இது தொடர்பாக பொலிஸ் நிலையத்திற்கு முறையிட்ட பின்பு பொலிஸாரும் விசேட அதிரடிப் படையினரும் வருகை தந்தனர் எனவும் தெரிவித்தார்.

மேலும், இத்தாக்குதல் குறித்து முஸ்லிம் அரசியல் பிரமுகர்கள் பலத்த கண்டனங் களை தெரிவித்துள்ளனர். இது தொடர் பாக பொலிஸார் மேலதிக விசாரணை களை நடத்தி வருவதாகவும் தெரிய வரு கிறது.

தம்புள்ளை ஹெரியா ஜுமுஆப் பள்ளிவாசல் கடந்த சில வருடங்களாக தாகுதலுக்குள்ளாக்கப் பட்டு வருகின் றது. அப்பள்ளிவாசல் அவ்விடத்திலிருந்து அகற்றப்பட வேண்டும் என்று தம் புள்ளை விகாராதிபதி இனாமலுவே சுமங்கல தேரர் தலைமையில் அழுத்தங் கள் பிரயோகிக்கப்பட்டு வந்தன. இருப் பினும் இப்பள்ளிவாசலை பிறிதோர் இடத்தில் அமைப்பதில் முடிவுகள் எட் டப்படாது இழுபறிகள் நிலவி வருவதும் குறிப்பிடத்தக்கது.

தனிப்பட்டவர்கள் அரசியல் நகர்வுகளில் தேசிய ஷூரா சபை தலையிடாது

மஸிஹுத்தீன் இனாமுல்லாஹ்

தேசிய ஷூரா சபை பல தேசிய மட்ட இஸ்லாமிய அமைப்புகளையும் புத்திஜீவி களையும் வர்த்தக சமூகத்தினரையும் பல் கலைக்கழக சமூகத்தினர், இளைஞர் அமைப்புகள் என பல தரப்பினரையும் கொண்டுள்ள அரசியல் சார்பற்ற ஒருங்கிணைப்புப் பொறிமுறையாகும்.

தேசிய ஷூரா சபையில் உள்ள தனி நபர்களின் அல்லது குழுக்களின் தனிப் பட்ட கொள்கை சார்ந்த நடவடிக்கைகள் மற்றும் அரசியல் நகர்வுகளில் தேசிய ஷூரா சபை தலையிடவோ அவற்றிற்கு பொறுப்புக் கூறவோ மாட்டாது.

பிரிந்து நின்று செயற்பட்டு தமக்குள் சேறு பூசிக் கொள்ளும் அரசியலை செய்ய வேண்டாம் எனவும் ஒன்றுபட்டு செயற்படுமாறும் முஸ்லிம் அரசியல் குழுக்களுக்கு தேசிய ஷூரா சபை அல்லது அதன் சிரேஷ்ட உறுப்பினர்கள் பொதுவாக ஆலோசனைகள் கூறியிருப்பின் அல்லது குறிப்பிட்ட குழுக்களின் அரசியலில் தேசிய ஷூரா சபை பங்கெடுத்துள்ளதாக கொள்வது அபத்தமானதும் ஷூரா சபையின் நம்பகத் தன்மைக்கு குந்தகம் விளைவிப்பது மான செயலாகும்.

ஊவா மாகாண சபைத் தேர்தலிலோ, வேறு எந்த தேர்தலிலுமோ தேசிய ஷூரா சபை நேரடியாகவோ, மறைமுகமாகவோ எந்த ஒரு தேசிய அரசியல் கட்சியிக்குமோ

அல்லது கூட்டணிகளுக்கோ, ஆதரவாகவோ அல்லது எதிராகவோ எந்தவோர் உத்தியோகபூர்வ நிலைப்பாடுகளையும் எடுக்கவும் இல்லை. அது ஷூரா சபையுடைய பணியுமல்ல என்பதே நான் அறிந்த வகையில் உண்மையாகும்.

தேசிய ஷூரா சபை சமூகம் மற்றும் தேசம் சார்ந்த அடையாளம் காணப்பட்ட பொதுவான இலக்குகளில் நன்கு ஆராயப்பட்ட குறுகிய, இடைக்கால மற்றும் நீண்டகால மூலோபாய செயற்திட்டங்களுடன் படிப்படியாக சமூக ஒற்றுமையை கட்டி எழுப்பி வரும் ஒரு ஒருங்கிணைப்புப் பொறிமுறையாகும்.

முஸ்லிம் மற்றும் முஸ்லிமல்லாத தேசிய அரசியல் தலைமைகளுடன் அரசியல் வேறுபாடுகளுக்கு அப்பால் சமூகத்தினதும் தேசத்தினதும் நலன்கள் சார்ந்த விவகாரங்களில் ஒத்துழைக்கின்ற ஒரு செயற்பாட்டு ஒழுங்கு குறித்து தற்பொழுது அது ஆராய்ந்து வருகின்றது என்பதே உண்மை.

குறுகிய அரசியல் அல்லது கோட்பாட்டு வட்டங்களுக்குள் தேசிய ஷூரா சபையை அடையாளப்படுத்தி அதன் நம்பகத் தன்மையை குறைக்கின்ற பொறுப்பற்ற பிரசுரங்களை வெளியிடுவது சமூகத்திற்கு இழைக்கப்படும் பெரும் வரலாற்றுத் தவறாகும்.

சமாதான நீதவான்



பாலமுனை ஐந்தாம் குறிச்சியைச் சேர்ந்த முஹம் மது ஹனிபா அப்துல் மனாப் அகில இலங்கை சமாதான நீதவானாக அக்கரைப் பற்று மாவட்ட நீதிமன்ற நீதிபதி ஏ.ஜி. அலெக்சன்

ராஜா முன்னிலையில் சத்தியப் பிரமாணம் செய்து கொண்டார்.

அம்பாறை மற்றும் மட்டக்களப்பு மாவட்ட நலன்புரி அமைப்பின் தலைவரும், அட்டாளைச்சேனை லக்கி விளையாட்டுக் கழகம், தேசிய ஐக்கிய ஊடக விவலாளர் ஒன்றியம் போன்றவற்றின் உதவிச் செயலாளராகவும் பாலமுனை பிரதேச சமூக சேவைகள் அமைப்பின் அங்கத்தவராகவும் செயற்பட்டு வருகின்றார்.

பாலமுனை மற்றும் அட்டாளைச் சேனை மத்திய கல்லூரியின் பழைய மாணவரும் மாணவ தலைவராகவும் செயற்பட்ட இவர், மர்ஹூம் ஆதம்லெப்பை முஹம்மது ஹனிபா - உதுமாலெப்பை சித்தி பழீலா ஆகியோரின் முதலாவது புதல்வராவார்.

பாப்பரசரின்...

(03 ஆம் பக்கத் தொடரி)

பாப்பரசர் ஜனவரி 13 ஆம் திகதி இலங்கைக்கு விஜயம் செய்வார் என்றும் அவருக்கு அரசாங்க மரியாதையுடன் வரவேற்பு வழங்கப்படும் என்றும் பேராயர் அறிவித்தார்.

எனக்கு சவால்...

(03 ஆம் பக்கத் தொடரி)

காட்டட்டும் என மங்கள சமரவீர சிறி கொத்தவில் வைத்து கருத்துத் தெரிவித்திருந்தார். இதற்கு பதிலளிக்கும் வகையில் வெளியிட்ட அறிக்கையிலேயே சஜித் பிரேமதாச இதனைச் சுட்டிக் காட்டியுள்ளார்.

ஜனாதிபதியுடன்...

(03 ஆம் பக்கத் தொடரி)

அரசாங்கத்திற்கும் தமிழ்த் தேசிய கூட்டமைப்பிற்கும் இடையிலான பேச்சுவார்த்தைகளுக்கு சர்வதேச கண்காணிப்பாளர்களின் பிரசன்னம் அவசியமானது. எந்தவொரு நேரத்திலும் ஜனாதிபதியுடன் பேச்சுவார்த்தை நடத்த தயாராகவுள்ளோம். பேச்சுவார்த்தைகளில் சர்வதேச கண்காணிப்பாளர்களின் பிரசன்னம் பேச்சுவார்த்தையின் வெளிப்படைத் தன்மையை உலகிற்கு உணர்த்தும். 13 வது திருத்த சட்டத்தை அமுல்படுத்தத் தயார் என்ற ஜனாதிபதியின் உறுதி மொழி வரவேற்கப்பட வேண்டியது. அதேநேரத்தில், பொலிஸ் அதிகாரங்களை வழங்க முடியாது என்ற ஜனாதிபதியின் கருத்தை ஏற்றுக் கொள்ள முடியாது.

சுகாதாரத் துறைக்கு...

(03 ஆம் பக்கத் தொடரி)

நிறுவனங்களில் முக்கிய பதவிகளை வகித்து வருகின்றார். நபர் ஒருவரினால் இத்தனை பதவிகளை வகித்து தமது கடமைகளை ஆற்ற முடியுமா என்பது கேள்விக்குறியே என அனுரகுமார திலா நாயக்க நாடாளுமன்றில் கேள்வி எழுப்பியுள்ளார்.

இலங்கையினால்...

(02 ஆம் பக்கத் தொடரி)

இதில், 47300 கண் வில்லைகளைக் கொண்டு உள்நாட்டிலும் 67400 கண் வில்லைகள் மூலம் வெளிநாட்டிலும் பலர் கண் பார்வை பெற்றுள்ளனர். இவற்றில் 35 ஆயிரம் கண் வில்லைகள் வைத்தியர்களின் பயிற்சிப் பிழைப்பினால் வழங்கப்பட்டுள்ளன.

தலைமைத்துவம் ஓர் அமானிதம்

அபூபக்கர் நளீம்
வருகை தரு விரிவுரையாளர், இலங்கை திறந்த பல்கலைக்கழகம்

இன்று பலரும் தம்மை தலைவர்களாகக் காட்டிக் கொள்வதுடன் தலைமைத்துவப் பொறுப்புகளைப் பெறுவதற்கு பல்வேறு வழிகளிலும் முயற்சிப்பதைக் காண முடிகிறது. தடி எடுத்தவர்கள் எல்லாம் வேட்டைக் காரர்கள் என்பதைப் போன்று இன்று பல்வேறு தளங்களிலும் தலைமைத்துவத்திற்கான போட்டிகளிலும் முன்னெடுப்புகளிலும் எமது சமூகத்தில் பலரும் ஈடுபட்டு வருகின்றனர். இவர்கள், தலைமைத்துவம் தொடர்பாக இஸ்லாம் காட்டியுள்ள வழிமுறைகளை புறந்தள்ளிய நிலையில் செயற்படுவதுடன் இன்னொரு சாரார் அதற்கு ஒத்துழைப்பதையும் காண முடிகிறது.

தலைமைத்துவத்தை இஸ்லாம் ஓர் அமானிதமாக அடையாளப்படுத்தியுள்ளது. நபி (ஸல்) அவர்கள் நீங்கள் அனைவரும் பொறுப்புதாரர்கள். உங்களது பொறுப்பு பற்றி விசாரிக்கப்படுவீர்கள் என்று கூறிய ஹதீஸில் தலைமைத்துவம் தொடர்பாக விசாரிக்கப்படுவதையே முதலில் சுட்டிக் காட்டினார்கள். அவ்வளவு முக்கியத்துவம் உடைய பொறுப்புத்தான் தலைமைத்துவம். எமது சமூகத்திலுள்ள தலைவர்கள் தமது தலைமைத்துவம் தொடர்பில் மறுமையில் பதிலளிக்க வேண்டும் என்ற சிந்தனையுடன் செயற்படுகிறார்களா என்பது கேள்விக் குறியாகவே உள்ளது.

குறித்த தலைமைத்துவத்திற்குரிய தகுதி இருக்க வேண்டும் என்று இஸ்லாம் வலியுறுத்துகிறது. நபி (ஸல்) அவர்களிடம் தலைமைத்துவப் பொறுப்புகளைக் கேட்ட ஒரு சில ஸஹாபாக்களுக்கு நீங்கள் குறித்த தலைமைத்துவப் பொறுப்புக்கு தகுதியற்றவர் என்று கூறி தலைமைத்துவத்தை கொடுக்காமல் விட்ட வரலாறுகள் உள்ளன. சில ஸஹாபாக்களிடம் தலைமைத்துவப் பொறுப்புகள் வழங்கப்பட்டபோது அதை மிகத் தயக்கத்துடனும் இதனை என்னால் சரியாகச் செய்ய முடியுமா என்ற பயத்துடனும் ஏற்றிடுப்பதைக் காண முடிகிறது. கலீபா அபூபக்கர் (ரழியல்லாஹு அன்ஹு) அவர்கள் கலீபாவாகத் தெரிவு செய்யப்பட்ட போது ஆற்றிய உரை இதனை நன்கு புலப்படுத்துகிறது.

“மக்களே இறைவன் மீது சத்தியமாக, இரவிலோ பகலிலோ நான் ஒரு போதும் தலைமைத்துவத்தை ஆசைப்படவில்லை அதன் மீது சார்பு கொண்டிருக்கவில்லை. அதை எனக்கு அளிக்குமாறு பகிரங்கமாகவோ, இரகசியமாகவோ இறைவனை நான் ஒரு போதும் இறைஞ்சியதுமில்லை. ஆனால், இந்த இக்கட்டான நிலையில் ஏதாவது தீங்கு நிகழலாம் என்று அஞ்சியே நான் இந்தப் பதவியை ஏற்றுக் கொண்டேன். இந்தப் பதவியில் எனக்கு எவ்வித மகிழ்ச்சியும் இல்லை. என்னுடைய ஆற்றலுக்கு அப்பாற்பட்ட மிகப் பெரிய பொறுப்பு ஒன்று என் மீது சுமத்தப்பட்டிருக்கிறது. அல்லாஹ்வுடைய உதவியின்றி அதனை என்னால் சரியாக நிறைவேற்ற முடியாது. இன்று என்னுடைய இந்த இடத்திற்கு என்னை விடவும் வலிமையுள்ள ஒருவர் கிடைத்திருக்கக் கூடாதா என்று எண்ணுகிறேன் என்று அவர்கள் ஆற்றிய உரையின் ஆரம்பத்தில் கூறினார்கள். இன்று தலைமைத்துவத்திற்கு போட்டி போடும் எமது சமூகத்தினருக்கு இவ்விரையிலிருந்து எவ்வளவு படிப்பினைகள் உள்ளன.

ஒரு கூட்டத்தின் தலைவன் அக்கூட்டத்தின் பணியாளன் என்று நபி (ஸல்) அவர்கள் குறிப்பிட்டார்கள். ஆனால் இவைகளை மறந்து, நான் சொல்வதுதான் சட்டம் என்ற அடிப்படையில் எமது சமூகத்தில் பல மட்டத்திலும் பல தலைமைகள் செயற்படுவதைக் காண முடிகிறது. அபூபக்கர் (ரழி) தனது உரையில், நான் உங்களை விடச் சிறந்தவனல்லன். நான் நேர் வழியில் இருந்தால், என்னோடு ஒத்துழையுங்கள். நான் தவறான வழியில் இருந்தால், என்னைத் திருத்துங்கள். என்று பகிரங்கமாகக் கூறியதுடன் மற்றவர்களின் ஆலோசனைகளையும் உள்வாங்கியே செயற்பட்டிருக்கிறார்கள்.

ஐவேளைத் தொழுகை எமக்கு சிறந்த தலைமைத்துவத்துடன் தொடர்புடைய பல அம்சங்களையும் உள்வாங்கிப் பயிற்சியளிக்கிறது. ஆனால், நாம் அதைக் கண்டு கொள்ளாதவர்களாகச் செயற்படுகிறோம். தொழுவைக்கும் இமாம் (தலைவர்) தெரிவின் போது அவருக்கு அதற்கான தகுதிகள் உள்ளனவா என்று பார்க்க வேண்டும். தொழும் போது இமாமுக்கு முற்றாகக் கட்டுப்பட வேண்டும். தொழுகையில் இமாம் ஏதாவது தவறிழைத்தால் பின்னால் நின்று தொழுவோர் அதனைச் சுட்டிக் காட்ட வேண்டும். ஒருவருக்கு தொடர்ந்து தொழுவைக் முடியாமல் வழு முறிவடைதல் அல்லது மயக்கம் போன்ற விடயங்கள் ஏற்பட்டால் பின்னாலுள்ள பொருத்தமான ஒருவருக்கு தலைமைத்துவத்தை விட்டுக் கொடுக்க வேண்டும் என்று தொழுகை எவ்வளவு பயிற்சிகளை வழங்குகிறது. ஆனால், நடைமுறை வாழ்வில் இவற்றையெல்லாம் எமது சமூகம் மறந்து செயற்படுகிறது.

இன்று எமது சமூகத்தில் பள்ளிவாசல்கள் தொடக்கம் பாராளுமன்றம் வரைக்கும் தலைமைத்துவப் போட்டியும் பிரச்சினைகளும் இடம்பெறுகின்றன. இவ்வகைகளில் முன்மாதிரியாக வாழ வேண்டிய சிறந்த வழிகாட்டல்களைக் கொண்டிருக்கின்ற எமது சமூகம் சில சமயங்களில் அந்நிய சமூகத்தவர்களால் நகைக்கப்படுகின்ற அளவுக்கு நடந்து கொள்கின்றனர். சில இடங்களில் பள்ளிவாசல் நிருவாகிகள் தெரிவிப்போது பொலிஸாரின் உதவியை நாட வேண்டிய நிலைமையும் எமது சமூகத்தில் இருப்பது கசப்பான உண்மையாகும்.

ஒரு சிலர் பல அமைப்புகளின் தலைமைத்துவப் பொறுப்புகளை சமகாலத்தில் பொறுப்பேற்று எதனையும் சரியாக நிறைவேற்ற முடியாமல் திண்டாடும் நிலையில் உள்ளதையும் காணலாம். இவ்வாறான நிலைமையில் தனது இயலுமைக்குட்பட்ட பொறுப்புகளை மாத்திரம் ஏற்றுக் கொள்ள வேண்டும்.

தலைமைத்துவத்திற்கு தகுதியானவர்களை அடையாளம் கண்டு அவர்களைத் தெரிவு செய்வது சமூகத்திலுள்ளவர்களின் பொறுப்பாகும். யாராவது செய்யும் எமது பாட்டில் நாம் இருந்துவிடுவோம் என்று உரிய, தகுதியுடையவர்கள் ஒதுங்கிவிடும் ஒரு நிலையும் எமது சமூகத்தில் இல்லாமல் இல்லை. இவ்வாறானவர்கள் அல்லாஹ்வால் தமக்கு வழங்கப்பட்டுள்ள ஆற்றலுக்கு பதில் சொல்ல வேண்டும் என்பதை கவனத்திற் கொள்ள வேண்டும்.

தலைமைத்துவத்தை சரியாக நிறைவேற்றிய நீதமான தலைவர்களுக்கு மறுமையில் நிழலே இல்லாத மஹஷூரில் அல்லாஹ் நிழல் வழங்குவான் என்று நபியவர்கள் கூறியுள்ளதும் இங்கு கவனிக்கப்பட வேண்டிய ஓர் அம்சமாகும்.

எனவே, எமது சமூகத்திலுள்ள சிறிய மட்டத்திலிருந்து உயர் மட்டங்கள் வரை தலைமைத்துவ தெரிவின் போதும் தலைமைத்துவப் பொறுப்பை ஏற்கும் போதும் தலைமைத்துவம் தொடர்பில் இஸ்லாம் காட்டியுள்ள வழிமுறைகளைப் பின்பற்றி அல்லாஹ்வுக்குப் பயந்து செயற்படுவது அவசியமாகும்.



அவர்களுக்கு விடியவில்லை

வெப்ப மெத்தை விரித்துப் படுத்திருந்த இரவை அருணோதயத்தில் விழித்துக் கொள்ளும் பூங்குயில்கள் மதுரக் குரலால் துயில் எழுப்பின. குயில்களின் குரலைத் தொடர்ந்து எமது மறைல்லா பள்ளிவாசல் முஅத்தீன் கணீர்க் குரலில் அதானொலி.

நான் வழமை போல் பாங்கொலி கேட்பதற்கு முன்னரே எழுந்து தவறஜீத் தொழுகையை நிறைவேற்றி விட்டுத் திருக்குர்ஆனின் இதயமாகிய 'யாஸீன் கூராவை' ஒதிக் கொண்டிருந்தேன். அருணோதயத்திற்கு முன்னரான பின்னிரவு சலனமில்லாது படுத்திக் கிடந்த அந்தச் சாந்தமான இரவு என்னையும் என் விழிந்ததையும் இறைவனோடு இணைத்து வைத்தது. எனக்குள் வெப்பசாரங் கூடி வருகின்றது. நான் அழுகின்றேன்.

அடியான் அழ வேண்டும். அமுதமுது அவனைத் தொழு வேண்டும் என்பதற்காகத்தானோ? பொய்யான பௌதிக உலகத்திலிருந்து விடுதலை பெற்றுச் சுவனத்தை அடைந்து சுகம் பெற வேண்டும் என்பதற்காகத்தானோ? இந்த நடுநிசி தாண்டிய தொழுகையை நம்மீது கடமையாக்கினானோ இறைவன் என்று எண்ணுகின்றேன்.

"அல்லாஹ்"ஸ் ஸமது"

அந்த அல்லாஹ் எவருடைய தேவையுமற்றவன். அனைத்தும் அவன் அருளையே எதிர்பார்த்திருக்கின்றான். அந்த அனைவரிலும் ஒருவனாகிய யானும் அவனின் கட்டாடசத்தைக் கருணையை யாசித்தவனாக... அந்தக் 'குல்ஹ்' அல்லாஹ் அஹதை' (நபியே நீர் கூறுவீராக அவன் அல்லாஹ் ஒருவனே)—அவ்வொருவனை என் நெஞ்சில் குடியமர்த்த விழைந்தவனாக அருணோதயத்திற்கு முன்னர் எழுந்து கொள்கின்றேன்.

அவனது பிடரி நரம்பை விடவும் அதிகமாக நாம் அவனிடம் நெருக்கமாயிருக்கிறோம். (50: 16) என்று அல்லாஹ் கூறுவதிலிருந்து மரணத்தை எண்ணுங்கால் மனந் திகில் கொள்கின்றது. அந்தத் திகில் எனது துயிலைத் துரத்துவது வாஸ்தவமே.

பாங்கொலி செவிப்பறைகளைச் சென்றடைந்தும் இன்னும் எழுந்திராத

வண்ணம் இன்பத் தூக்கத்தில் பலர். இவர்களுக்குச் சுப்ஹீத் தொழுகை அடிபட்டுப் போவது பற்றிக் கொஞ்சம் கூடக் கவலையே இல்லை. எனது குடியிருப்பைச் சேர்ந்தவர்களின் சிலர் தவணை முறைத் தொழுகையாளிகள். இவர்களுக்கு நோன்பு காலம் வந்தால் போதும். தாடியைச் சிரைக்கார். தன்பீவைக் கைவிடார். பள்ளிக்குப் படை எடுப்பார். பள்ளி கொள்ளாது, பக்தர் வெள்ளம்.

நோன்பு காலம் அல்லவா? 'கிலாஃபுத்தே இலாஹியா' வாகிய இறையாட்சியில் தாகூத்துக்களுக்கு விவங்கிடப்படும் காலம்.

எனது தெருத் தோழர்கள் கைத்தாண்டுகளின் தொல்லையற்றுத் தொழத் தொடங்குகின்றார்கள். அத்தொழுகை ரமழான் மாதத்திற்குப் பின்னரும் நீடித்தால் எவ்வளவு சிறப்பு. வெற்றியும் ஈடேற்றமுந் தருபவன் யாரோ? அவனை அஞ்சித் தொழுவர்கள் ரமழானுக்குப் பின் காணாமற் போய் விடுகின்றார்களே. இது தவணைத் தொழுகை அல்லவா? இந்தத் தவணை முறைத் தொழுகையாளியை விடவும் இன்னுஞ் சிலரும் இருக்கின்றார்கள். இவர்கள் பரிதாபத்துக்குரியவர்கள். பள்ளிப் பக்கமே போக மாட்டார்கள். பள்ளிவாசல் என்றால் பாம்பு, ஜீமுஆத் தொழுகை கூட இவர்களுக்கு சம்மாதான். "எனக்குத் தொழத் தெரியாதே" என்று சொல்லும் அளவுக்குப் பிற சோலிகளைத் சமந்து கொண்ட பிரதிநிதிகளும் வாழ்ந்து கொண்டதான் இருக்கின்றனர். இவர்கள் அனைவரையும் சேர்த்துத்தான் "அல்லாஹ் மரணத்தையும் வாழ்வையும் ஏற்படுத்தினான். உங்களில் யார் மிகச் சிறந்த செயல் புரியக் கூடியவர்கள் என்று உங்களைச் சோதிக்கும் பொருட்டு" (67: 1-2) என்று குர்ஆன் எமக்குக் கூறிக் காட்டிய போதிலும் அதானுக்குப் பதில் சொல்ல முடியாத அற்பர்களாய்... தவணை முறைத் தொழுகையாளிகளாய்...

பள்ளிவாசலை விட்டு விலகிச் செல்வதா?

நான் சுப்ஹீத் தொழுகையை நிறைவேற்றிய பின்னர் பள்ளிவாசலில் சற்று திரிந்து விட்டு வீட்டுக்கு வருகின்றேன். வரும் வழியில் மக்கள்

ஹாஜியாரின் நாலுக்கு மாடிவீட்டை நிரிர்ந்து பார்த்தேன். மேல் மாடியில் மின்விளக்கு எரிகின்றது. ஊரிலேயேயுள்ள உயர்ந்த கட்டிடம். தவறஜீத்துத் தப்பாத தொழுகையாளி ஆகையால் மறறைய தொழுகைகளைப் பற்றிச் சொல்ல வேண்டியதில்லை. எமது மறைல்லாவில் நாளாந்தம் பின்னிரவில் மின் விளக்கெரிவது அவரது மேல்மாடியில்தான், தவறஜீத் தொழுகைக்காக.

அவர் தொழுகையாளிதான். அல்லாஹ்வுக்கு அஞ்சிப் பணிந்து நடக்கும் அர்த்த ராத்திரியில் அமும் அழுகையாளிதான். அத்துடன் அவர் ஒரு 'மில்லியனர்'.

ஆனால் கடந்த வருடம் 'ஸகாத்' என்னும் ஏழை வரியை வழங்கிய தனவந்தர்களுள் அவரது பெயர் அப்படியில் பத்தாவது இடத்தில். ஐம்பது ஆயிரம் ரூபாவோடு மட்டும்... தனக்கென்னமோ மாதிரி இருந்தது. ஒரு மில்லியனர் ஐம்பதாயிரம் ரூபா! பத்தாவது இடம்!

மாடி யுயர்ந்தது போதுமே - உன் மனசு உயர்ந்திட வில்லையே! பணங் கோடி சேர்ந்தது போலுமே- நற் கொள்கை சேர்ந்திட வில்லையே! அவரது கட்டடத்தை பார்த்த அக்கணமே கவிதையொன்று பிறந்து வந்தது, எனக்குள்ளே. நல்லதொரு கவிதைக்குரிய 'stenza' அப்பாட்டின் இப்பகுதி எனக்குப் பட்டது. மனதுக்குள் எழுதிக்கொண்டேன்.

காசு-கல், மண், சாந்தாக மாறி, மாடிக் கட்டமாக உருவெடுத்திருந்தது. அக்கட்டம் எனக்குள்ளே ஒரு நல்ல கவிதைக்குரியவாறு கருவெடுத்திருந்தது. ஆதலால் அந்த ஸ்டென்ஷாவை மீண்டும் வாய்க்குள்ளே சொல்லியவாறு பிரதான பாதையிலிருந்து இறங்கி எனது தெருவுக்குள் நுழைகின்றேன்.

மாடி உயர்ந்தது போலும் மனசு உயர்ந்தவர்கள் இவர் மட்டுமல்ல ஊரில் இன்னமும், எத்தனையோ தனவந்தர்கள். மறை பெய்யாமையுக்குக் காரணம் இவர்களின் மனசுதாம் மக்களின் ஏகோபித்த குரலிது!

அல்லாஹ் விதித்த ஆக்கையின்படி ஸகாத் கடமை சரியாகப் பேணப்படுவதில்லை. வெறுமனே கட்டடங்களை உயர்த்துவதில் மட்டும் கவனக் கூர்ப்பு. ஏழைகளுக்குப் போய்ச் சேர வேண்டிய பங்கு- சிரிவு ஸகாத்தாக வழங்கப்படுமானால் வானம் வழங்காதிருக்குமா? ஸகாத் முறைப்படி வழங்காத காரணத்தான் ஊரில் நிலவுகின்ற இன்றைய வரட்சி. நான் நடந்து வரும்போது எனதுள்ளம் இவ்வாறு பேசிக் கொண்டது. ஊர்ச் செல்வந்தர்கள் மீது சொற்களைகளை வீசிக் கொண்டது.

நான் எனது தெருவில் நடந்து வரும் போது எனக்கு அவரது மாடி மனையின் மேல் மாடியில் மின் விளக்கெரிவது தெரிகிறது. குர்ஆன் ஒதுகிறார் போலும். அதுதான் மின்சுமிடிகள் அணையவில்லை.

அவர் குர்ஆன் ஒதுவார். ஹதீஸ் கிரந்தங்களை வாசிப்பார். அத்துடன் வைரமுத்துவின கவியரங்கக் கவிதையும் கேட்பார். கவிதையுஞ் சிலவேலை எழுதிப் பார்ப்பார். கற்கண்டு, குழந்தை, இந்தியா ரூடையும் படிப்பார்.

அவர் நானாவின் இரகணைக் காரர்.

ஒரு நாள் நாம் பேசிக் கொண்டிருந்தோம். "கவிஞர் எனக்கொரு கவிதை எழுதி தர முடியுமா?"

"அதற்கென்ன எழுதித் தருகிறேன்"

"கவிதை தமிழில் அல்ல. ஆங்கிலத்தில் எழுதித் தர வேண்டும். நானே தீர்மானம் தருகிறேன். முடியுமா?"

"ஆம், எழுதித் தருகிறேன்"

அவர் தம் நெஞ்சில் இருந்த கருப்பொருளைச் சொன்னார். சுவையாக இருந்தது.

The Barrel of wine என்னுந்

தலைப்பில் நான் ஆங்கிலத்தில் கவிதையை எழுதிக்கொடுத்தேன்.

அக்கவிதை அடுத்து வந்த சில நாட்களில் ஓர் ஆங்கிலப் பத்திரிகையில் பிரசுரமானது.

இருவருக்கும் மகிழ்ச்சி. ஏனெனில் 'தீம்' தந்தபடியால் அவருக்கும் கவிதையை நான் தந்த படியால் எனக்கும் மகிழ்ச்சி.

ஆங்கிலத்திலும் என்னைக் கவிதை எழுதத் தூண்டிய அவருக்கு நான் நன்றியை ஒரு புறம் சொன்னாலும் இந்த நானாவின் இரகணைக்காரர் கூடும் அன்பினில் இறைவனை வணங்கினாலும் தேடும் பொருளின் மீது கொள்ளும் தீவிரப் பற்றினால் திருக்குர்ஆன் விதித்த ஸகாத் விதிமுறைகளிலிருந்து நழுவிவிட்டது குற்றமே.

Because he is a millionaire!

இந்த ரகத்தில் இன்னமும் எத்தனையோ மில்லியனர்கள்.

ஊருக்குள் மழையில்லை. கருங்கோடை வறட்சி தாண்டவம். மழை வேண்டித் தொழ மைதானத்தில் கூடுகின்றோம். ஆம், மழை வருமா?

வராது போல்தான் வானம் தோற்றமளிக்கின்றது. ஏனெனில் "நல்லார் ஒருவரை அவர் பொருட்டுப் பெய்வதற்காக வானம் தேடுகிறது.

ஊரில் பிறந்த அரிசியல்வாதிகளில்- வாக்காளர்களில்- ஆசிரியர்களில்- மாணவர்களில்- தனவந்தர்களில்- ஆத்மிகவாதிகளில்- லௌவீகவாதிகளில்- கணவர்களில்- மனைவியர்களில்- பெற்றோர்களில்- பிள்ளைகளில்- நல்லார் யார்?

ஊரே கெட்டுப் போச்சு! மழை வருமா? மாடி யுயர்ந்தது போலுமே- உங்கள் மனசு உயர்ந்திட வில்லையே இந்த ஸ்டென்ஷாவை மீண்டும் மீண்டும் உச்சரித்தபடி மறந்து போகக் கூடாதென்பதற்காக- வீட்டுக்குள் சென்றவுடனே நோட புத்தகத்தில் எழுதிக்கொள்ள வேண்டும் என்பதற்காக மீண்டும் மீண்டு அக்கவிதை வரிகளைச் சொல்லிய வண்ணம் நடக்கின்றேன்.

தெரு விளக்குகள் தேம்பி அழுவது போல எனக்குத் தென்படுகின்றது. ஏனெனில் வெளிச்சமிருந்தும் வெளியேற விரும்பாதவர்களாக இன்னும் ஆழ்ந்த தூக்கத்தில் ஆனந்தம் காணும் அனந்தம் பேர். அவர்களை நினைத்தா அந்த அஃறிணைகள் அழுகின்றன?

கலாபூஷணம் ஏ.எம்.எம். அலி

ஆமாம்-அர்த்த ராத்திரிக்கப்பாலும் ரீவி சனல்களோடு சங்கமமாகிப் போனவர்கள் பூட்டிய கதவுகளைத் திறக்க விரும்பாது ஆனந்த சயனத்தில் ஆழ்ந்த படி...!

குணதிசைக் கதிரோனின் கதிர் கரங்கள் இளங் காலையை வரவேற்கிறது. காலை வந்தென்ன? கதிர்கள் ஒளிர்ந்தென்ன? கங்குல் கலைத் தென்ன?

"தூக்கத்தை விடவும் தொழுகை சுகமானது" என முஅத்தீன் முழங்கியென்ன? இவ்வழைப்புத் தமக்குத்தான் என்று விளங்கியென்ன?

நான் எனக்குள்ளே பைத்தியக் காரனைப் போல புலம்பிக் கொள்கின்றேன்.

அந்தோ! எனது தெருவிலுள்ள பல வீடுகள் இன்னும் இருளில்தான் அவர்களுக்கு விடியவில்லை.

பலஸ்தீன் விடுதலை கீழ்

ஓ...யூதா!
நாளை உன்
மனவீட்டை எரிக்கும்
நிலமற்ற உன்
பக்கங்களை தோலுரிக்கும்

பஜ்ருகளை
கருக்கொண்டிருக்கும்- எம்
தாய்மாரின் வயிறுகள்
இன்னும் பல
இந்திபாளாச் சேவல்களை
நாளை பிரசவிக்கும்


ஓ...அப்போது
என் பலஸ்தீனா
உன்னிலிருந்து
சூரியன் முளைக்கும்

உன் குருதிக்காயத்தின்
மீதிருந்து
வெளிச்ச நதிகள்
பாயும்
உன் கவிஞர்களின்
பேனாவிலிருந்து
வெள்ளைப் புறாக்கள்
பறக்கும்

இதயவெளிகள்
ஸூஜூலில் சாயும்
ஷஹீதுகளின்
இரத்தக் கபனில்
விடுதலையின் பிறைக்கொடி
பறக்கும்

உனது சிறுவர்கள்
ஒலிவ் இலைகளால்
வாள்கள் செய்து
விடுதலையைக் கொண்டாடுவர்

அப்போது நான்
உன் பூவொன்றின்
வேர்களைப் பற்றி
உன் மண்ணில்
முளைத்து- என்
குதூகலத்தை அறிவிப்பேன்



அன்னை
கருவிற்குள் சுமந்து
கண்மணியாய் காத்து
எனக்காய் நீ ஒரு முறை
இறந்து பிறந்த வலியை
தாயே என்றும் மறவேன்

வறுமையிலும் எம்மைக் காத்து
குழந்தையிலும் நல்ல குழந்தையாக்கும்
பணியில் உன் தியாக உணர்வை
என்றும் மறவேன்

நான் வளர நீ பார்த்து
எதையும் உனக்கின்றி எனக்களித்து
சுயநலமின்றி காத்து - நீ
பட்டபாடு என்றும் நான் மறவேன்!

ஏ.பி.எப். றமீஸா
இஸ்லாஹிய்யா வளாகம்

முபஷ்ஷீரா நௌபா
உடதலவினன்

யார் பொறுப்பு?


முன்னர் இடட தீயால் இராவணமும் முடி துறப்பு
பின்னர் வைத்த தீயால் யாழ் நூலகம் எரிப்பு
மூதூரில் மூண்ட தீயால் முற்றாக புலி ஒழிப்பு
புது ஊரில் (அளுக்கமை) புகுந்த தீயால்
புவி எங்கும் பேரெதிர்ப்பு!
மாடறுப்பு, ஹலால் பொறிப்பு, மாதர்களின் முகம் மறைப்பு
வீடுகடப்பு, கடையெரிப்பு வீதியெங்கும் வீராப்பு
நிகரில்லா ஆண்டவனின் இல்லங்களும் அழித்துகடப்பு
நிரந்தரமாய் நாம் வாழும் நிலத்தினிலும் ஊடறுப்பு!
காவியுடை தரித்தோரும் காதையர்போல் களம் குதிப்பு
காவல்துறை கண்டும் இதைக் காணாது போல் நடப்பு
மூவினமும் ஒன்றாக வாழ்ந்திடடால் சீர் சிறப்பு
மூத்த இனம் நாமென்று மோதுவதால் மூக்குடைப்பு!
பண்பான பர்த்தாவுடன் பாடசாலை வர மறுப்பு
பச்சைத் துவேசிகளால் படிப்பதற்கும் கதவடைப்பு
மறைக்கின்ற நிகாப் அணிய மங்கையர்க்குத் தடைவிதிப்பு
குறைவாக உடையணிந்து குமரி வந்தால் வரவேற்பு!
பேரினத்தின் வன்முறையால் வர்த்தகமும் பாதிப்பு
ஆபத்து வேளைகளில் அமைச்சர்களும் வாயடைப்பு
ஆறுதலாய் வந்து பின்னர் அறிக்கைவிட்டு கண் துடைப்பு!
குடியிருக்கும் காணியிலும் குறைவின்றி படைக் குவிப்பு
குலையத்தில் இடம் தேடி குடி மக்கள் படையெடுப்பு
நீதியற்று நாளுமிங்கு நடக்கின்ற நா(ச)மறுப்பு
நீடித்துச் செல்வதற்கு நாட்டினிலே யார் பொறுப்பு?



மூதூர் முகைதீன்



ஆணியு



நிறைந்த சுகமையும்
குறைந்த பணமும்
குடும்ப வாழ்க்கைக்கு குந்தகமானாலும்
குனிந்த தலையும் தெளிந்த உள்ளமும்
விடருக் கொடுக்கும் வீரமும்
பெண்ணவளிடம் குடி கொண்டால்
பொன் போன்று மிளிருமடா
அன் அவிள் குடும்பமது

ஆணவளிடம்
துணிந்த உள்ளமும்
தெளிந்த பார்வையும்
சிறந்த சிந்தனையும்
சீர்தூக்கின்
சீர்படுத்தி வைக்குமடா
அவிள் சுகமே அதை!

பீர் முஹம்மட் றுபீதா பாணு
சங்காவிலை

மானூட தேசம்

3

நொத்தாரிகப் புலவர் பரம்பரையைச்
சேர்ந்த மதாறு முகையதீன் மீரா உம்மா
தம்பதியரின் சிரேஷ்ட புதல்வராக மன்
னார் மூர் விதியில் (குடியிருப்பு) 1932 பெப்
1 இல் பிறந்தார் அத்துல் றஹ்மான். ஆரம்
பக் கல்வியை மன்னார் நல்லாயன் ஆண்
கள் பாடசாலையில் பெற்றுக் கொண்ட
றஹ்மான், புலமைப்பரிசில் பரீட்சையில்
சித்தி எய்தி எருக்கலம்பிட்டி மத்திய கல்
லூரியில் இடை நிலைக் கல்வியை பெற்
றார். பின்னர் எஸ்.எஸ்.ஸி. பாடசாலைத்
தராதரப் பரீட்சையில் சிறப்புச் சித்தி
பெற்று எஸ்.எஸ்.ஸி. உயர்தர வகுப்பிலும்
சேர்ந்து கொண்டார். அந்த நாட்களில் வட
மாகாணம் முழுமைக்குமாக முஸ்லிம்
களுக்கென்று ஒரேயொரு மத்திய கல்லூரி
யையே அரசாங்கம் அமைத்திருந்தது.
அது மன்னார் எருக்கலம்பிட்டியிலேயே
அமைந்திருந்தது. அக்கல்லூரி உற்பத்தி
செய்த அறிஞர் பெருமகனாக, சான்றோ
னாக அத்துல் றஹ்மான் திகழ்ந்தார்.



மகா வித்துவான் எம். ஏ. றஹ்மான்

ரங்களை மதிப்பீடு செய்யும் பரீட்சகராக
வும் பிரதம பரீட்சகராகவும் பதவி உயர்வு
பெற்றார். இவரிடம் கல்வி கற்ற மாணவர்
கள் நூற்றுக்கு 50 வீதம் அல்லது 75 வீதம்
என்றில்லாமல் 100 க்கு 100 வீதம் சித்தி
எய்தி விடுவார்கள்.

வித்துவான் றஹ்மானின் கால கட்டத்
தில் வட புலத்தில் ஏன்? இலங்கை எங்கி
லுமே இவரை நிகர்த்த ஒரு தமிழறிஞரை,
தமிழ்ப் பண்டிதரைக் காண்பது அரிது
என்பது தமிழாசான்கள் மற்றும் சான்றோர்
களின் கருத்து. அதிலும் முஸ்லிம்கள் மத்தி
யில் காண்பதோ அரிதிலும் அரிது என்றே
கூறிக் கொள்வர். அது நூற்றுக்கு நூறு
உண்மையாகவும் அமைந்திருந்தது.

ஆசிரியராக நியமனம் பெற்ற அத்துல்
றஹ்மான் ஆசிரியர் பயிற்சிக் கலாசாலைக்
குச் செல்லாமல் (செல்ல விரும்பாமல்)
சென்னைப் பல்கலைக்கழகத்தில் பண்டிதர்
படிப்பை மேற்கொண்டார். வித்துவான்
பரீட்சையில் அது சிறப்புத் தேர்ச்சியும்
பெற்று இலங்கையின் முதலாவது தமிழ்
பண்டிதராக மிளிர்ந்தார். தமிழ் மொழி மீது
கொண்ட அடங்காப் பற்று காரணமாகவே
பால் பண்டிதர், பண்டிதர், வித்துவான் பட்
டப்படிப்பை மேற்கொண்டார். வித்து
வான் ஆன் பின்னர் பாடசாலைகளிலும்
கல்லூரிகளிலும் எஸ்.எஸ்.ஸி. சாதாரண
தர, உயர்தர மாணவர்களுக்கு தமிழ் மொழி
யை மட்டுமே கற்பிக்கின்ற ஆசிரியராக
மாற்றம் பெற்றார்.

அரசாங்கத்தினால் நடத்தப்படும் சாதா
ரண தர, உயர் தர பரீட்சை வினாப் பத்தி

பீட்டின் போதும் வழங்கப்பட்ட விடைப்
படிவங்களைப் பார்க்காமலே மதிப்பீடு
செய்வார். ஒரு கடுகனவு தவறும் அதில்
இருக்காது. ஒரு தடவை வேகம் வேகமாக
மதிப்பீடு செய்து குறித்த நேரத்துக்கு
முன்னதாகவே புள்ளியிட்டு முடித்ததில்
சந்தேகம் கொண்ட இவரது பிரதம பரீட்ச
கரிடம், ஒரு பிழையாவது இருந்தால் நிரூ
பித்துக் காட்டுமாறு சவால்விட்டு அதில்
வெற்றியும் கண்டார். இவரது ஆற்றலை
யும் ஆளுமையையும் விளக்க இப்படிப்
பல சம்பவங்கள் உள்ளன.

தமிழறிஞரான வித்துவான் றஹ்மான்
ஓர் எழுத்தாளரும் கூட. தலை சிறந்த இலக்
கியவாதி, இவர் எழுதும் கவிதைகள் எல்
லாமே மரபுக்கவிதைகள்தாம். 96வகைப்
பிரபலங்களில் பெரும் பாலானவற்றைக்
கற்றுத் தேர்ந்து கச்சிதமாகக் கையாளும்

வல்லமை இவருக்குண்டு. 'வெண்பா
புலவர்க்கு வேங்கை' அந்த வேங்கையை
கட்டுப்படுத்தும் ஆற்றல் இவருக்குண்டு.
கட்டளைக் கவித்துறையையும் கச்சித
மாகக் கையாளுவார். இந்தியர் கொடை
பெற்ற இஸ்லாமியத் தமிழாராய்ச்சி மா
நாட்டின் போது இவர் எழுதிய 'குர்ஆன்
குறள்' என்ற குறள் வெண்பாவில் எழுதப்
பட்ட நூல் பேராசிரியர் அல்லாமா எம். எம்.
உவைலினால் அரங்கேற்றப்பட்டது. கவி
தைகள் மட்டுமல்லாது கதை, நாடகம்,
உரையாடல், கட்டுரை, வில்லுப் பாட்டு
போன்றவற்றையும் எழுதுவார். கதா கா
லாட்சேபம் செய்வார். நாடகங்களை எழு
தித்தயாரித்து, நெறிப்படுத்தி, அதில் நடிக்க
வும் செய்வார்.

வீர, தீர, சாகஸ விளையாட்டுக்களிலும்
வல்லவர். அவருக்கு சீனடி, சிலம்படி களி
கம்பாட்டம் தெரியும். மல்யுத்தம் புரி
வார். அந்தக் கால மன்னர்களைப் போல
குதிரையோட்டத்திலும் வல்லவர்.
அரசாங்கப்பரீட்சை விடைத்தாளும் திப
வித்துவானது குடும்பமே ஒரு கலைக்

குடும்பம்தான். சினிமா உலக கேமரா
மேதை எம். ஏ. கபூர், பிரபல தையற் கலை
ஞர் ஸ்டைலோ இப்பறாஹ்ம், சிரேஷ்ட ஊட
கவியலாளர் மக்கள் காதர், பல்கலை வேந்
தன் கலைவாதி கலீல், நாடகக் கலைஞர்
அத்துல் வஹாப் ஆகியோர் இவரது உடன்
பிறப்புக்களாவர். மகன் வஹீதாவும் ஓர் எழுத்
தாள்தான்.

60 வருடங்களுக்கு முன்னர் தனது தந்
தையின் பூரணப்படுத்தப்படாத கல்
வீடொன்றில் இரவு நேரப் பாடசாலை
யொன்றை நடத்தி வந்தார். அந்த நாட்க
ளில் இச்செயல் ஆச்சரியத்தை ஏற்படுத்தி
யது. அப்பாடசாலையின் பெயர் jameel-
iya insititution தமிழர், முஸ்லிம் என்ற
பாகுபாடின்றி அனைத்து மாணவர்களும்
இங்கு கல்வி பயின்றனர். நான்கு ஆசிரி
யர் கற்பித்தனர். சொற்ப பணமே மாண
வர்களிடம் அறவிடப்பட்டது. அதுவும்
ஆசிரியர்களுக்குச் சம்பளம் கொடுப்பதற்
காகவே. இங்கு கற்றவர்கள் நல்ல பெறு
பேற்றைப் பெற்றுக் கொண்டார்கள்.

வித்துவானிடம் கல்வி பயின்ற பலர்
வெளிநாட்டுத் தூதுவர்களாகவும் உள்
நாட்டு அரசு உயர் அதிகாரிகளாகவும் பேரா
சிரியர்களாகவும் கலாநிதிகளாகவும் சட்டத்
தரணிகளாகவும் மருத்துவர்களாகவும் சிற
ந்து விளங்குவதைக் காணலாம்.

தமிழ் மொழி மீது அடங்காப் பற்றைக்
கொண்டு அந்த மொழியைத் துறைபோகக்
கற்று பல்லாயிரக் கணக்கானோருக்குத்
தமிழ்மொழி கவிஞராகவும் எழுத்தாள
ராகவும் கலைஞராகவும் வாழ்ந்து காட்டிய
மகா வித்துவான் எம். ஏ. றஹ்மான், 2008
பெப் 12 அன்று கெலி ஓயாவில் கால
மானார்.

இவரது அன்புத் துணைவியார் ஹாத்
துனா. இவரது பெண் பிள்ளைகளில் மூவர்
ஆசிரியைகளாக உள்ளனர். மகா வித்து
வான் றஹ்மானின் கல்விப் பணி இன்றும்
எம்மத்தியில் உயிர் வாழ்கின்றது.

கலைவாதி கலீல்
முன்னை நாள் உப பீடாதிபதி

காஷ்மீரை காவு கொண்டது அடை மழை

காஷ்மீர் மற்றும் பாகிஸ்தான் பிரதேசங்களில் நீடித்து வரும் தொடர் அடை மழையால் இதுவரையில் 340 இற்கும் அதிகமானவர்கள் உயிரிழந்துள்ளதாகத் தெரிவிக்கப்படுகின்றது.

வரலாறு காணாதவாறு ஐந்து தசாப்தங்களை கடந்து இம்முறை அங்கு பெய்து வரும் அடை மழையில் பாகிஸ்தானில் 160 பேரும் காஷ்மீரில் 175 இற்கு அதிகமானவர்களும் உயிரிழந்துள்ளனர்.

ஆயிரத்திற்கும் அதிகமானவர்கள் தமது வீடுகளை இழந்த நிலையில் நிர்க்கதியாகி உள்ளனர். ஹெலிகெப்டர்கள் மற்றும் படகுகள் மூலமே உயிரிழந்தவர்களை மீட்டு வருவதாகவும் செய்திகள் தெரிவிக்கின்றன. காஷ்மீர் மாநிலத்தில் ஸ்ரீ நகர் மற்றும் ஜம்மு பகுதிகளில் தொடர்ந்து பெய்த கடும் மழை காரணமாக இவ்வாறு வரலாறு காணாத பாதிப்பு ஏற்பட்டுள்ளது.

அந்த மாநிலத்தில் வெள்ளம் குறையாததால் தொடர்ந்து அங்கு நிலைமை மோசமாகவே உள்ளது. உதாம்பூர் மாவட்டம் பச்சோரி பகுதியில் நிலச் சரிவும் ஏற்பட்டுள்ளது.

இதில் பாதிக்கப்பட்ட மக்களை மீட்கும் பணியில் இராணுவத்தினர் ஈடுபடுத்தப்பட்டுள்ளனர். மீட்புப் பணிகளுக்காக 86 சிறிய விமானங்கள் மற்றும் ஹெலிகெப்டர்கள் பயன்படுத்தப்படுகின்றன.

ஜம்மு மற்றும் ஸ்ரீ நகர் ஆகிய நகரங்களின் பெரும்பாலான பகுதியை வெள்ளம் சூழ்ந்துள்ளது. அங்கு சிக்கியுள்ள மக்களை, இராணுவத்தினர் 25 படகுகளை பயன்படுத்தி மீட்டு வருகின்றனர். காஷ்மீரில் கட்டட இடிபாடுகளுக்குள்ளும் வெள்ளத்தில் அடித்துச் செல்லப்பட்டும் இதுவரை 340 பேர் பலியாகி விட்டனர்.

சாலைகள், பாலங்கள் சேதம் ஏற்பட்டதால் போக்குவரத்து பாதிக்கப்பட்டன. பல பகுதிகளில் மின்சாரம் மற்றும் தகவல் தொடர்புகள் துண்டிக்கப்பட்டன. அரச அலுவலகங்கள், பொது கட்டடம் ஆகியவை வெள்ள த்தால் சூழப்பட்டுள்ளன. கோலிபக், பாத்மாவு, பதாமி பக் மற்றும் பக்ஷி மைதானம் ஆகிய பகுதிகள் துண்டிக்கப்பட்டுள்ளன.

பாதிக்கப்பட்டவர்கள் தற்காலிக கூடாரங்களில் தங்க



வைக்கப்பட்டுள்ளதுடன் அவர்களுக்கான நிவாரண உதவிகளும் வழங்கப்பட்டு வருகின்றன.

காஷ்மீர் வெள்ள

சேதங்களை பார்வையிட்ட இந்திய பிரதமர் நரேந்திர மோடி, தேசிய பேரிடராக அறிவித்து மீட்பு மற்றும் நிவாரணப் பணிகளை வழங்கியுள்ளார். தேவையான

அனைத்து உதவிகளும் செய்யப்படும் என்றும் அறிவித்த அவர், முதல் கட்டமாக 1,000 கோடி ரூபா நிதி உதவியும் வழங்கியுள்ளார்.

edexcel : UK Assured

இலங்கையில் BCAS CAMPUS மாத்திரமே வழங்கும்

CAD & BS

Computer Aided Design & Building Studies

With * **MEP** Mechanical Electrical & plumbing

குபா 75,000.00 (குறைந்த பட்சம்) மாத வருமானம் தரும் தொழில் வாய்ப்புகளை உத்தரவாதப்படுத்தும் 6 மாத தீவிர பாடநெறி.

பிக் வேகமாக வளர்ந்து வரும் உலகளாவிய கட்டட நிர்மாணத்துறையில் கணினி பட வரைகலன்களுக்கும் தொழில்நுட்ப உத்தியோகத்தர்களுக்குமான வேலை வாய்ப்புகள் நிறைந்து காணப்படுகின்றன. கணினி முறைப் படம் வரைதலில் சிறப்புத் தேர்ச்சியும் (Expert knowledge in CAD) கட்டட நிர்மாணத் தொழில் நுட்பங்கள் தொடர்பான அடிப்படை அறிவும் கொண்டவர்களுக்கான ஏராளமான தொழில் வாய்ப்புகள் மத்திய கிழக்கிலும் ஏனைய நாடுகளிலும் காணப்படுகின்றன. இந்த தொழில் வாய்ப்புகள் அதிகூடிய வருமானத்தையும் (குறைந்த பட்சம் மாதமொன்றுக்கு ரூபா 75,000.00) உறுதிப்படுத்துகின்றன.

இலங்கையில் கடந்த 14 வருடங்களுக்கும் மேலாக உயர்கல்வி வாய்ப்புக்களையும் தொழில் பயிற்சிப் பாடநெறிகளையும் வழங்குவதும் முன்னணி நிறுவனமான BCAS CAMPUS மாத்திரமே வழங்கும் CAD & BS பாடநெறி உடனடித் தொழில் வாய்ப்பை உத்தரவாதப்படுத்தும் நெற்றிக்கம்பத் திறன்களைப் பெற்றுத் தருவதோடு சர்வதேச அங்கீகாரம் கொண்ட தலைமைகளையும், 4 சான்றிதழ்களையும் பெற்றுத் தருகிறது. அத்தோடு Edexcel-UK நிறுவனம் நேரடியாக வழங்கும் மற்றொரு சான்றிதழும் கிடைக்கிறது.

CAD & BS பாடநெறியினைப் பூர்த்தி செய்யும் மாணவர்கள் அனைவரும் சுயமாகவே உடனடித் தொழில் வாய்ப்புகளை பெற்றுக் கொள்ளும் அதே வேளை பெரும்பான்மையானவர்கள் BCAS CAMPUS இன் உதவியுடன் மத்திய கிழக்கில் CAD Draughtsman, Construction Supervisor, Junior Quantity Surveyors, Land Surveying Assistant போன்ற தொழில் வாய்ப்புகளைப் பெற்றுள்ளனர்...

Duration: 6 Month
பாடநெறி முடிவில் 4 சான்றிதழ்கள்

- * Professional Diploma in CAD (Awarded By Edexcel UK & BCAS Campus)
- * Certificate in Building Studies
- * Certificate in MEP Applications
- * Certificate in Technical English

BCAS CAMPUS
BRITISH COLLEGE OF APPLIED STUDIES

Corporate Office : 32, Dharmarama Road, Colombo 06, Sri Lanka. Tel : 011 2501145 Email: info@bcas.lk

Kandy Campus	344, Peradeniya Road, Kandy, Sri Lanka. T:081 2224731
Battl Campus	294, 1/4, Trinco Road, Batticaloa, Sri Lanka. T: 065 2228451
Wayamba Campus	103, Dombulla Road, Kurunegala, Sri Lanka. T: 037 2233339
Jaffna Campus	16, Point Pedro Road, Jaffna, Sri Lanka. T: 021 2219910
Qatar Centre	PO Box: 35406, No. 36, Al-Ain St. Hillal, Doha-Qatar. T: +974 44366572

www.bcas.lk

இனப் பிரச்சினைக்கான தீர்வு குறித்து சிறுபான்மைக் கட்சிகள் இணைவு

இனப் பிரச்சினைக்கு தீர்வு காணும் நோக்கில் முஸ்லிம் காங்கிரஸும் தமிழ்த் தேசிய கூட்டமைப்பும் இணைந்து அரசியல் யாப்புச் சீர்திருத்தத்துக்கான புதிய யோசனைகளை முன்வைக்கத் திட்டமிட்டுள்ளதாக தெரிவிக்கப்படுகின்றது.

எவ்வாறான சட்டமொன்றினால் இந்த நாட்டின் இனப் பிரச்சினைக்கு நிரந்தரத்தீர்வொன்றை பெற்றுக் கொள்ளலாம் என்பது குறித்து பொதுத் தீர்மானமொன்றை எடுப்பதற்காக எதிர்க்கட்சியிலுள்ள பல கட்சிகள் ஒரே மேடையில் அமர்ந்து ஆலோசிக்க உள்ளதாகவும் குறிப்பிடப்படுகின்றது.

தமிழ்த் தேசிய கூட்டமைப்பின் 15 ஆவது மாநாட்டின் பின்னர் சிறுபான்மைக் கட்சிகளின் தலைவர்கள் சந்தித்து கலந்தாலோசனைசெய்துள்ளனர். அதில் இந்ததீர்மானம் எடுக்கப்பட்டுள்ளதாக முஸ்லிம் காங்கிரஸ் பொதுச் செயலாளர் ஹஸன் அலி சிங்கன் ஊடகமொன்றிற்கு தெரிவித்துள்ளார்.

புகலிடக் கோரிக்கையாளர்களை திருப்பி அனுப்பும் இலங்கை

ஐ.நா. கவலை

இலங்கையில் தஞ்சமடைந்துள்ள புகலிடக் கோரிக்கையாளர்கள் திருப்பி அனுப்பப்படுவது தொடர்பில் ஐ.நா. சபை கவலை வெளியிட்டுள்ளது.

செப்டெம்பர் மாதம் 3 ஆம் திகதியில் இருந்து 11 ஆம் திகதி வரையான காலப் பகுதியில் 62 பாகிஸ்தானியர்களும் மூன்று ஆப்கானிஸ்தான் பிரஜைகளும் இவ்வாறு கைது செய்யப்பட்டுள்ளதாக அவர்கள் குறிப்பிட்டுள்ளனர்.

இவர்களில் சுமார் 40 பேரை திருப்பியனுப்ப நடவடிக்கை எடுக்கப்பட்டுள்ளதாக தெரிய வந்துள்ளது. இது புகலிடக் கோரிக்கையாளர்கள் தொடர்பான சர்வதேச சட்டத்தை மீறுவதாகும் என ஐ.நா. சபையின் ஊடகவியலாளர் மாநாட்டில் சுட்டிக் காட்டப்பட்டுள்ளது.

இலங்கையில் தஞ்சமடைந்துள்ள பாகிஸ்தான் மற்றும் ஆப்கானிஸ்தானின் பிரஜைகள் கைது செய்யப்பட்டு, திருப்பி அனுப்பப்படுவதாக புகலிடக் கோரிக்கையாளர்கள் தொடர்பான ஐ.நா. அணையாளர் அலுவலகம் தெரிவித்துள்ளது.